

احکام پرده

عقل و نقل کی روشنی میں

(فاؤن)

حکیم الامت مجدد ملت حضرت مولانا اشرف علی تھانویؒ

انتخاب و ترتیب

محمد زید مظاہری ندوی

استاد حدیث دارالعلوم ندوۃ العلماء لکھنؤ

ناشر

ادارہ افادات اشرفیہ دوبگا ہر دوئی روڈ لکھنؤ

تفصیلات

نام کتاب	احکام پرده
افادات	حکیم الامت حضرت تھانویؒ
انتخاب و ترتیب	محمد زید مظاہری ندوی
صفحات	۱۶۸
تعداد	۱۰۰۰
سن اشاعت	بارہواں ایڈیشن ۱۴۳۷ھ
قیمت	Rs.
ویب سائٹ	www.alislahonline.com

ملنے کے پتے

دیوبند و سہارنپور کے جملہ کتب خانے
 ندوی بکڈ پو، ندوہ لکھنؤ
 مکتبۃ الفرقان، نظیر آباد لکھنؤ
 مکتبہ اشرفیہ، ہر دوئی

اجمالي فهرست

۱۹	بابا پرده، لباس، زینت سے متعلق احادیث نبویہ
۲۶	بابا پرده اور عورت عقل و فطرت کی نظر میں
۳۳	بابا پرده کے وجوب اور ثبوت کے شرعی دلائل
۸۸	بابا شریعت میں پرده مقرر کرنے کی وجہ اور حکمت
۵۶	بابا پرده کے واجب ہونے کا دارو مدار
۵۹	بابا چہرہ کا پرده واجب ہونے کی شرعی دلیل
۶۳	بابا عورت کی آواز اور اس کے نام کا پرده
۶۸	بابا جنہی مردوں سے عورت کو گفتگو کرنے کا شرعی طریقہ
۷۳	بابا شرعی پرده کے تین درجے
۸۸	بابا مرد کے دیکھنے کے اعتبار سے احکام کی تفصیل
۱۰۳	بابا نامحرم رشتہ داروں سے پرده
۱۱۰	بابا بزرگوں اور پیروں سے پرده
۱۱۵	بابا پرده کس عمر سے ہونا مناسب ہے
۱۲۵	بابا کافر عورتوں سے پرده میں کوتا ہی
۱۳۲	بابا فیشن پرستی
۱۴۲	بابا زیور کا استعمال
۱۵۳	بابا بدنگا ہی و بدعلی کا بیان

فہرست

۱۷	تقریبات و دعائیہ کلمات
۱۸	عرض مرتب
۱۹	پرده، لباس، زینت سے متعلق احادیث نبویہ
۲۰	فقہاء و محققین کے ارشادات
۲۱	باب ۱
۲۲	پرده اور عورت عقل و فطرت کی نظر میں
۲۳	عورت کے ذریعہ فتنہ اور اس کا سد باب
۲۴	پرده عورت کا فطری طبعی تقاضا ہے
۲۵	عورت کو پرده میں رکھنا غیرت اور فطرت کا تقاضہ ہے
۲۶	فصل ۲
۲۷	پرده کے ضروری ہونے کی عقلی و عرفی دلیل
۲۸	پرده کے ضروری ہونے کی لغوی دلیل
۲۹	پرده کے ضروری ہونے کی تمدنی دلیل
۳۰	پرده کے ضروری ہونے کی معاشرتی دلیل
۳۱	پرده کے ضروری ہونے کی ایک اور عقلی دلیل
۳۲	عورت کے لئے پرده عقل و فطرت کا مقتضی ہے
۳۳	بے پردوگی کا شمرہ
۳۴	عورتوں کو آزادی دینے کی خرابی

- ۳۶ بے حیائی و بے باکی و بے غیرتی
 ۳۷ بے پردوگی کے حامی
 ۳۸ مردو عورت کے درمیان مساوات کا بھوت
 ۳۹ کیا پرده تعلیم اور دنیوی ترقی میں رکاوٹ ہے
 ۴۰ کیا پرده عورت کے لئے قید و ظلم ہے؟
 ۴۱ پرده میں غلو اور عورتوں پر ظلم، مردوں کی ذمہ داری
 ۴۲ پرده کی وجہ سے دنیا سے بے خبری اور بھولے پن کا شہبہ

باب ۳

- ۴۳ پرده کے وجوب اور ثبوت کے شرعی دلائل
 ۴۴ نگاہ کی حفاظت کی ضرورت
 ۴۵ نگاہ کی حفاظت اور پرده کی ضرورت عقل و شریعت کی روشنی میں

باب ۴

- ۴۶ شریعت میں پرده مقرر کرنے کی وجہ اور حکمت
 ۴۷ عفت و پاک دامنی کی ضرورت اور اس کا طریقہ
 ۴۸ اللہ تعالیٰ نے جن چیزوں کے دیکھنے سے منع کیا ہے ان سے باز رہنا ضروری ہے
 ۴۹ زنا اور لواطت کے حرام ہونے کی وجہ
 ۵۰ لواطت کی حرمت
 ۵۱ پرده میں بھی بدکاری ہو جانے کی حقیقت
 ۵۲ عورتوں کو پرده میں رکھنے کی ایک اور شرعی دلیل
 ۵۳ عورت کو اپنے چہرہ کا پرده کرنا بھی ضروری ہے ستر اور پرده کا فرق

باب ۵

- ۵۶ پرده کے واجب ہونے کا دار و مدار
 ۵۶ پرده کے واجب ہونے کا دار اور محروم و نامحرم کی تعریف
 ۵۷ رضاعی بہن اور جوان ساس سے پرده
 ۵۸ پرده کا حکم عارض کی وجہ سے دائمی ہے

باب ۶

- ۵۹ چہرہ کا پرده واجب ہونے کی شرعی دلیل
 ۵۹ ایک شبہ اور اس کا جواب
 ۶۰ چہرہ کا پرده واجب ہونے کی قطعی دلیل
 ۶۱ چہرہ کا پرده ضروری ہونے کی ایک اور دلیل
 ۶۱ عورت کے لئے چہرہ کھولنے اور مردوں کو دیکھنے کا شرعی حکم

باب ۷

- ۶۳ عورت کی آواز کا پرده
 ۶۳ عورت کی قرأت اور نعت وغیرہ اجنبی مرد کو سنا جائز نہیں
 ۶۵ عورت کے رو نے کی آواز سے بہت احتیاط کرنا چاہئے
 ۶۵ عورت کی آواز اور چہرہ کا پرده ضروری ہونے کی شرعی دلیل
 ۶۶ عورتوں کے نام کا پرده

باب ۸

- ۶۸ اجنبی مردوں سے عورت کو گفتگو کرنے کا شرعی طریقہ
 ۶۹ چیا و فطرت کا مقتضی
 ۷۱ اجنبی مرد سے زمی سے گفتگو کرنے کا نقصان

گفتگو کا طریقہ اور قول معروف کی تشریع
بداخلاقی و بد تہذیبی کا شہبہ
حیا و شرم کا تحفظ

باب ۹

- ۷۳ شرعی پرده کے تین درجے
۷۴ پہلے درجہ کا ثبوت
۷۵ پرده کے دوسرے درجہ کا ثبوت
۷۶ پرده کے تیسرا یعنی اعلیٰ درجہ کے پرده کا ثبوت
۷۸ پرده کی قسموں میں اصل پرده تیسرا ہی درجہ کا ہے
۷۸ پرده کے تینوں درجوں کے احکام اور ان کا باہمی فرق
۷۹ فتنہ کس عورت میں ہے اور کس میں نہیں
۸۱ پرده کے تینوں درجوں میں ضرورت کے موقع کا استثناء
۸۲ تینوں درجوں کے اعتبار سے ضرورت کے موقع کی تفصیل
۸۳ ساری بحث کا خلاصہ
۸۴ ضرورت کے وقت باہر نکلنے کی ضروری شرطیں
..... فصل

- ۸۵ مروجہ پرده کا ثبوت
..... فتنہ اور شہوت سے محفوظ آدمی کا جوان عورت سے گفتگو کرنے اور چہرہ
..... دیکھنے کا شرعی حکم

باب ۱۰

- ۸۸ مرد کے دیکھنے کے اعتبار سے احکام کی تفصیل

- عورتوں کے دیکھنے کے اعتبار سے احکام کی تفصیل ۸۹
- مردوں کو عورتیں دیکھ سکتی ہیں یا نہیں؟ ۸۹
- نابالغ لڑکوں سے پرداہ ہے یا نہیں؟ ۸۹
- گھر میں کام کا ج کرنے والے بڑھے یا جوان نوکروں سے پرداہ ۹۰
- مزدور عورتیں اور نوکرائیاں جو گھروں میں کام کرتی ہیں ان سے پرداہ ہے یا نہیں؟ ۹۰
- گھر میں کام کرنے والی نوکرائیوں سے پرداہ ۹۱
- ہندوستانی لوگوں کا شرعی حکم ۹۲
- کالی کلوٹی بد صورت عورت جس سے فتنہ کا خطرہ نہ ہوا س سے پرداہ کا حکم ۹۲
- عورتوں کے لئے بازار جانے کا شرعی حکم ۹۳
- عورتوں کے لئے زیارت قبور کا حکم ۹۳
- فصل ۹۴
- بُوڑھی عورت کے لئے بلا محروم سفر کرنے کی گنجائش ۹۵
- بُوڑھی عورت کے لئے پرداہ میں تخفیف ۹۶
- عورت کے تہاں سفر کے منوع ہونے کی علت ۹۶
- شوہر بیوی کا آپس میں پرداہ ۹۷
- بیوی کا ستر دیکھنے کا نقصان ۹۸
- صحت کے وقت دوسری عورت کا تصور کرنا حرام ہے ۹۸
- فصل ۹۹
- تہائی میں اپنی ذات سے پرداہ ۹۹

- تصویری کی طرف دیکھنا ۹۹
 ناجائز تصویر اور فوٹو سے پرده ۱۰۰
 فقہاء کی احتیاط اور چند اہم مسائل ۱۰۰
 نامحرم کا جھوٹا کھانے کا حکم ۱۰۱
 دل و دماغ کا پرده ۱۰۱

بابا

- نامحرم رشتہ داروں سے پرده ۱۰۳
 زینت اور موقع زینت کی تفصیل اور ان کا شرعی حکم ۱۰۴
 آج کل کے خوبصورت بر قع ۱۰۴
 ایک ہی گھر میں نامحرم رشتہ دار کے ساتھ رہنا ہو تو پرده کس طرح
کیا جائے؟ ۱۰۵

- ضرورت کے وقت نامحرم کے سامنے آنے کا طریقہ ۱۰۶
 پرده کا لحاظ کرنے کی وجہ سے رشتہ داروں میں تعلقات کی خرابی کا شہبہ ۱۰۶
 جس کو ناجائز فعل سے اطمینان ہوا س کو بھی پرده کرنا ضروری ہے ۱۰۸
 پاکد امن اور پاکیزہ دل والوں سے پرده ۱۰۸

بابا

- بزرگوں اور پیروں سے پرده ۱۱۰
 بزرگوں اور دینداروں سے زیادہ پرده کرنا چاہئے ۱۱۱
 دیندار متقیوں میں شہوت زیادہ ہونے کی وجہ ۱۱۱
 ابن قیم کا ارشاد ۱۱۲
 جوان کے مقابلہ بوجھوں سے زیادہ پرده کرنا چاہئے ۱۱۲

وجہات اور دلائل

باب ۱۳

- پرده کس عمر سے ہونا مناسب ہے
بیا، ہی لڑکی کی بھی حفاظت بہت ضروری ہے
پرده کی حقیقت و صورت اور پرده کی روح
آنکھوں کے زنا کرنے اور بد نگاہی کی حقیقت
فصل

پرده سے متعلق چند ضروری احکام و مسائل باب ۱۴

- کافر عورتوں سے پرده میں کوتا ہی
کافر عورتوں سے پرده کے حدود اور شرعی دلیل
کافر عورتوں سے پرده
فصل

غیر مسلم ڈاکٹر عورتوں سے علاج کرانا کافر عورتوں سے علاج کرانے میں چند ضروری شرعی ہدایات باب ۱۵

- فیشن پرستی
دوسری قوموں کا لباس اور فیشن اختیار کرنا عقل و نقل کی روشنی میں
شرعی دلیل
تشہب یعنی دوسری قوموں کے طور طریق اختیار کرنے کے شرعی احکام
تشہب ختم ہو جانے کی پہچان

۱۳۹	چند مشائیں
۱۴۰	ضروری تنبیہ از مرتب
۱۴۰	دوسرا قوموں کے نئے نئے فیشن اختیار کرنا
۱۴۱	مردوں کے کہنے سے دوسرا قوموں کا لباس پہنانا
	باب ۱۶
۱۴۲	زیور کا استعمال
۱۴۲	زیور استعمال کرنے کی اصل غرض
۱۴۲	زیور استعمال کرنے کے نقصانات
۱۴۲	زیور استعمال کرنے کا شرعی حکم
۱۴۳	لباس و زیور استعمال کرنے کی مختلف صورتیں اور ان کے شرعی احکام
۱۴۵	دل کا چور
۱۴۵	زیور اور لباس پہننے میں فاسد نیت
۱۴۷	زیور استعمال کرنے کا شرعی حکم
۱۴۷	لباس اور زیور میں کوتاہی کا آسان علاج
۱۴۸	زیور پہننے کی ہوس
۱۴۹	ایک لطیفہ
۱۵۰	زیور پہننے کا فیشن
۱۵۱	آوازدار زیور پہننے کا شرعی حکم
	باب ۱۷
۱۵۳	بدنگاہی و بدعلی کا بیان
۱۵۳	امر دینی بے ریش خوبصورت لڑکے سے احتیاط

- ۱۵۳ امردوں سے قرآن پاک یا نعمت سننا
- ۱۵۴ عورتوں کی طرح امردوں کو پرده کا حکم کیوں نہیں دیا گیا
- ۱۵۵ بدنگاہی کا مرض
- ۱۵۶ بدنگاہی سے بہت کم لوگ بچے ہیں
- ۱۵۷ بدنگاہی کا مرض بہت چھپا ہوا ہوتا ہے
- ۱۵۸ بدنگاہی بھی بدکاری اور بدترین معصیت ہے
- ۱۶۰ اس تعلق بدکا انجام
- ۱۶۰ بدنگاہی و بدنظری
- ۱۶۱ بدنگاہی کا وباں اور اس کا عذاب
- ۱۶۲ بعض اکابر کا قول
- ۱۶۳ بدنگاہی کی وجہ سے سلب ایمان کا خطرہ
- ۱۶۴ عبرت ناک واقعہ
- ۱۶۵ درد ناک واقعہ
- ۱۶۵ نگاہ حق و نگاہ بد کا معیار
- ۱۶۶ بدنگاہی کا مرض کیسے پیدا ہو جاتا ہے
- ۱۶۷ بدنگاہی سے بچنے کی تدبیر
- ۱۶۷ بدنگاہی چھوڑنے کے لئے آسان علاج
- ۱۶۸ بدنگاہی میں بتلائی شخص کا آسان علاج



رائے عالیٰ

مفکر اسلام حضرت مولانا سید ابو الحسن علی ندوی رحمۃ اللہ علیہ

فضل عزیز مولوی محمد زید مظاہری ندوی مدرس جامعہ عربیہ ہترورا (بارک اللہ فی حیاتہ و فی افادتہ) نے جو حضرت حکیم الامت کے افادات و ارشادات اور تحقیقات و نظریات کو مختلف عنوانوں اور موضوعات کے ماتحت اس طرح جمع کر رہے ہیں کہ حضرت کے علوم و افادات کا ایک دائرۃ المعارف (انسائیکلو پیڈیا) تیار ہوتا جا رہا ہے.....

ان خصوصیات اور افادیت کی بنابر عزیز گرامی قدر مولوی محمد زید مظاہری ندوی نہ صرف تھانوی اور دیوبندی حلقہ کی طرف سے بلکہ تمام سلیمانی اطیع اور صحیح الفکر حق شناسوں اور قدروانوں کی طرف سے بھی شکریہ اور دعاء کے مستحق ہیں۔

اور اسی کے ساتھ اور اس سے کچھ زیادہ ہی داعی الی اللہ اور عالم رب انبی مولانا قاری سید صدیق احمد باندوی سرپرست جامعہ عربیہ ہتراباندہ (یونی) اس سے زیادہ شکریہ اور دعاء کے مستحق ہیں جن کی سرپرستی اور نگرانی، ہمت افزائی اور قدردانی کے سایہ میں ایسے مفید اور قبل قدر کام اور ان کے زیر اہتمام دانش گاہ اور تربیت گاہ میں انجام پا رہے ہیں۔ اطال اللہ بقائہ و عمم نفعہ جزاہ اللہ خیرا۔

ابو الحسن علی ندوی

دائرۃ شاہ علم اللہ حسني رائے بریلی ۷ ارذی الجبہ ۱۴۳۱ھ

دعائیہ کلمات

**عارف باللہ حضرت مولانا سید صدیق احمد صاحب باندوی رحمۃ اللہ علیہ
بانی جامعہ عربیہ ہتورا باندہ (یوپی)**

نحمدہ و نصلی علی رسولہ الکریم

حکیم الامت حضرت مولانا و مقتدا الشاہ اشرف علی تھانوی رحمۃ اللہ علیہ کے
بارے میں بزمۃ طالب علمی اکابر امت نے اس کا اندازہ لگایا تھا کہ آگے چل کر
مندار شاد پر متمکن ہو کر مرجع خلاق ہوں گے اور ہر عام و خاص ان کے فیوض و برکات
میں متعین ہوں گے۔ چنانچہ حضرت اقدس کے کارہائے نمایاں نے اساطین امت کے
اس خیال کی تصدیق کی، کہنے والے نے سچ کہا ہے ”قلندر ہر چہ گوید دیدہ گوید“ خداوند
قدوس نے حضرت والا کو تجدید اور احیاء سنت کے جس اعلیٰ مقام پر فائز فرمایا تھا اس کی
اس دور میں نظر نہیں، آج بھی مخلوق حضرت کی تصنیفات و ارشادات عالیہ اور مواعظ
حسنہ سے فیضیاب ہو رہی ہے، حضرت کے علوم و معارف کے سلسلہ میں مختلف عنوان
سے ہندو پاک میں کام ہو رہا ہے، لیکن، بجا طور پر کہا جا سکتا ہے کہ اللہ پاک نے محض
اپنے فضل سے عزیزی مولوی مفتی محمد زید سلمہ مدرس جامعہ عربیہ ہتورا کو جس نزلے
انداز سے کام کی توفیق عطا فرمائی اس جامعیت کے ساتھ ابھی تک کام نہیں ہوا تھا اس
سلسلہ کی تین درجن سے زائدان کی تصنیف ہیں۔ بارگاہ ایزدی میں دعا ہے کہ اس کو
قبولیت تامة عطا فرمائے اور مزید توفیق نصیب فرمائے۔

احقر صدیق احمد غفرلہ

خادم جامعہ عربیہ ہتورا باندہ (یوپی)

مبارک سلسلہ اور سلیقے کا کام

رائے عالیٰ

حضرت مولانا سید محمد رابع حسني ناظم ندوۃ العلماء لکھنؤ

مولانا مفتی محمد زید صاحب مظاہری ندوی کو اللہ تعالیٰ نے بزرگوں سے تعلق اور ان کے مفہومات وہیات کو ان کی افادیت کے پیش نظر مرتب کرنے اور جمع کرنے سے خصوصی چیزیں عطا فرمائی ہیں، چنانچہ انہوں نے بزرگوں کے افادات کو مختلف رسائلوں اور کتابوں کی صورت میں جمع کیا ہے اور یہ کام اس سلیقہ سے کیا ہے کہ اس میں تحقیقی علمی انداز بھی پایا جاتا ہے اور دینی و تربیتی مقصد بھی پورا ہوتا ہے۔

ہم کو مسرت ہے کہ مولانا مفتی محمد زید صاحب جنہوں نے حضرت تھانویؒ کے مفہومات اور اصلاح و راشاد کے سلسلے میں مختلف نوعیتوں کی وضاحت پر مشتمل مضامین کو علیحدہ شائع کرنے کا ایک مبارک سلسلہ شروع کیا ہے۔

مولانا زید صاحب نے دینی افادات کا، اصلاح دین کا حامل، بہت مفید لڑپر جمع کر دیا ہے، اصلاح باطن و درستگی احوال کے لئے یا انتخاب اور لٹریچر انشاء اللہ مفید ثابت ہو گا۔

مفہومی محمد زید صاحب کی یہ علمی کوششیں قابل ستائش ہیں جو ایک طرف تو ایک اچھا علمی کام ہے اور دوسری طرف اس کی دینی و اخلاقی افادیت ہے۔

محمد رابع حسني

جدت و قدامت کا سنگم

اطہار خیال

حضرت مولانا سید سلمان صاحب حسینی ندوی دامت برکاتہم

عمید کلییۃ الدعوہ والاعلام، دارالعلوم ندوۃ العلماء بھنو

مولانا محمد زید مظاہری ندوی کی جدت و قدامت نے انہیں دو اتشہ بنادیا ہے، یعنی طرز قدیم کے بزرگوں کے ایک ایک مفہوم کی تحقیق و ترتیب جدید میں مصروف ہیں، اور جدید وسائل کتابت و طباعت سے کام لے کر اپنی تصنیفی خدمات کو انہوں نے تحقیقی مقام تک بھی پہنچا دیا ہے، اور دیدہ زیب بھی بنادیا ہے۔

مولانا مفتی محمد زید مظاہری ندوی کا تعارف ہی اہل علم میں حضرت تھانوی کی نسبت سے ہے، اس میں شک نہیں کہ تھانوی علوم و معارف کی نسبت سے وہ کسی "متخصص" اور "ڈاکٹر" سے کم نہیں، یقیناً تھانوی علوم کی ترتیب و تحقیق پر انہیں پی اتیج، ڈی کی ڈگری ملنی چاہئے۔

مولانا مفتی محمد زید مظاہری ندوی ہم سب کے شکریہ کے مستحق ہیں کہ انہوں نے کہاں کہاں سے تینکے جمع کر کے ایک آشیانہ تیار کر دیا۔

اللہ تعالیٰ اس سعی سعد کو قبولیت سے نوازے، اور مرتب کو علمی موتیوں کی تلاش میں کامیابیوں سے ہمیشہ بہرہ و رفرمائے۔ آمین۔

سلمان حسینی ندوی

علمی و تحقیقی کام

واقع یہ ہے کہ آپ کی توجہ اس قدر مفید بلکہ نہایت اہم کام کی طرف مبذول ہوئی ہے کہ اس کے لئے خداوندی رہنمائی اور ذکاوت نافع کے لیے غیر آمادگی نہیں ہو سکتی تھی محض اللہ کا فضل ہے، ہو سکتا ہے کہ ناواقف کی نظر میں یہ کام اتنا اہم نہ ہو جتنا فی نفسہ ہے لیکن حقیقت کسی بڑے تحقیقی علمی کام سے کم اہم نہیں۔ (مولانا بہان الدین صاحب مذکول)

مشکل ترین کام، ترتیب نہیں تصنیف

تمہاری کتابوں کو دیکھ کر بے حد خوشی ہوئی یا آسان کام نہیں ہزاروں صفحات کا مطالعہ کرنا، ان کافن اور موضوع مقرر کرنا، پھر ان کی ترتیب دینا بہت مشکل کام ہے، یہ کتابیں محض تمہاری ترتیب نہیں بلکہ تصنیف ہیں، اللہ کا شکر ادا کرو۔
(حضرت مولانا محمد یوس صاحب مذکولہ العالی شیخ الحدیث مظاہر علوم سہارنپور)

اہم اور نافع کام

اہم اور نافع کام کی توفیق آپ کو منجاب اللہ ملی، مسرت ہے، بارک اللہ و تقبل اللہ۔ (خود بھی) مشفع ہوا طلباء اور اہل علم کو یہ مضامین سنائے گئے۔ (مولانا شاہ ابرار ا نق صاحب)

چشمہ فیض

مجھے خوشی ہے کہ جناب مولانا زید صاحب زید مجدد نے محنت شاقہ برداشت کر کے بکھرے ہوئے مضامین کو موضوع وارعناویں کے تحت جمع کر دیا ہے اللہ تعالیٰ تمام مسلمانوں کو خاص طور پر طلباء اور اہل مدارس کو اس چشمہ فیض سے سیراب ہونے کی توفیق عطا فرمائے۔ (مولانا مفتی سعید احمد صاحب پالنپوری)

عرض مرتب

بسم الله الرحمن الرحيم

اصلاح معاشرہ سے متعلق حکیم الامت حضرت مولانا اشرف علی صاحب تھانویؒ کے افادات پر مشتمل احقر نے کئی کتابیں مرتب کی تھیں، جن کے نام یہ ہیں:
 اصلاح خواتین، اسلامی شادی، تحفہ زوجین، احکام پرده، تربیت اولاد، اسلامی تہذیب اور آداب زندگی، حقوق معاشرت، یہ کتابیں ہاتھ کی کتابت کے ساتھ ہندوپاک میں برابر شائع ہو رہی ہیں الحمد للہ مقبول خاص و عام ہیں اور امت کو ان سے فائدہ پہنچ رہا ہے، الحمد للہ اب ان ساری کتابوں کو کپیوز کرا کر خوبصورت انداز میں شائع کیا جا رہا ہے اور اپنی ویب سائٹ میں بھی ڈال دیا گیا ہے تاکہ لوگ اس سے زیادہ سے زیادہ فائدہ اٹھا سکیں۔

”احکام پرده عقل وقل کی روشنی میں“ نامی کتاب بھی اصلاً حکیم الامت مجدد الملت حضرت مولانا اشرف علی تھانویؒ کی تصنیف اور ان کے فتاویٰ، ملفوظات و مواعظ سے ماخوذ منتخب ہے جو آج سے تقریباً میں سال قبل ہاتھ کی کتابت سے ہندوپاک میں شائع ہو رہی تھی الحمد للہ اب اس کو بھی کپیوز کرا کر خوبصورت انداز میں شائع کیا جا رہا ہے اللہ تعالیٰ الحض اپنے فضل و کرم سے اس کو قبول فرمائے۔

محمد زید مظاہری ندوی

استاد حدیث دارالعلوم ندوۃ العلماء لکھنؤ

۲۳ محرم ۱۴۲۷ھ

بِسْمِ اللّٰہِ الرَّحْمٰنِ الرَّحِیْمِ

الحمد لله رب العالمين والصلوة والسلام على سيد المرسلين
محمد وعلى أله وأصحابه أجمعين

باب

پرده، لباس، زینت سے متعلق احادیث نبویہ

(۱) حضرت علی رضی اللہ عنہ سے روایت ہے کہ وہ رسول اللہ صلی اللہ علیہ وسلم کے پاس حاضر تھے کہ حضور صلی اللہ علیہ وسلم نے سب سے دریافت فرمایا کہ بتلا و عورت کے لئے کوئی بات سب سے بہتر ہے، اس پر صحابہ رضی اللہ عنہم خاموش ہو گئے اور کسی نے جواب نہ دیا، حضرت علی رضی اللہ عنہ کہتے ہیں کہ میں نے واپس آکر حضرت فاطمہ رضی اللہ عنہا سے دریافت کیا کہ عورتوں کے لئے سب سے بہتر کیا بات ہے؟ حضرت فاطمہ رضی اللہ عنہا نے فرمایا کہ نہ وہ مردوں کو دیکھیں نہ مرد ان کو دیکھیں، میں نے یہ جواب رسول اللہ صلی اللہ علیہ وسلم سے عرض کیا تو آپ صلی اللہ علیہ وسلم نے فرمایا کہ فاطمہ میری لخت جگر ہیں (اس لئے وہ خوب سمجھیں)۔

(رواہ البیز اروالدارقطنی فی الافراد)

(۲) حضرت عبد اللہ بن عمر رضی اللہ عنہما رسول اللہ صلی اللہ علیہ وسلم سے روایت کرتے ہیں کہ حضور صلی اللہ علیہ وسلم نے ارشاد فرمایا ہے کہ عورتوں کے لئے گھر سے باہر نکلنے میں کچھ حصہ نہیں مگر یہ کہ مجبور و مضطرب ہوں (یعنی بغیر ضرورت و مجبوری کے عورتوں کو

گھر سے باہر نہیں نکلنا چاہئے) اسی حدیث میں یہ بھی ہے کہ عورتوں کے لئے راستوں میں چلنے کا کوئی حق نہیں سوائے کنارہ پر چلنے کے (یعنی اگر ضرورت میں باہر نکلنا اور راستہ میں چلانا ہو تو کنارہ کنارہ چلیں)۔ (طبرانی فی الکبیر)

(۳) حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ عورت شیطان کی صورت میں سامنے آتی ہے اور شیطان کی صورت میں واپس جاتی ہے۔ (مطلوب یہ ہے کہ عورت کے ذریعہ شیطان لوگوں کو گمراہ کرتا اور بدنگاہی کے گناہ میں مبتلا کرتا ہے) (رواه مسلم)

(۴) حضرت ابو موسیٰ اشعریؓ سے روایت ہے کہ رسول اللہ صلی اللہ علیہ وسلم نے فرمایا کہ جو عورت عطر و خوشبو لگا کر مردوں کے پاس سے گزرے تاکہ وہ اس کی خوشبو نگھیں، وہ عورت زنا کار ہے اور ہر آنکھ جو اس کو دیکھے زنا کار ہے۔

(رواه النسائی و ابن خزیم)

(۵) حضرت عبد اللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ عورت سراپا پوشیدہ رہنے کے قابل ہے، جب وہ باہر نکلتی ہے تو شیطان اس کی تاک میں لگ جاتا ہے۔ (رواه الترمذی، مشکوہ)

یہ حدیث نہایت بلاغت اور وضاحت سے عورت کو پوشیدہ رہنے کی تاکید اور باہر نکلنے کو شیطانی فتنہ کا سبب ہونا بیان کر رہی ہے۔

(۶) حضرت ام سلمہ رضی اللہ عنہا سے روایت ہے کہ وہ اور حضرت میمونہ رضی اللہ عنہما حضور صلی اللہ علیہ وسلم کی خدمت میں حاضر تھیں کہ اتنے میں عبد اللہ بن ام مکتوم (نابینا صحابی) رضی اللہ عنہ آئے اور اندر آنے لگے حضور صلی اللہ علیہ وسلم نے ارشاد فرمایا کہ جاؤ تم دونوں پرده میں ہو جاؤ، میں نے عرض کیا ایسا رسول اللہ صلی اللہ علیہ وسلم کی طرف سے کہا تھا کہ اس کو اپنے پرده پر دیکھو تو وہ اپنے پرده پر دیکھا اور اس کے پروردگاری کا اعلان کیا۔

علیہ وسلم وہ تو نایبنا ہیں ہم کو دیکھتے بھی نہیں، آپ نے جواب میں ارشاد فرمایا کہ کیا تم بھی نایبنا ہو؟ کیا تم ان کو نہیں دیکھتیں؟
(ابوداؤد، مشکوہ)

دیکھتے باوجود دیکھ کے اس مقام پر خرابی کا کوئی قریب احتمال بھی نہ تھا کیونکہ ایک طرف ازواج مطہرات جو مسلمانوں کی مائیں ہیں، دوسری طرف نیک صحابی پھر وہ بھی نایبنا، لیکن اس پر بھی مزید احتیاط کے لئے یا امت کی تعلیم کے لئے آپ نے اپنی بیسیوں کو پرده کرایا، تو جہاں پر ایسے موانع (روکاؤٹیں) نہ ہوں وہاں پر کیوں نہ پرده قابل اعتمام ہوگا۔
(القول الصواب فی مسألة الحجاب)

(۷) حضرت ابو ہریرہ رضی اللہ عنہ سے ایک طویل حدیث میں روایت ہے کہ رسول اللہ صلی اللہ علیہ وسلم نے فرمایا کہ ہاتھ کا زنا، نامحرم کو پکڑنا ہے، اور آنکھ کا زنا، نامحرم کو دیکھنا ہے، اور زبان کا زنا، نامحرم سے بات کرنا ہے۔ (بخاری و مسلم)

(۸) حضرت معقُل بن یسار سے روایت ہے کہ رسول اللہ صلی اللہ علیہ وسلم نے فرمایا کہ تم میں سے کسی کے سر میں لو ہے کہ سوئی چھبودی جائے یہ اس سے بہتر ہے کہ وہ ایسی عورت کو چھوئے جو اس کے لئے حلال نہیں۔ (طبرانی، حاکم ہیئتی)

(۹) حضرت عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جب کوئی شخص کسی عورت سے تہائی میں ہوتا ہے تو ان کے ساتھ تیرا سا تھی شیطان ضرور ہوتا ہے۔
(رواہ الترمذی)

نامحرم مرد عورت کا تہائی جگہ بیٹھنا حرام ہے، اگر پرده نہ ہو تو عادت اور مشاہدہ شاہد ہے کہ ہرگز اس میں احتیاط نہ کی جائے گی۔

(۱۰) حضرت جابر بن عبد اللہ رضی اللہ عنہما سے روایت ہے کہ میں نے رسول اللہ صلی اللہ علیہ وسلم سے (عورت پر) اچانک نظر پڑ جانے کے متعلق حکم

دریافت کیا تو مجھ کو حضور صلی اللہ علیہ وسلم نے حکم دیا کہ فوراً نظر کو ہٹالو۔ (رواه مسلم)

(۱۱) حضرت عقبہ بن عامر سے روایت ہے کہ رسول اللہ صلی اللہ علیہ وسلم نے فرمایا کہ عورتوں کے پاس آنے جانے سے بچو، کسی نے کہا یا رسول اللہ شوہر کے بھائی (یعنی دیور) وغیرہ کا کیا حکم ہے؟ حضور صلی اللہ علیہ وسلم نے فرمایا کہ شوہر کا بھائی توموت ہے۔ (یعنی ہلاکت اور گناہ کا سبب ہے اس لئے اس سے بھی پردہ واجب ہے) (رواه البخاری و مسلم)

اس حدیث میں بے ضرورت و بے تکلف عورتوں کے پاس آمد و رفت رکھنے کو حرام فرمایا ہے۔ (القول الصواب)

(۱۲) حضرت اسماء سے روایت ہے کہ رسول اللہ صلی اللہ علیہ وسلم نے فرمایا کہ اے اسماء جب عورت بالغہ ہو جائے تو یہ جائز نہیں کہ مرد اس کے کسی عضو کو دیکھیں سوا اس کے، اور حضور صلی اللہ علیہ وسلم نے اپنے چہرہ اور ہتھیلوں کی طرف اشارہ فرمایا کہ بس ان دونوں کا کھولنا جائز ہے۔ (رواه ابو داؤد)

(۱۳) اہن ابی ملکیۃ سے روایت ہے کہ حضرت عائشہ رضی اللہ عنہا سے عرض کیا گیا کہ ایک عورت مردانہ جوتا پہنتی ہے فرمایا کہ رسول اللہ صلی اللہ علیہ وسلم نے مردانی شکل بنانے والی عورتوں پر (یعنی مردوں کے مشابہ لباس اور جوتہ پہننے والی عورتوں پر) لعنت فرمائی ہے۔ (رواه ابو داؤد)

(۱۴) حضرت معاذ بن جبل رضی اللہ عنہ سے روایت ہے کہ حضور صلی اللہ علیہ وسلم نے فرمایا کہ کسی عورت کو جو اللہ تعالیٰ پر اور قیامت کے دن پر ایمان رکھتی ہو یہ جائز نہیں کہ اپنے شوہر کے گھر میں اس کی اجازت کے بغیر کسی کو آنے دے۔ (طبرانی، حاکم ہیئت)

نیز عورت کو شوہر کی مرضی کے خلاف باہر نکلا بھی جائز نہیں اور اس بارے میں کسی کی اطاعت بھی جائز نہیں۔

(۱۵) حضرت عمر رضی اللہ عنہ سے روایت ہے کہ رسول اللہ صلی اللہ علیہ وسلم نے مجھ سے منع فرمایا ہے کہ عورتوں سے بغیر شوہروں کی اجازت کے بات چیت کی جائے۔ (طرانی)

(۱۶) اور حسن بصری رحمۃ اللہ علیہ سے مرسلاً روایت ہے وہ کہتے ہیں کہ مجھ کو یہ بات پہنچی ہے کہ رسول اللہ صلی اللہ علیہ وسلم نے فرمایا کہ عورتیں اپنے محروم کے سوا اور مردوں سے بات نہ کریں۔ (رواہ ابن سعد)

(۱۷) حضرت عمار بن یاسر رضی اللہ عنہ سے مرفوعاً روایت ہے کہ رسول اللہ صلی اللہ علیہ وسلم نے فرمایا ہے کہ تین شخص کبھی جنت میں داخل نہ ہوں گے (۱) دیوث (۲) مردانی شکل بنانے والی عورتیں (۳) اور ہمیشہ شراب پینے والا صحابہ رضی اللہ عنہم نے عرض کیا کہ دیوث کسے کہتے ہیں؟ فرمایا کہ جس کو اس کی پرواہ نہ ہو کہ اس کی گھر والی عورتوں کے پاس کون آتا ہے کون جاتا ہے۔ (طرانی فی الکبیر)

(۱۸) حضرت عائشہ رضی اللہ عنہا سے روایت ہے وہ فرماتی ہیں کہ ایک دفعہ رسول اللہ صلی اللہ علیہ وسلم مسجد میں تشریف رکھتے تھے کہ ایک عورت قبیلہ مزینہ کی زیب وزینت کے لباس میں (یعنی بنا و سنگار کے ساتھ) مٹکتی ہوئی مسجد میں آئی، تو رسول اللہ صلی اللہ علیہ وسلم نے فرمایا کہ اے لوگوں اپنی عورتوں کو زیب وزینت کا لباس پہن کر مسجد وغیرہ میں مٹکنے سے روکو، کیونکہ بنی اسرائیل پر اس وقت تک لعنت نہیں کی گئی جب تک ان کی عورتوں نے زیب وزینت کا لباس پہن کر مٹکنا اختیار نہیں کیا۔ (رواہ ابن ماجہ)

(۱۹) عبد اللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے مرد کو دو عورتوں کے درمیان چلنے سے منع فرمایا ہے۔

(رواہ ابو داؤد، ثبات استور القول الصواب)

(۲۰) حضور صلی اللہ علیہ وسلم نے فرمایا میں اپنی امت کے لئے عورتوں سے زیادہ خطرناک کوئی فتنہ نہیں سمجھتا۔

(لفیض الحسن ص ۱۶۹)

فقہاء و محققین کے ارشادات

جو آیات و احادیث اور گذری ہیں اور ان سے جو اصول مستنبط ہوئے جن کا حاصل فتنہ کا دروازہ بند کرنا ہے ان کی بنا پر فقہاء اسلام نے جو فتاویٰ ارشاد فرمائے ہیں ان میں سے بعض کو نمونہ کے طور پر نقل کیا جاتا ہے۔

(۱) عورت کا جہری نماز میں پکار کر قرأت کرنا جائز نہیں۔

(۲) عورت کا حج میں لبیک (آواز کے ساتھ) پکار کر کہنا جائز نہیں۔

(۳) اگر عورت مقتذی ہو مثلاً اپنے شوہر یا محروم (بھائی باپ وغیرہ) کے پیچھے نماز پڑھ رہی ہے اور امام کو کچھ سہو ہو گیا تو عورت کو زبان سے بتلانا جائز نہیں بلکہ ہاتھ پر ہاتھ مار دے تاکہ امام اس کوں کر سمجھ جائے کہ میں کچھ بھولا ہوں اور پھر سونچ کر یاد کر لے۔

(۴) جوان عورت کا نامحرم مرد کو سلام کرنا جائز نہیں۔

(۵) جب زور سے قرأت اور لبیک کہنا اور امام کے سہو کے وقت سبحان اللہ کہنا جائز نہیں تو بلا ضرورت کلام کرنا، یا اشعار سنانا یا خط و کتابت کرنا جو کہ بات

- چیت سے زیادہ جذبات کو بھڑکانے والا ہے یا اخباروں میں مضمون دینا جیسا کہ آج کل رواج ہے کہ اپنا پتہ اور نشان بھی لکھ دیا جاتا ہے (یہ سب) کیسے جائز ہوگا؟
- (۶) اجنبی عورت سے بدن دیوانا جائز نہیں۔
- (۷) تو پھر اس کا ہاتھ ہاتھ میں لینا جیسا کہ جاہل پیر بیعت کے وقت لیتے ہیں کیسے جائز ہوگا؟
- (۸) اجنبی عورت کے بدن سے ملے ہوئے (یعنی پہنے ہوئے) کپڑے نفس کے میلان کے ساتھ نظر کرنا جائز نہیں۔
- (۹) آئینہ یا پانی پر جو کسی عورت کا عکس پڑتا ہو تو اس کا دیکھنا جائز نہیں اس بناء پر اس کا (یعنی اجنبی عورت کا) فوٹو دیکھنا جائز نہیں۔
- (۱۰) اجنبی مرد کے سامنے کا بچا ہوا کھانا عورت کو کھانا یا اس کا الٹا (یعنی عورت کا بچا ہوا مرد کو کھانا) اگر نفس کو اس میں لذت ہو تو یہ کھانا مکروہ ہے۔
- (۱۱) رضاعی (دودھ شریکی) بھائی اور داماد اور اسی طرح شوہر کا بیٹا (جو پہلی عورت سے ہو) گویہ سب محارم میں سے ہیں (جن سے پردہ نہیں) مگر زمانہ کے فتنہ پر نظر کر کے ان سب سے مثل نامحرم کے پردہ کرنا ضروری ہے۔
- (۱۲) عورت کے بال اور ناخن جو بدن سے جدا ہو گئے ہوں ان کا دیکھنا جائز نہیں۔
- (۱۳) اجنبی عورت کے تذکرہ سے نفس کو لذت دینا جائز نہیں۔
- (۱۴) اجنبی عورت کے (خیال) و تصورات سے لذت لینا حرام ہے۔
- (۱۵) حتیٰ کہ اگر اپنی بیوی سے ممتنع ہو (یعنی صحبت کرے) اور اجنبی عورت کا تصور کرے وہ بھی حرام ہے۔

باب ۳

پرده اور عورت عقل و فطرت کی نظر میں

عورت کے ذریعہ فتنہ اور اس کا سداب

عورت میں جہاں بہت سے منافع ہیں وہیں کچھ نقصانات بھی ہیں چنانچہ اس نقصان کی طرف اس حدیث میں اشارہ ہے۔

مَا تَخَوَّفُ فِتْنَةً أَضْرَعُ عَلَىٰ أُمَّتِي مِنَ النِّسَاءِ : کہ میں اپنی امت کے لئے عورتوں سے زیادہ خطرناک کوئی فتنہ بھی سمجھتا۔

نیز قرآن پاک میں ہے:

يَا أَيُّهَا الَّذِينَ آمَنُوا إِنَّ مِنْ أَرْوَاحِكُمْ وَأَوْلَادِكُمْ عَذُولًا لَّكُمْ فَاحْذَرُوهُمْ .
اے ایمان والو! تمہارے بیوی بچوں میں بعض تمہارے لئے دشمن بھی ہیں
ان سے ڈرتے رہو۔

آیت کا مطلب یہ تھوڑی ہے کہ بیوی بچوں سے فتنہ لگا ہوا ہے، تم کو لپٹ ہی جائے گا بلکہ مطلب یہ ہے کہ یہ چیزیں تم کو ضرورت کے لئے دی گئی ہیں اور ان سے تمہارا امتحان بھی مطلوب ہے کہ تم ان سے بقدر ضرورت، ہی تعلق رکھتے ہو یا بس انہی کے ہو کر رہ جاتے ہو۔

بہر حال اس سے معلوم ہوا کہ عورتوں میں نقصان کی بھی شان ہے اور واقعی ہے بھی، کوئی عورتوں کی وجہ سے سود میں بنتلا ہے، کوئی رشت میں تاکہ ان کی زیور

وغیرہ کی فرمائش پوری کی جائے اور کوئی حرام و ناجائز تعلق میں گرفتار ہے اور سب سے بڑھ کر فتنہ جو تمام فتنوں کی جڑ ہے وہ بے پردازی ہے لیکن شریعت نے ام المفاسد (سب سے بڑے فتنے) کے بند کرنے کا جو طریقہ مقرر کیا ہے اگر اس پر عمل کیا جائے تو یہ فتنہ بند ہو سکتا ہے اور وہ طریقہ پرده ہے اور یہ جو کہا جاتا ہے کہ صاحب پرده میں بھی فتنہ ہو جاتا ہے اس کا جواب یہ ہے کہ وہ بھی پرده میں کوتاہی کی وجہ سے ہوتا ہے۔ یعنی پرده میں کچھ بے پردازی ہے تب فتنہ ہوتا ہے اور اگر پرده میں ذرا بھی بے پردازی نہ ہو تو فتنہ کی کوئی وجہ نہیں۔ (افیض الحسن ص ۱۶۹)

جہاں پرده نہیں ہے ذرا ان کے واقعات دیکھ لیجئے وہ واقعات دیکھ کر آپ خود کہیں گے کہ پرده ہونا چاہئے، اس وقت علماء کو وحشیانہ خیال والا کہتے ہیں مگر آئندہ چل کر معلوم ہو جائے گا۔ (العاقلات الفتاواں بالحقائق حقوق الزوجین ص ۳۵۰)

پرده عورت کا فطری طبعی تقاضا ہے

پرده مسلمان عورتوں کی طبیعت کے خلاف نہیں کیونکہ مسلمان عورت کے لئے حیاء (شرم) طبعی امر ہے لہذا پرده طبیعت کے موافق ہو، اور اس کو قید کہنا غلطی ہے، ان کی حیا (شرم) کا تقاضا ہی یہی ہے کہ پرده میں مستور (چھپی) رہیں بلکہ اگر ان کو باہر پھرنا پر مجبور کیا جائے تو یہ خلاف طبیعت ہو گا اور اس کو قید کہنا چاہئے۔

پرده کا نشاء (سبب) حیا ہے اور حیا عورت کے لئے طبعی امر ہے اور امر طبعی کے خلاف کسی کو مجبور کرنا باعث اذیت (وتکلیف) ہے اور اذیت پہنچانا دلجموئی کے خلاف ہے، پس عورتوں کو پرده میں رکھنا ظلم نہیں بلکہ حقیقت میں دلجموئی ہے، اگر کوئی عورت بجائے دلجموئی کے (پرده کو) ظلم سمجھے تو وہ عورت نہیں اس سے اس وقت کلام

نہیں، یہاں ان عورتوں سے بحث ہے جن عورتوں میں فطری حیا موجود ہے بے حیا وہ کاذکر نہیں، افسوس ہم ایسے زمانہ میں ہیں جس میں فطری امور کو بھی دلائل سے ثابت کرنا پڑتا ہے۔

صاحبہ! پرده اول تو عورت کے لئے فطری امر ہے، دوسرے عقلی مصالح کا تقاضا بھی یہی ہے کہ عورتوں کو پرده میں رکھا جائے، مگر آج کل بعض ناعاقبت اندیش (انجام سے بے خبر) پرده کے پیچھے پڑے ہوئے ہیں، میں قسم کہتا ہوں کہ پرده کے توڑنے میں خلاف شرع اور گناہوں سے قطع نظر اتنی خرابیاں ہیں کہ آج جو عقولاء پرده کی مخالفت کرتے ہیں اور پرده اٹھانے کی کوشش کرتے ہیں ان خرابیوں کو دیکھ کر بعد میں خود ہی یہ تجویز کریں گے کہ پرده ضرور ہونا چاہئے مگر اس وقت بات قابو سے نکل چکی ہوگی، پھر پچھتا ہیں گے اور کچھ بھی نہ ہو سکے گا۔

(وعظ کسائے النساء، معارف حکیم الامت ص ۵۲۱، ۵۲۰)

عورت کو پرده میں رکھنا غیرت اور فطرت کا تقاضہ ہے

پرده فطری شی ہے، غیرت مند حیا دار طبیعت کا خود یہ تقاضا ہوتا ہے کہ عورتوں کو پرده میں رکھا جائے، کوئی غیر تمند آدمی اس کو گوارہ نہیں کر سکتا کہ اس کی بیوی کو تمام مخلوق کھلے منہ دیکھے۔

اور شریعت نے فطری باتوں کے بیان کرنے کا خاص اہتمام نہیں کیا چنانچہ پیشاب پاخانہ کی طہارت و ناپاکی سے توجہ کی ہے لیکن یہ کہیں قرآن و حدیث میں نہیں آیا کہ پیشاب پاخانہ کھانا حرام ہے، کیونکہ اس سے طبیعتیں خود نفرت کرتی ہیں، اس قاعدہ کا مقتضی تو یہ تھا کہ شریعت پرده کے احکام سے بحث نہ کرتی مگر

شارع کو معلوم تھا کہ ایک زمانہ میں طبیعتوں پر بھیت (جانوروں کی صفت) غالب ہوگی جس سے حیا کم ہو جائے گی یا جاتی رہے گی اس لئے اس کے متعلق احکام بیان فرمادیے ہیں۔
(لفیض الحسن ص ۱۴۹)

بعض لوگ (عورتوں کو) گھروں میں رکھنے (اور باہر نکلنے کی ممانعت کو) کو قید کہتے ہیں میں کہتا ہوں کہ یہ قید نہیں ہے بلکہ باہر نکانا حقیقت میں قید ہے کیونکہ قید کی حقیقت ہے مرضی کے خلاف مقید کرنا، پس قید توجہ ہوتا کہ وہ باہر نکانا چاہیں اور تم ہاتھ پکڑ کر اندر لے جاؤ، اگر طبیعت سلیم ہو تو عورت کے لئے بے پرده ہو کر باہر نکانا موت ہے، پس بے پردنگی قید ہوئی، پرده میں رہنا قید نہ ہوا، بعض عورتوں نے جانیں دیدیں ہیں اور باہر نہیں نکلیں، عظیم گڑھ میں ایک شخص کے مکان میں آگ لگ گئی اس کی بیوی جل کر مر گئی لیکن باہر نکل کر دوسروں کو صورت نہیں دکھائی، میں یہ فتویٰ بیان نہیں کرتا کہ اس نے یہ اچھا کیا ہے مطلب صرف ان کے فطری جذبات کو بیان کرنا ہے، پھر عورت کے معنی ہی ہیں چھپانے کی چیز۔

(العاقلات الغافلات بالحقائق حقوق الزوجين ص ۳۵۰)

میں تو کہتا ہوں اگر خدا اور رسول کا پرده کے وجوب کا حکم بھی نہ ہوتا اور واقعات بھی نہ ہوتے تب بھی آخر غیرت بھی کوئی چیز ہے، مرد کو تو طبعاً غیرت آئی چاہئے کہ اس کی عورت کو کوئی دوسرا دیکھے، پھر واقعات مزید برآں۔

علماء نے لکھا ہے کہ جوان داماد یا دو دو شریک بھائی سے بھی احتیاط کرنا چاہئے بے محابا سامنے نہ آنا چاہئے، اس کے متعلق واقعات ہو چکے ہیں۔
(ملفوظات حکیم الامت)

فصل ۲

پرده کے ضروری ہونے کی عقلی و عرفی دلیل

میں نے ایک بار مجمع میں کہا تھا کہ پرده کے مسئلہ میں قرآن و حدیث کو نقیچے میں لانے کی ضرورت ہی کیا ہے جب کہ قرآن و حدیث کے بغیر ہی اس کی ضرورت ثابت ہو سکتی ہے، اس کے متعلق میں عرض کرتا ہوں کہ کبھی ان لوگوں نے ریل میں سفر کیا ہو گا اور نوٹ بھی ساتھ لئے ہوں گے، کبھی ایسا بھی کیا ہے کہ نوٹ جیب سے نکال کر باہر رکھ دیئے ہوں؟ یا یہ کیا جاتا ہے کہ اندر کی جیب کے اندر بھی جو جیب ہے اس میں رکھے ہوں گے، تو کیا اس طرح نوٹ کو چھپا کر رکھنے کا حکم قرآن پاک میں ہے؟ صرف اسی واسطے چھپا کر رکھا جاتا ہے کہ اس کے اظہار میں خطرہ ہے، اور یہ طبعی امر ہے اس لئے خطرہ کے سبب سے اس کا پوشیدہ کرنا ضروری ہو گا۔

اسی طرح یہاں بھی سمجھئے! نیز غیرت کا مقتضی بھی یہی ہے کہ عورت کو پرده میں رکھا جائے، یہ بھی ایک طبعی امر ہے جو شرعی حکم کے علاوہ پوشیدہ رکھنے (یعنی پرده) کے ضروری ہونے کا تقاضا کرتا ہے، بلکہ جو خطرہ یہاں نوٹ کو نکال کر سامنے رکھنے میں ہے اس سے زیادہ خطرہ عورت کو باہر نکالنے میں ہے، نوٹ تو دو چار ہزار ہی کے ہوں گے تو ان کی تو آپ کے دل میں ایسی قدر اور عورت کی اتنی بھی آپ کے نزدیک قدر نہیں؟ (تعجب ہے)

(الافتراضات الیومیہ ص ۱۳۲ ج ۱)

پرده کے ضروری ہونے کی لغوی دلیل

لغت سے بھی اس کی تائید ہوتی ہے کہ عورتوں کا پرده کرایا جائے کیونکہ اردو میں عورت کو عورت کہتے ہیں، جس کے معنی لغت میں ہیں چھپانے کی چیز تو اس کے ساتھ یہ کہنا کہ عورتوں کو پرده نہ کراؤ ایسا ہے جیسے یوں کہا جائے کہ کھانے کی چیز کو نہ کھاؤ، پہننے کی چیز کو نہ پہنوا اور اس کا لغو ہونا ظاہر ہے، تو یہ قول بھی لغو ہے کہ عورتوں کا پرده نہ کراؤ، ان کو عورت کہنا خود اس کی دلیل ہے کہ وہ پرده میں رہنے کی چیز ہیں۔

(اسباب الغفلة دین و دنیا ص ۲۲۲)

پرده کے ضروری ہونے کی تمدنی دلیل

حق تعالیٰ فرماتے ہیں: الْمَالُ وَالْبَنُونَ زِينَةُ الْحَيَاةِ الدُّنْيَا (پ ۵۵ آہف)
 (ترجمہ) مال اور بیٹے دنیاوی زندگی کی زینت اور آرائش ہیں، حق تعالیٰ نے یہاں البنون فرمایا البنا نہیں فرمایا یعنی بیٹوں کو دنیاوی زندگی کی زینت بتایا ہے بنات (لڑکیوں) کو بیان نہیں فرمایا۔

حق تعالیٰ نے بتلا دیا کہ لڑکیاں دنیا کی بھی زینت نہیں بلکہ صرف گھر کی زینت ہیں اگر وہ بھی دنیا کی زینت ہوتیں تو حق تعالیٰ ان کو یہاں ذکر فرماتے پس صرف لڑکوں کو دنیا کی زینت فرمانا اور لڑکیوں کو ذکر نہ فرمانا اس بات کی دلیل ہے کہ لڑکیاں دنیا کی بھی زینت نہیں کیونکہ عرقاً دنیا کی زینت وہ بھی جاتی ہے جو منظر عام پر زینت بخش ہو، جو چیز منظر عام پر لانے کی نہیں ہوتی وہ دنیا کی زینت نہیں ہوتی بلکہ زینت کے لئے تو ظہور ضروری ہے، اس لئے بنوں (لڑکوں) کو فرمایا کہ یہ دنیا

کی زینت ہیں، لڑکیاں ایسی زینت نہیں کہ تم ان کو ساتھ لئے لئے پھر اور سب دیکھیں کہ اتنی لڑکیاں ہیں اور ایسی آرائستہ پیراستہ ہیں بلکہ وہ تو محض گھر کی زینت ہیں، اس سے عورتوں کے پرده میں رہنے کا ثبوت ملتا ہے۔ (منظہ الاعمال ص ۲۲۲)

پرده کے ضروری ہونے کی معاشرتی دلیل

عورتیں فطرۃ اور قانوناً مردوں کے تابع ہیں اور مرد محبت کی وجہ سے (عورتوں کے) تابع ہو جاتے ہیں اور یہ تابع رہنا محبت کے باقی رہنے تک ہے اور محبت کا باقی رہنا اس وقت تک ہے جب تک کہ پرده باقی ہے اور یہ مسئلہ عقلی بھی ہے، چنانچہ ایک یورپین عورت نے اس کے متعلق ایک اخبار میں اپنی تقریر شائع کی ہے کہ عورتوں کے لئے جو بے پر دگی کی کوشش کی جاتی ہے یہ عورتوں کیلئے سخت مضر ہے، کیونکہ اس وقت تو مردوں کو عورت کی راحت رسائی کا پورا اہتمام ہے اور اس کا سبب محبت ہے، اور محبت کا منشاء (سبب) خصوصیت ہے اور مشاہدہ ہے کہ جو چیز عام ہو جاتی ہے اس سے قوی (اور خصوصی و گہرا) تعلق نہیں ہوتا اور یہ خصوصیت پرده کی وجہ سے قائم رہتی ہے پس محبت کی بنیاد پرده ہے، اس انگریزیں کی تقریر سے پرده کی تاکید معلوم ہو رہی ہے ہندوستان کے لوگوں کو شرم کرنا چاہئے کہ ایک یورپین عورت تو پرده کی خوبی بیان کرے اور تم ایشیائی ہو کر پرده کی مذمت کرتے ہو؟ (افیض الحسن ص ۷۰۷ امتحنہ حقوق ایزو چین)

پرده کے ضروری ہونے کی ایک اور عقلی دلیل

پرده کے متعلق ایک موٹی سی بات یہ ہے کہ خدا تعالیٰ نے جن کو

مجنوں (پاگل) بنایا ہے ان کو آپ خود قید کر دیتے ہیں (ہاتھ پیر تک باندھ دیتے ہیں) اس سے معلوم ہوا کہ نقص عقل موجب قید ہے (یعنی عقل کم ہونے کا تقاضہ یہ ہے کہ اس کو قید میں رکھا جائے) جب یہ بات مسلم ہو گئی تو عورتوں کے لئے بھی اسی وجہ سے قید (پرده) کی ضرورت ہے، کیونکہ ان کا ناقص عقل (کم عقل والا ہونا) مسلم (ٹے شدہ) ہے ہاں یہ فرق ضرور ہونا چاہئے کہ جیسا نقص (کمی) ہو ویسا ہی قید ہو مجنوں کامل کے لئے قید بھی کامل ہوتی ہے کہ ایک کوٹھری میں بند کر دیتے ہیں، ہاتھ پیر باندھ دیتے ہیں اور مجنوں ناقص (یعنی عورت) کے لئے قید ناقص ہونا چاہئے کہ اس کو بلا اجازت گھر سے نکلنے کا اختیار نہ دیا جائے۔ (ملفوظات اشرفیہ ص ۲۷)

عورت کے لئے پرده عقل و فطرت کا مقتضی ہے

بے پردوگی کا شمرہ

فرمایا پرده ایسی چیز ہے کہ اگر شریعت نہ بھی تجویز کرتی تو بھی غیرت کا مقتضی اور فطری امر ہے کہ عورتوں کو پرده میں رکھا جائے۔

ایک شخص نے شبہ پیش کیا کہ پرده کا ذکر کوئی آیت یا حدیث میں آیا ہے؟ میں نے جواب دیا کہ آپ جو سودو سو کے نوٹ سب سے اندر والی جیب میں رکھتے ہیں اور بڑی حفاظت کرتے ہیں یہ کوئی حدیث میں آیا ہے کیا عورت کی قدر آپ کے نزدیک نوٹ کے برابر بھی نہیں؟

افسوں ہر روز اس بے پردوگی کی بدولت نئے نئے شرمناک واقعات سننے میں آتے ہیں مگر پھر بھی ہوش نہیں آتا، ابھی ایک اخبار میں دیکھا ہے کہ حیدر آباد

میں ایک عام باغ ہے وہاں ایک رئیس زادی زیب وزینت کے ساتھ ہل رہی تھی اسے بدمعاشوں نے چھیڑنا شروع کیا وہ عورتوں کے مجمع کی طرف بھاگی وہاں بھی پناہ نہیں ملی تو پولیس نے بچایا۔

اور لیجھے ایک جنسل میں صاحب جنہوں نے (اپنے خاندانی شرافت کے خلاف) نیا نیا پرده توڑا تھا وہ اپنی بیگم کو تفریح کی غرض سے منصوری پہاڑ پر لے گئے اور تفریح کے لئے اس سڑک پر گئے جہاں بڑے افسرانگر یزوں کے بنگلے تھے وہاں ایک کوٹھی کے سامنے سے گذرے جو کسی بڑی افسر کی تھی اور وہاں تین گورے پہرے پر تھے ان کو دیکھ کر انہوں نے کچھ آپس میں گفتگو کی اور ایک ان میں سے چلا اور ان کی بیگم کا ان کے ہاتھ میں سے ہاتھ چھڑا کر ایک طرف لے گیا اور اسے خراب کر کے لے آیا، پھر دوسرا اور تیسرا نے بھی یہی عمل کیا اور یہاں اپنا سامنہ لے کر چلے آئے۔

افسوں لوگوں کو شرم غیرت نہیں رہی، یہ تو شریعت کی رحمت ہے کہ اس کا بھی حکم دے دیا، باقی غیرت خود ایک ایسی چیز ہے کہ اس (بے پردگی) کو غیرت کے ہوتے ہوئے کوئی برداشت ہی نہیں کر سکتا وہ تو ایک قسم کی محظیہ ہوتی ہے عاشق کب چاہتا ہے کہ میرے محبوب پر کوئی دوسرا نظر ڈالے۔

ایک شخص نے عرض کیا کہ حضرت پرده میں بھی تو ایسے قصے ہو جاتے ہیں پھر پرده سے کیا فائدہ ہوا؟ فرمایا سبحان اللہ جب پہلے تعلق ہوا ہے تو بے پردگی ہی سے ہوا ہے، وہ عورت پہلے اس سے بے پرده ہی تو ہوئی تھی جب ہی تو تعلق ہوا، پرده کے ہوتے ہوئے کوئی خرابی نہیں ہو سکتی جہاں خرابی ہوتی ہے بے پردگی سے ہوتی ہے، جہاں خرابی ہوتی ہے وہاں پرده ہی نہیں ہوتا اور اگر ہوتا ہے تو محض نام

کا ہوتا ہے، پرده کے متعلق اکبرالہ آبادی نے خوب خوب لکھا ہے۔
 کل بے حجاب چند نظر آئیں یہیں اکبر زمیں میں غیرت قومی سے گڑا گیا
 پوچھا جو میں نے آپ کا پرده وہ کیا ہوا کہنے لگیں کہ عقل پر مردوں کی پڑا گیا
 اس وقت پرده اٹھانے کی تحریک کا شمرہ سوانعے اس کے کچھ نہیں ہو سکتا کہ
 عورتیں بے حیا و بے شرم ہو کر علانیہ (کھلم کھلا) فشق و فجور (بدکاری) میں بتلا ہوں
 اور شوہروں کے تصرف سے نکل کر ان کے عیش کو بر باد کریں۔

(ملحوظات جدید لفظات ص ۱۵، ۱۶)

عورتوں کو آزادی دینے کی خرابی

صاحب! اسلام کی تعلیم کی قدر کرو، اسلام کی تعلیم یہ ہے وَلَهُنَّ مِثْلُ الَّذِي
 عَلَيْهِنَّ بِالْمَعْرُوفِ الْآتِيَةِ یعنی حقوق میں تو عورتیں مردوں کے برابر ہیں مگر درجہ
 میں مرد بڑھے ہوئے ہیں جن کو دوسرے مقام پر صاف طور سے بیان فرمایا ہے
 أَرْجَالُ قَوَامُونَ عَلَى النِّسَاءِ الْآتِيَةِ کہ مرد عورتوں پر سردار ہیں کیونکہ خدا نے ان
 کو فضیلت دی ہے اس کا نتیجہ یہ ہے کہ عورتیں مردوں کی امام نہیں بن سکتیں نہ ان پر
 حکومت کر سکتی ہیں آگے فرماتے ہیں وَاللَّهُ عَزِيزٌ حَكِيمٌ کہ اللہ تعالیٰ زبردست
 ہیں اگر وہ چاہتے تو مرد و عورت دونوں کو برابر کر دیتے مگر وہ حکیم بھی ہیں، حکمت کا
 تقاضا یہی ہے کہ برابرنہ ہوں۔

اگر عورتوں کو آزادی دے دی جائے تو پھر ان کی آزادی کی روک تھام بہت
 دشوار ہو گی جیسا کہ اہل یورپ کو بہت سی دشواریاں پیش آ رہی ہیں یورپ والے
 عورتوں کی آزادی سے خود بہت گھبرا گئے ہیں، عورتوں نے ان کا ناطقہ بند کر دیا ہے

اخبارات کے دیکھنے سے معلوم ہوگا کہ اہل یورپ کو عورتوں نے کیسا پریشان کر رکھا ہے، (اس لئے عورتوں کو آزادی نہیں دینا چاہئے) کیونکہ اول تو آزادی کی روک تھام عقل سے ہوتی ہے۔ اور عورتوں میں عقل نہیں، ان کا ناقص العقل ہونا مشاہدہ ہے، دوسرے طبعی قاعدہ ہے کہ جو قوت ایک زمانہ تک بند رہی ہو جب اس کو آزادی ملتی ہے تو اک دم سے ابل پڑتی ہے۔ (اس کا جو انجام ہوگا ظاہر ہے)
 اس قاعدہ کی بناء پر ہندوستان کی عورتوں کو بلکہ مسلمان عورتوں کو ہرگز آزادی دینا مناسب نہیں کیونکہ اب تک تو وہ قید میں رہیں اگر ان کو آزادی مل گئی تو یقیناً ایک دم سے ابل پڑیں گی۔

غرض اسلام میں عورتوں کو مردوں کے ساتھ مساوات تو نہیں ہے مگر حقوق
 کی رعایت ہے۔
 (التبیغ وعظ الحدود والقيود ص ۱۸۸)

عورت میں عقل کم ہوتی ہے اور جس میں عقل کم ہوا سے ہر کام میں غلطی کرنے کا احتمال ہے لہذا اسکے واسطے سلامتی اسی میں ہے کہ وہ زیادہ عقل والے کا تابع ہو، حق تعالیٰ کی بڑی رحمت ہے کہ عورتوں کو آزانہ بنا یا ہے ورنہ ان کا کوئی کام بھی درست نہ ہوتا، دین و دنیا سب کاموں میں ان سے غلطیاں ہو اکرتیں۔
 (التبیغ وعظ کساء النساء ص ۹۸ ج ۷)

بے حیائی و بے باکی و بے غیرتی

آج کل بے پر ڈگی کی زہر میں ہوا چل رہی ہے، بڑی ہی خطرناک چیز کی طرف مخلوق جاری ہے، اس کے نتائج نہایت ہی خراب نکلیں گے بے حیائی کا بازار تو پہلے ہی سے کھلا ہوا تھا اب بیبا کی بھی شروع ہو گئی ہے اور غصب یہ ہے کہ قرآن

و حدیث سے اس پر استدلال کرتے ہیں (یعنی بے پردگی کے جواز پر) جو سراسر دین کی تحریف ہے، یہ سب بے حیائی کے کرنے شئے ہیں، بڑے ہی فشق و فحور اور الحاد کا زمانہ ہے، چاروں طرف سے دین پر حملہ ہو رہے ہیں ہر شخص ماشاء اللہ نفسیانیت پر اتراء ہوا ہے، جانوروں کی طرح آزاد ہیں، بالکل بے مہار ہیں جو چاہے کریں، کوئی روک ٹوک کر نیوالا نہیں۔ برے کام اچھے سمجھے جا رہے ہیں یہی وجہ ہے کہ دنیا سے خیر و برکت رخصت ہو گئی، آئے دن ارضی و سماوی (زمین و آسمان سے) بلا وسیع کاظم ہو رہا ہے لیکن عبرت پھر بھی نہیں، حق تعالیٰ سب کو ہدایت فرمائیں۔

(الافتضات الیومینج ۲۶ ص ۱۷)

بے پردگی کے حامی

جن تن لوگ بے پردگی کے حامی ہیں سب میں دو چیزیں مشترک ہیں ”بے حیائی“ اور ”عیاشی“ واقعی ایسے ہی لوگ بے پردگی کے حامی بننے ہوئے ہیں جن کو دین سے بے تعلقی ہے لیکن اگر ان میں دین نہیں تو بھی غیرت بھی تو آخر کوئی چیز ہے۔

(الافتضات ملفوظ ص ۲۸، اصلاح مسلمین ص ۵۳)

جن لوگوں نے پرده اٹھادیا ہے اور بے پردگی کے حامی ہیں یہ لوگ بے غیرت ہیں، احکام شرعیہ کے علاوہ طبعی غیرت بھی تو اس سے مانع ہے (یعنی روکتی ہے) ایسا معلوم ہوتا ہے کہ یہ لوگ بے غیرت بے حیا پہلے ہی سے تھے اسی لئے انہوں نے دین کو دنیا کی خواہشات اور نفسیانیت کا تابع بنادیا، کیا یہ اسلام ہے؟

(الافتضات ح ۵ ص ۳۳۲)

بے پردگی کے بہت برے نتائج ظاہر ہو رہے ہیں، یورپ میں اس بے

پر دگی کی بدولت عورتیں اس قدر خراب اور برباد ہو رہی ہیں کہ مرد عاجز اور پریشان ہیں کچھ نہیں کر سکتے۔
(الافتراضات ج ۵ ص ۲۷۸ اور ۲۷۹)

مرد عورت کے درمیان مساوات کا بھوت

(عورتوں کو عہدے اور اعلیٰ درجہ کی زیادہ تعلیم کا نقصان)

مردوں عورتوں میں قدرتی فرق ہے، یہ عورتیں کسی طرح مردوں کی برابری نہیں کر سکتیں عقل ان میں کم، برداشت کی قوت ان میں کم، قویٰ ان کے کمزور، اس لئے یہ جلدی ضعیف بھی ہو جاتی ہیں جب خدا نے تم کو ہربات میں مردوں سے کم رکھا ہے تو آخر کس بات میں تم مساوات (برابری) کی مدعی ہو۔

آج کل بعض قومیں مساوات کی بہت مدعی ہیں وہ عورتوں کو مردوں کے برابر کرنا چاہتے ہیں مگر کسی نے کرتونہ لیا، چنانچہ آج کل اس مساوات کے دعویٰ کی بناء پر عورتیں پارلیمنٹ میں ممبری کا دعویٰ کر رہی ہیں۔

(غور کرنے کی بات ہے) بھلا کہیں قدرتی فرق بھی کسی کے مٹانے سے مت سکتا ہے؟ اور اگر ایسا کیا بھی گیا اور عورتوں کو مردوں کے برابر سب عہدے دے بھی دئے گئے مگر ظاہر ہے کہ اس کے لئے عورتوں کو لیاقت حاصل کرنا پڑے گی علوم و فنون بھی حاصل کرنا ہوں گے تو اس کا نتیجہ یہ ہو گا کہ اولاد کا سلسلہ بند ہو جائے گا، کیونکہ میں نے امریکن ڈائلکٹ کا قول دیکھا ہے کہ عورت کو زیادہ تعلیم دینے کا اثر یہ ہوتا ہے کہ اس کے اولاد نہیں ہوتی یا ہوتی ہے تو کمزور ہوتی ہے (جو جلد مر جاتی ہے) تو قدرتی طور پر عورتوں کے قویٰ دماغیہ زیادہ تعلیم کے متحمل نہیں، جب یہ بات ہے تو قدرتی طور پر مردوں اور عورتوں میں مساوات نہیں ہو سکتی پھر نہ معلوم عورتوں کو

(حقوق الہیت ص ۵۰)

برا برا کا دعویٰ کیوں ہے۔

کیا پرده تعلیم اور دینیوی ترقی میں رکاوٹ ہے

ایک ترقی یافتہ صاحب کہتے تھے کہ عورتیں پرده کی وجہ سے علمی ترقی سے رکی ہوئی ہیں (یعنی پرده علمی ترقی کی راہ میں سب سے بڑا روڑہ ہے) میں نے کہا کہ جی ہاں اسی وجہ سے تو چھوٹی قوموں کی عورتیں جو پرده نہیں کرتیں، بہت تعلیم یافتہ ہو گئی ہیں۔

اصل بات یہ ہے کہ تعلیم یافتہ یا غیر تعلیم یافتہ ہونے میں پرده یا بے پردنگی کو کوئی خل نہیں، بلکہ اس میں بڑا داخل توجہ کو ہے، اگر کسی قوم کو عورتوں کی تعلیم پر توجہ ہوتا تو وہ لوگ پرده میں بھی تعلیم دے سکتے ہیں ورنہ بے پردنگی میں بھی کچھ نہیں ہو سکتا بلکہ غور کیا جائے تو پرده میں تعلیم زیادہ ہو سکتی ہے کیونکہ تعلیم کے لئے یکسوئی اور خیالات کے اجتماع کی (یعنی ہنی سکون کی) ضرورت ہے اور وہ تہائی کے گوشہ میں زیادہ حاصل ہوتی ہے، اسی لئے (سمجھدار) مرد بھی مطالعہ کے لئے تہائی کا گوشہ اختیار کیا کرتے ہیں۔

پس عورتوں کا پرده میں رہنا تو علوم کے لئے معین (و مددگار) ہے نہ کہ مانع، نہ معلوم لوگوں کی عقلیں کیا ہوئیں جو پرده کو تعلیم کے منافی (اور نقصان دہ) سمجھتے ہیں۔
(وعظ مظاہر الامال بمحققہ اصلاح اسلامین ص ۲۵۶)

کیا پرده عورت کے لئے قید و ظلم ہے؟

آج کل ایسا مذاق بگڑ گیا ہے کہ کوئی پرده کو خلاف فطرت کہتا ہے کوئی قید اور جس کہتا ہے، ایک مسلمان انجینئر سے ایک پادری انجینئر نے کہا کہ مسلمانوں کا

منہب بہت اچھا ہے اس میں سب خوبیاں ہیں سوا اس کے کہ عورتوں کو قید میں رکھا جاتا ہے، مسلمان انجینئر نے کہا کہا؟ ہم نے تو کسی مسلمان عورت کو قید میں نہیں دیکھا، کہا وہی قید جس کا نام تم نے پرده رکھا ہے، مسلمان انجینئر نے پادری سے کہا کہ پہلے آپ یہ بتلائیے کہ قید کس کو کہتے ہیں؟ حقیقت یہ ہے کہ قید خلاف طبیعت کو کہتے ہیں اور جو قید طبیعت کے خلاف نہ ہو اس کو قید ہرگز نہیں کہیں گے ورنہ پاخانہ میں جو آدمی پرده کر کے بیٹھتا ہے اس کو بھی قید کہنا چاہئے، کیونکہ پاخانہ میں آدمی تمام آدمیوں کی نگاہوں سے چھپ جاتا ہے، سب سے الگ ہو جاتا ہے مگر اس کو کوئی قید نہیں کہتا کیونکہ یہ طبیعت کے خلاف نہیں بلکہ طبیعت کے موافق ہے اس لئے کوئی یہ نہیں کہتا کہ آج ہم اتنی دریقید میں رہے، اور فرض کرو اگر اسی پاخانہ میں کسی کو بلا ضرورت بند کر دیا جائے کہ باہر سے زنجیر لگادی جائے اور ایک پہرہ دار کھڑا کر دیا جائے اور اس سے کہہ دیا جائے کہ خبردار یہ آدمی یہاں سے نکلنے نہ پائے تو اس صورت میں بیشک یہ جس (قید) طبیعت کے خلاف ہو گا اور اس کو ضرور قید کہیں گے، اور اس صورت میں بند کرنے والے پر بے جاقید کرنے کا مقدمہ قائم ہو سکتا ہے بتلائیے ان دونوں صورتوں میں کیا فرق ہے؟ فرق صرف یہ ہے کہ پہلی صورت میں جس (قید) طبیعت کے خلاف نہیں اور دوسری صورت میں طبیعت کے خلاف ہے پس ثابت ہوا کہ مطلق جس (یعنی ہر پابندی اور روکنے) کو قید نہیں کہہ سکتے بلکہ طبیعت کے خلاف جس کو قید کہتے ہیں، پس پہلے آپ کو تحقیق کرنے کی ضرورت ہے کہ مسلمان عورتیں جو پرده میں رہتی ہیں وہ ان کی طبیعت کے موافق ہے یا خلاف؟ اس کے بعد یہ کہنے کا حق تھا کہ پرده قید ہے یا نہیں۔

میں آپ کو مطلع کرتا ہوں کہ پرده مسلمان عورتوں کی طبیعت کے خلاف نہیں

ہے کیونکہ مسلمان عورت کے لئے حیا امر طبعی ہے (یعنی فطرت اور طبیعت کا تقاضہ ہے) الہنا پرده (جس طبیعت کے موافق ہوا اور اس کو قید کہنا غلط ہے، ان کی حیا کا مقضیاء بھی ہے کہ (عورتیں) پرده میں مستور (چپسی) رہیں بلکہ اگر ان کو باہر پھرنے پر مجبور کیا جائے تو یہ طبیعت کے خلاف ہو گا اور اس کو قید کہنا چاہئے۔

(وعظ کساء النساء معارف حکیم الامت ص ۵۲۲)

پرده میں غلو اور عورت پر ظلم مردوں کی ذمہ داری

ایسا پرده نہ ہونا چاہئے جو قید کا مصدقہ ہو یعنی پرده تو ضرور ہو، مگر پرده میں اس کی دلジョئی کا سامان بھی مہیا ہو، یہ نہیں کہ میاں صاحب نماز کو جائیں تو باہر سے تالاگا کر جائیں کسی سے اس کو ملنے نہ دیں نہ اس کی درس اہت (دلجوئی) کا سامان کریں (یہ بیشک پرده میں غلو اور عورتوں پر ظلم وزیادتی ہے) مردوں کو لازم ہے کہ پرده میں عورتوں کی چپسی کا ایسا سامان (انتظام) کریں کہ ان کو باہر نکلنے کی ہوسی نہ ہو۔

سمجھنے کی بات ہے کہ اگر مردوں کو کسی وقت وحشت ہوتی ہے تو باہر جا کر، ہم جنسوں میں دل بہلا سکتے ہیں، بیچاری عورتیں پرده میں اکیلی کس طرح دل بہلا کیں، تم کوچاہے کہ یا تو خود اس کے پاس بیٹھو یا تم کو فرصت نہیں ہے تو اس کی کسی ہم جنس عورت کو اس کے پاس رکھو، اگر کسی وقت کسی بات پر وہ شکایت بھی کرے تو معمولی بات پر برامت مانو تمہارے سوا اس کا کون ہے جس سے وہ شکایت کرنے جائے اس کی شکایت کو ناز و محبت پر محمول کرو۔

(معارف حکیم الامت ص ۵۲۳ کساء النساء لتبیغ ح ۷)

پرده کی وجہ سے دنیا سے بے خبری اور بھولے پن کا شبهہ

ہندوستان کی عورتیں اکثر تو ایسی ہیں کہ ان کو اپنے سوادنیا کی کچھ خبر نہیں ہوتی چاہے ان پر کچھ ہی گزر جائے مگر اپنے کونے سے الگ نہیں ہوتیں، بس ان کی وہ شان ہے جو حق تعالیٰ نے بیان فرمائی ہے المحسنات الغافلات المومنات یعنی پاک دامن ہیں اور بھولی ہیں چالاک نہیں، یہ غافلات (بھولی بھالی) کا لفظ کیسا پیارا معلوم ہوتا ہے کہ واقعی نقشہ ٹھیخ دیا اور یہ صفت عورتوں کے اندر پرده کی وجہ سے ہوتی ہے کہ ان کو چار دیواری کے سوادنیا کی کچھ خبر نہیں ہوتی جس کو آج کل کہا جاتا ہے کہ عورتوں کے پرده نے مسلمانوں کا تنزل کر دیا کیونکہ عورتوں کو قید میں رہنے کے وجہ سے دنیا کی کچھ خبر نہیں ہوتی نہ صنعت و حرفت سے کھتھتی ہیں نہ علوم و فنون سے آگاہ ہیں، بس کمانے کا سارا ابو جھمر دوں پر رہتا ہے، دوسرا قوموں کی عورتیں خود بھی صنعت و حرفت سے کمانی رہتی ہیں۔

تو صاحبو! میں کہتا ہوں کہ حق تعالیٰ نے عورتوں کی تعریف میں ”بے خبر“ فرمایا ہے تو ہزار خبرداریاں اس بے خبری پر قربان ہیں، جب حق تعالیٰ عورتوں کے بھولے پن اور بے خبری کی تعریف فرماتے ہیں تو سمجھ لو اسی میں خیر ہے اور اس خبرداری میں خیر نہیں جس کو تم تجویز کرتے ہو، تجربہ خود بتلادے گا اور جو قرآن کونہ مانے گا اسے زمانہ ہی خود بتلادے گا، قرآن کی تعلیم یہی ہے کہ عورتوں کے لئے غافل و بے خبر ہونا ہی اچھا ہے۔ (حقوق البتیت ص ۳۳)

بَابٌ

پرده کے وجوب اور ثبوت کے شرعی دلائل

مردوں کے لئے تو (اللہ تعالیٰ نے) یہ حکم فرمایا قُلْ لِلْمُؤْمِنِينَ يَعْضُوُا مِنْ أَبْصَارِهِمْ وَيَحْفَظُوا فُرُوجَهُمْ (ترجمہ) آپ مونین سے کہہ دیجئے کہ اپنی نگاہوں کو پنجی رکھیں اور اپنی شرم کا ہوں کی حفاظت کریں۔ اور عورتوں کے لئے یہ حکم بھی فرمایا اور اس پر اضافہ فرمایا و لای بُدْيَنْ زِينَتَهُنَ لیعنی بناؤ سنگار کا موقع ظاہرنہ کریں اور ظاہر ہے کہ بناؤ سنگار کا موقع وہ ہے جو اکثر کھلارہ تا ہے (لیعنی چہرہ) جب اس کا ظاہر کرنا (اور کھولنا) بھی اجنبیوں کے سامنے جائز نہیں تو تمام بدن کا کیسے جائز ہوگا۔

دوسرا مقام پر ارشاد ہے وَالْقَوَاعِدُ مِنَ النِّسَاءِ الَّتِي لَا يَرْجُونَ نِكَاحًا فَلْيَسْ عَلَيْهِنَّ جُنَاحٌ أَنْ يَضَعْنَ ثِيَابَهُنَّ غَيْرُ مُتَبَرِّجَاتٍ بِزِينَةٍ لیعنی جو عورتیں بوڑھی ہیں وہ اگر اپنے زائد کپڑے اتار کر رکھدیں، جیسے اوپر تلے کے کپڑے ہوں اور اوپر کا کپڑا اتار دیں بشرطیکہ بدن ظاہرنہ ہو تو کچھ حرج نہیں، لیکن اس حالت میں بھی اپنے زینت کے موقع (جگہوں) کی زینت کو ظاہرنہ کریں، مثلًاً گردان، کان کان میں زیور پہننا جاتا ہے اور آگے ارشاد ہے وَإِنَّ يَسْتَعْفِفُنَ خَيْرٌ لَهُنَ لیعنی (یہ بوڑھی عورتیں) ان زائد کپڑے اتار کر رکھنے سے بچیں تو ان کے لئے زیادہ بہتر ہے، پس جب بوڑھیوں تک کے لئے یہ حکم ہے تو اے لڑکیو! اور اے جوان عورتو! تم کو کہاں اجازت ہو گی کہ دور دور کے رشتہ داروں کے سامنے بے محابا آ جاؤ۔

حضرور صلی اللہ علیہ وسلم سے زیادہ تو کوئی نہ ہوا ہوگا حضور صلی اللہ علیہ وسلم (کی حالت یقینی کہ آپ) خود اپنے سے عورتوں کو پردازہ کرتے تھے، ایک حدیث شریف میں آیا ہے کہ ایک عورت نے حضور صلی اللہ علیہ وسلم کو پردازہ کے پیچھے سے خط دیا، اس سے صاف معلوم ہوتا ہے کہ حضور صلی اللہ علیہ وسلم اپنے سامنے عورتوں کو نہ آنے دیتے تھے۔ پھر جب حضور صلی اللہ علیہ وسلم اپنے سے پردازہ کرائیں تو کوئی پیر اور کوئی سارشہ دار ہے جس سے بے پردازی جائز ہوگی، اور اس سے یہ بھی معلوم ہو گیا کہ آج کل جو بعض تعلیم یافتہ کہتے ہیں کہ پردازہ ضروری نہیں اور ایسا پردازہ قرآن و حدیث سے ثابت نہیں یہ مخفی غلط ہے، بات یہ ہے کہ ان لوگوں نے قرآن و حدیث کو دیکھا ہی نہیں بس دیکھا کیا ہے کوئی اخبار دیکھ لیا، اگر کچھ عربی پڑھی ہے تو مصری اخبار دیکھ لیا، سو سمجھ لو کہ یہ پردازہ جو آج کل مردوج ہے یہ قرآن سے بھی ثابت ہے اور حدیث سے بھی ثابت ہے جیسا کہ اوپر گذر چکا۔

(الغہ ص ۷۵۷ اشرف الجواب معارف ص ۵۷۵)

نگاہ کی حفاظت کی ضرورت

حق تعالیٰ نے یہ تدبیر بتائی کہ نگاہ پنجی رکھوا گر بضرورت تم کو کسی غیر کے سامنے آنا پڑے تو نگاہ پنجی رکھوا رکپڑوں میں لپٹ کر آؤ۔
یہ نگاہ بظاہر ہے بہت، بلکی لیکن تمام پھل پھول کی جڑی یہی ہے جیسے زکام ہے کہ بظاہر بہت بلکی یماری ہے لیکن پھر سینکڑوں یماریوں کا ذریعہ بن جاتا ہے، اسی واسطے (اللہ تعالیٰ نے) پہلے اسی (بدنگاہی) کو روکا ہے۔
دیکھوں جیسیوں سے زیادہ تو (پاکدامن) کوئی عورت نہیں ہو سکتی میں تم

کو قصہ سناتا ہوں جس سے تم کو اندازہ ہو گا کہ پرده کس درجہ ضروری ہے (وہ قصہ یہ ہے کہ) حضرت عبد اللہ بن ام مکتوم رضی اللہ عنہ ایک نابینا صاحبی ہیں وہ ایک مرتبہ حضور صلی اللہ علیہ وسلم کی خدمت میں آئے ازواج مطہرات میں سے غالباً حضرت عائشہ اور حضرت ام سلمہ رضی اللہ عنہما بیٹھی تھیں حضور صلی اللہ علیہ وسلم نے فرمایا کہ تم پرده میں ہو جاؤ انہوں نے عرض کیا کہ یا رسول اللہ وہ تو انہے ہیں حضور صلی اللہ علیہ وسلم نے فرمایا **فَعُمِيَا وَإِنْتُمْ أَنْتُمَا الْسَّتُّمَا تُبَصِّرَ إِنْهُ** یعنی کیا تم بھی انہی ہو؟ اس کو دیکھتی نہیں ہو؟

دیکھو حضور صلی اللہ علیہ وسلم کی بیان امہات المؤمنین (تمام مسلمانوں کی مائیں) دوسری طرف نابینا صاحبی بھلا بیہاں کون سے وسوسہ کا احتمال ہو سکتا ہے مگر پھر بھی کس درجہ اہتمام کرایا۔ (الغہ، اشرف الجواب معارف ص ۵۷۶)

نگاہ کی حفاظت اور پرده کی ضرورت عقل و شریعت کی روشنی میں

قرآن پاک کی جس آیت میں نگاہ کو نیچی رکھنے اور شرمگاہ کی حفاظت دونوں کا حکم ہے اس میں حق تعالیٰ نے نگاہ نیچی رکھنے کے حکم کو مقدم کیا ہے چنانچہ ارشاد ہے **قُلْ لِلْمُؤْمِنِينَ يَعْضُوُا مِنْ أَبْصَارِهِمْ وَيَحْفَظُوا فُرُوجَهُمْ** یعنی کہہ دیجئے مومنین سے کہ اپنی نگاہیں نیچی کریں یعنی نظر سے بچیں، اس حکم کو دوسرے حکم پر یعنی شرمگاہ کی حفاظت کے حکم پر مقدم کیا یعنی اصل فعل سے بچنے پر نگاہ نیچی رکھنے کے حکم کو مقدم کیا، اس کی وجہ تھی ہے کہ غض بصر (یعنی نگاہ کو نیچی رکھنا) شرمگاہ کی حفاظت کا ذریعہ ہے اور ذریعہ آسان ہوتا ہے، اسی واسطے اس کو اختیار کیا جاتا ہے، معلوم ہوا کہ اصل فعل یعنی زنا میں ملوث ہونا تو مشکل ہے مگر نظر کو بچالینا آسان

ہے اس سے ثابت ہوا کہ نگاہ پنجی رکھنا زیادہ مشکل کام نہیں اور یہ بھی معلوم ہوا کہ شریعت مقدسہ نے آسانی کے واسطے تدبیر بتائی ہے اور اسی واسطے پر دہ کا حکم رکھا ہے۔ لوگ کہتے تو ہیں کہ پر دہ کی کیا ضرورت ہے اصل گناہ یعنی زنا نہ کیا جائے، پر دہ ہو یا نہ ہو، میں کہتا ہوں کہ ذرائع کو اختیار کرنے کے بعد بھی اگر مقصود میں کامیابی ہو جائے تو بہت ہے چہ جائیکہ ذرائع کو اختیار ہی نہ کیا جائے اور کامیابی کی امید رکھی جائے، میں کہتا ہوں کہ پر دہ کے بعد بھی زنا سے بچ جاؤ تو بڑی بات ہے کیونکہ شیطان کے اثر سے کہیں بے پر دگی ہو جاتی ہے اور پر دہ کو توڑ کر امید رکھنا کہ زنا سے حفاظت رہے گی سراسر حماقت ہے، ان لوگوں نے شرعی انتظام کو بالکل لغوش بھاہے۔

ذرابتائیں کہ اس آیت میں يَعْضُوا کو يَحْفَظُوا پر مقدم پر مقدم کرنے میں کیا حکمت ہے سوائے اس کے کہ شرمگاہ کی حفاظت کے لئے اس کو مقدم کیا ہے کیونکہ وہ حفاظت کا ذریعہ ہے، شریعت کو حفاظت کا اتنا اہتمام منظور ہے کہ اس کے لئے ذرائع اختیار کرنے کا حکم دیا، نیز شریعت کے نزدیک شرمگاہ کی حفاظت اس قدر مشکل ہے جس کے لئے ذریعہ اختیار کرنے کو ضروری بتایا ہے اور براہ راست کامیابی (یعنی زنا سے بچ رہنے کو) عادةً نامکن قرار دیا، مگر یہ شخص جو پر دہ کا مخالف ہے شریعت کی اصلاح کرنا چاہتا ہے کہ وہ تو ایک کام کو اتنا مشکل سمجھتی ہے اور یہ اس کو آسان سمجھیں۔

صاحب تجربہ کر کے دیکھ لیجئے کہ جہاں پر دہ نہیں ہے وہاں زبانی دعویٰ جو کچھ بھی ہو، لیکن زنا سے حفاظت بالکل نہیں، پر دہ کے مخالفین کے گھروں میں جب ایسے واقعات ہوں گے اس وقت ان کی آنکھیں کھلیں گی، بہت اچھا یہ پر دہ کو توڑ کر

دیکھیں انشاء اللہ اب سے بیس برس کے بعد ان کو وہی کہنا پڑے گا جو شریعت کہہ رہی ہے مگر جب یہ بے پر دگی کے برے تنانج اپنی آنکھوں سے دیکھ لیں گے اس وقت پھر اپنی غلطی کے اقرار کا وقت نہ رہے گا کیونکہ پھر وہ کوئی کسی کے اختیار میں نہ ہوگا۔ (الكاف متحقہ مفاسد گناہ ص ۲۷)

باب ۳

شریعت میں پرده مقرر کرنے کی وجہ اور حکمت

انسان کی وہ طبیعی حالت جو شہوت کا سرچشمہ ہے (یعنی خواہش نفس) جس سے انسان بغیر کسی کامل تغیر کے الگ نہیں ہو سکتا، ایسی ہے کہ اس کے (نفسی) جذبات موقع محل پا کر جوش مارنے سے باز نہیں رہ سکتے یا اگر باز بھی رہ سکتے تو ہم سخت خطرہ میں پڑ جاتے ہیں۔

اگر ہم بھوکے کتے کے آگے نرم روٹیاں رکھ دیں اور پھر امید رکھیں کہ اس کتے کے دل میں ان روٹیوں کا خیال تک نہ آئے تو ہم اپنے اس خیال میں غلطی پر ہیں۔

اس لئے خدا تعالیٰ نے چاہا کہ نفسی قوتوں (یعنی نفسی خواہشات) کو پوشیدہ کارروائیوں کا بھی موقع نہ ملے، اور ایسی کوئی تقریب (یا ایسا کوئی موقع) پیش نہ آئے جس سے یہ خطرات جنبش کر سکیں۔

خدا تعالیٰ نے ہمیں یہ تعلیم نہیں دی کہ ہم نامحرم عورتوں کو دیکھ تو لیا کریں اور ان کی تمام زینتوں پر نظر بھی ڈال لیں، اور ان کے تمام ناز اندماز ناچنا وغیرہ بھی مشاہدہ کر لیں لیکن پاک نظر سے (جیسا کہ لوگ کہہ دیتے ہیں خدا نے یہ تعلیم نہیں دی) اور نہ ہم کو یہ تعلیم دی ہے کہ ہم ان بیگانہ (اجنبی) عورتوں کا گانا بجانا سن لیں اور ان کے حسن کے قصے بھی سنا کریں لیکن پاک خیال سے۔ بلکہ ہمیں تاکید ہے کہ نامحرم عورتوں کو اور ان کی زینت کی جگہ کو ہرگز نہ دیکھیں نہ پاک نظر سے اور نہ

ناپاک نظر سے۔ اور ان کی خوش الحانی کی آوازیں اور ان کے حسن کے قصے نہ سنیں
نہ پاک خیال سے، اور نہ ناپاک خیال سے، بلکہ ہمیں چاہئے کہ ان کے سننے اور
دیکھنے ہی سے ایسی نفرت رکھیں جیسا کہ مردار سے (رکھتے ہیں) تاکہ ٹھوکرنے
کھائیں، کیونکہ ضروری ہے کہ بے قیدی کی (یعنی آزاد) نظروں سے کسی وقت
ٹھوکریں پیش آئیں، بیشک آزادی گناہ کا ذریعہ تو ضرور ہو جاتی ہے۔

چونکہ خدا تعالیٰ چاہتا ہے کہ ہماری آنکھیں اور ہمارے دل اور ہمارے
خیالات سب پاک رہیں اس لئے اس نے (پرده کی) یا اعلیٰ درج کی تعلیم فرمائی۔
ہر ایک پرہیز گار جو اپنے دل کو پاک رکھنا چاہتا ہے اس کو یہ نہیں چاہئے
کہ حیوانوں کی طرح جس طرف چاہے بے محابا نظر اٹھا کر دیکھ لیا کرے بلکہ اس
کے لئے اس تمدنی زندگی میں غض بصر (یعنی نگاہوں کی حفاظت) کی عادت ڈالنا
ضروری ہے، یہی وہ عادت ہے جس کو احسان، عفت (پاک دامنی) کہتے ہیں۔

(المصالح العقلیہ لاحکام انقلیب ص ۵۷۸ باب الطلاق)

عفت و پاک دامنی کی ضرورت اور اس کا طریقہ

خوب سمجھ لیجئے کہ عفت نہایت قابل اهتمام چیز ہے اور اس کے لئے ان
ذرائع کی ضرورت ہے جو شریعت نے تجویز کی ہیں اور وہ ذرائع اختیار میں ہیں مثلاً
نگاہ کا بچانا کہ یہ قابو سے باہر نہیں ہے گواں میں کچھ تکلیف ہو مگر وہ تکلیف نگاہ
کو آلووہ کرنے کی تکلیف سے کم ہے۔

غرض نفس کو نگاہ روکنے سے تکلیف تو ہوتی ہے مگر یہ روک لینا اختیار میں
ہے اگر اپنے اختیار سے کام لیا جائے اور اس تھوڑی سی تکلیف کو گوارہ کر لیا جائے تو

شیطان آخر تک نہیں پہنچا سکتا، شیطان کو ہر معصیت میں اختیار صرف بلانے اور ترغیب دینے ہی کا ہے، بڑی چیزوں تقاضہ ہے جو خود آپ کے اندر موجود ہے، یعنی تقاضائے نفس، تو شیطان سے بڑا نفس ہوا، نفس کو روکنے یہاں تک و مقدمے ہوئے ایک یہ کہ معصیت کا اصلی سبب تقاضائے نفس ہے اور شیطان صرف محرك ہے وہ کوئی فعل جبراً ہم سے نہیں کر سکتا کہ ہم ارادہ بھی نہ کریں اور کام ہو جائے۔ اور دوسرا مقدمہ یہ ہوا کہ تقاضائے نفس کے بعد ہمارا ارادہ معصیت کا سبب ہوتا ہے تو جب معصیت نفس کے تقاضے سے ہوتی ہے تو کوئی تدبیر معصیت سے بچنے کی اس کے سوانحیں ہو سکتی کہ تقاضائے نفس کو ضبط کیا جائے اور یہ مشکل ہے۔

اس کے لئے سہل تدبیر یہ ہے کہ یہ دیکھا جائے کہ تقاضائے نفس کیوں ہوتا ہے، اس کی وجہ یہ ہے کہ معاصری میں نفس کو لذت آتی ہے وہ لذت گناہ کرنے والے کے پیش نظر ہوتی ہے اور واقع میں اس گناہ پر ایک عقوبت بھی مرتب ہونے والی ہے وہ پیش نظر نہیں ہوتی اور وہ خدا کی ناراضی اور عذاب جہنم ہے، اس کو دوسرے الفاظ سے اس طرح کہہ سکتے ہیں کہ گناہ کرنے والے کو ارادہ گناہ کے وقت صرف ایک مخلوق پیش نظر ہوتی ہے یعنی لذت اور خدا پیش نظر نہیں ہوتا۔ اگر خدا بھی پیش نظر ہو جائے تو گناہ کا تقاضا بھی نہ ہو۔ (مفاسد گناہ ص ۲۶۷)

اور صبر عن الشهوات بہت مشکل ہے، کیونکہ شہوت رانی میں قضاء شہوت (شہوت پورا ہو جانے) کے بعد کچھ کوفت نہیں ہوتی اگر کسی کو روحانی کوفت ہو تو ممکن ہے لیکن ایسے بہت کم ہیں، عام حالت یہی ہے کہ شہوت رانی کے بعد اس کا مزہ پڑ جاتا ہے پہلے سے زیادہ آگ بھڑک جاتی ہے، گوھوڑی دیر کے لئے سکون ہو جاتا ہے۔ (دین و دنیا ص ۲۶۷)

اللہ تعالیٰ نے جن چیزوں کے دیکھنے سے منع کیا ہے ان سے باز رہنا ضروری ہے

فرمایا محظوظ شرعیہ (یعنی جن چیزوں کو شریعت نے حرام قرار دیا ہے ان) کی مثال بادشاہی چیزوں کی طرح ہے مثلاً بادشاہ نے یہ فرمایا کہ ان چیزوں کو ہاتھ مت لگاؤ تو بس جن چیزوں کے چھونے سے منع کیا ہے ان کو ہرگز نہ چھونا چاہئے اگرچہ سب چیزیں بادشاہ کی ہیں، مگر منع کرنے کی وجہ سے ان کو چھونا ہرگز درست نہ ہوگا، اور بلا اجازت چھو لے گا تو مجرم قرار دیا جائے گا۔

اسی طرح اللہ تعالیٰ مثل بادشاہ کے ہیں اور ہم لوگ مثل غلام کے ہیں پس جب کہ اللہ تعالیٰ نے اجنبی عورتوں کو دیکھنے اور (بے ضرورت) گفتگو کرنے سے منع فرمایا ہے تو ان عورتوں کو براسمحنا ضروری نہیں وہ شاہی چیزوں کی طرح اچھی بھی ہوں تب بھی منع کرنے کی وجہ سے ہم کو چاہئے کہ ہرگز ان سے گفتگو نہ کریں اور نہ ان کو دیکھیں بلکہ بیعت کے وقت بھی ان کو ہاتھ نہ لگا میں صرف زبانی بیعت کر لیں۔

(مقالات حکمت دعوات عبدالیت ص ۲۰۳۸)

زنا اور لواطت کے حرام ہونے کی وجہ

فاسق فاجر کا دل ٹھوڑا جائے تو صاف ظاہر ہوگا کہ وہ مفید تدبیروں کے تو معتقد ہیں لیکن ان پر نفسانی خواہشیں غالب ہو جاتی ہیں جو ان سے نافرمانیاں کرتی ہیں، وہ خود خوب جانتے ہیں کہ ہم گنہگار ہیں اور لوگوں کی بہوبیلیوں سے زنا

کرتے ہیں اور اگر کوئی ان کی بیوی یا بہن سے ایسی حرکت کرے تو غصہ سے کاپٹن لگیں، وہ خوب جانتے ہیں کہ لوگوں پر ان برائیوں کا بھی اثر ہوتا ہے اور ایسے اثرات کا ہونا تمدنی انتظام کے لئے سخت مضر (نقسان دہ) ہے، لیکن اس جانے کے باوجود نفسانی خواہشات ان کو انداھا کر دیتی ہیں، اور اس وجہ اُنیٰ اثر کا راز یہ ہے کہ تمدن میں نسبت عورتوں کے مردوں کو زیادہ دخل ہوتا ہے اس واسطے الہام الہی سے ان میں یہ خیال پیدا ہو گیا ہے کہ ہر شخص کی بیوی دوسرے سے علیحدہ ہو اس میں دوسرਾ شخص کسی قسم کی مزاحمت نہ کرے، اور زنا کی اصل یہی مزاحمت ہے، اس لئے یہ خیال اور یہ اثر ہر شخص کا فطری اور وجود اُنیٰ ہو گیا ہے، پس ایک سبب تو زنا کی حرمت کا یہ فطری امر ہے۔

اور دوسرا سبب ایک عقلی مصلحت ہے وہ یہ کہ زنا سے نسب مخلوط ہو جاتا ہے اور نیز وہ قتل و فساد کا سرچشمہ ہے اس لئے یہ بھی بہت برا ہے اسی لئے خدا تعالیٰ فرماتا ہے۔ وَلَا تَقْرُبُوا الزِّنَا إِنَّهُ كَانَ فَاحِشَةً وَسَاءَ سَيِّلًا (ترجمہ) یعنی ان اسباب کے نزدیک بھی نہ جاؤ جن سے زنا تک نوبت پہنچ کیونکہ زنا بے حیائی کا کام اور براطیریقہ ہے۔

اور اسباب کے نزدیک نہ جانے کا یہ مطلب ہے کہ بیگانہ (جنبی اور غیر کی) عورتوں کو نہ دیکھو اور نہ ان کے حسن محسن کی باتیں سنو جن کو دیکھ کر یا سن کر تمہارے خیالات زنا کی طرف براجتھیتہ ہوں اور جن سے زنا تک نوبت پہنچ۔

(المصالح العقلية ص ۳۲۳)

لواطت کی حرمت

ایسی عادت سے نسل انسانی کی بخچ کنی ہوتی ہے، اس طریقہ سے گویا انسان نظام الہی کو بگاڑ کر اس کے مخالف طریقہ سے قضاء حاجت کرتا ہے اس وجہ سے ان افعال کا برآورڈ مذموم ہونا لوگوں کی طبیعتوں میں جنم گیا ہے، فاسق فاجر ایسے افعال کرتے ہیں لیکن ان کے جواز کا اقرار نہیں کرتے اگر ان کی طرف ایسے افعال کی نسبت کی جائے تو شرم و حیا سے مرجاناً گوارہ کرتے ہیں۔ ہاں جوفطرت ہی سے جدا ہو گئے ہوں تو ان کو پھر کسی قسم کی حیاتی نہیں رہتی اور کھلمن کھلا وہ ایسے افعال کرتے ہیں۔ (المصالح الحقلیہ ص ۲۲۲)

پرده میں بھی بدکاری ہو جانے کی حقیقت

ایک جگہ اعتراض کیا گیا کہ پرده میں بھی سب کچھ ہو جاتا ہے جن طبیعتوں میں خرابی ہوتی ہے وہ کسی صورت میں بھی بازنہ نہیں رہ سکتیں کیا پرده داروں میں زنا نہیں ہوتا؟

میں نے کہا کہ جب کبھی بھی کچھ ہوا تو بے پردوگی، ہی سے ہوا، اور اکثر تو یہ ہوتا ہے کہ جن لوگوں میں ایسے واقعات ہوئے ہیں ان کو پرده دار کہنا ہی برائے نام ہے ورنہ ان کے یہاں نہ پچازاد بھائی سے پرده ہے نہ ماموں زاد بھائی سے، نہ خالہ زاد سے، نہ بہنوئی سے، نہ دیور سے، نہ جیٹھ سے، جب ہی تو یہ مفاسد مرتب ہوئے ہیں، اس حالت میں ان کو پرده دار کہنا ایسا ہے جیسے کوئی عزت دار آدمی جوا کھیل کر یا شراب پی کر جیل خانہ میں پہنچ جائے تو کوئی کہے کہ لو صاحب جیل خانہ

میں معززین (عزت والے) بھی جانے لگے، یہ غلط ہے بلکہ وہ معززین جیل خانہ میں جب ہی پہنچے جب کہ عزت (والے کام) کو چھوڑ دیا، اس وقت ان کو معزز کہنا صرف خاندانی نسبت کی وجہ سے ہے ورنہ عزت تو رخصت ہو چکی کیونکہ عزت تو عزت والے کام کا نام ہے جب جو اکھیلا یا شراب پی تو افعال بگڑ چکے پھر عزت کہاں ایسے ہی پرده داروں میں جوزنا ہو جاتا ہے ان کو پرده دار کہنا باعتبار مکان (یعنی پہلے کے اعتبار سے) ہو گا یا باعتبار سرم کے ہو گا ورنہ پرده ٹوٹنے کے بعد ہی تو اس فعل کی نوبت آئی، غرض یہ ان لوگوں کی غلطی ہے جو پرده کے خلاف ہیں اور یہ خیال غلط ہے کہ زنانے سے حفاظت سد ذرائع کے بغیر ہو سکتی ہے۔

جب شریعت اس کو ایسا مشکل سمجھتی ہے کہ اس کے لئے ذرائع اور تداریکی ضرورت سمجھتی ہے تو وہ واقع میں مشکل ہی ہے، شریعت کی نظر ہم سے کہیں غامض ہے، اس کے سامنے ہماری تحقیق کیا چیز ہے اور پھر وہ کچھ تحقیق بھی تو ہو صرف تقليید اور خود رائی کا نام تو تحقیق نہیں ہو سکتا۔ (الكاف لاصحہ مفاسد گناہ ص ۵۷)

عورتوں کو پرده میں رکھنے کی ایک اور شرعی دلیل

المحصنۃ ، الغافلات ، المؤمنات ، وصفت میں تو اسم فاعل کا صیغہ لائے ہیں یعنی الغافلات ، المؤمنات ، محرک الحصنۃ ، اسم مفعول کا صیغہ لایا گیا ہے اور اس طرح لانے سے ہمیں ایک سبق دیا گیا ہے جس کی ضرورت چودھویں صدی میں آ کر (زیادہ) واقع ہوئی، وہ یہ کہ اس میں مردوں کو پرده کی تاکید کی گئی ہے کیونکہ **المحصنۃ کے معنی ہیں پارسار کھی ہوئی عورتیں، یعنی مردان کو پارسار کھیں، پارسار کھنا ان کے ذمہ (واجب) ہے معلوم ہوا کہ اکیلی عورت کافی**

نہیں جب تک مرد اس کو محفوظ نہ رکھے، اسم فاعل کے صیغہ سے یہ بات حاصل نہ ہوتی اس لئے اسم مفعول کا صیغہ لائے۔ (العاقلات الفتاواں ص ۳۵۰)

عورت کو اپنے چہرہ کا پرده کرنا بھی ضروری ہے

ستر اور پرده کا فرق

حضرات فقهاء نے عورت کے چہرہ اور ہاتھ کی ہتھیاروں کو ستراً سے مستثنیٰ فرمایا ہے اس کا مطلب یہ ہے کہ نماز میں یہ چیزیں کھلی رہیں تو نماز ہو جائے گی اس میں خلل نہ آیے گا اس میں فقهاء نے قدموں کا بھی یہی حکم بتلا�ا ہے، اس کے علاوہ عورت کا سارا بدن ستراً میں داخل ہے اس میں سے کوئی عضو نماز میں کھلا رہا تو نماز نہ ہو گی یہ مسئلہ تو ستراً پوشی کا ہے۔

اور غیر محروموں سے عورت کا پرده یہ الگ مسئلہ ہے اس کا مدارفتنہ کے اندیشہ پر ہے، اور ظاہر ہے کہ عورت کا چہرہ اس کے بدن کا ممتاز حصہ ہے اس کے غیر محروم کے سامنے کھولنے میں بڑا فتنہ ہے، اسی لئے حضرات فقهاء نے غیر محروم مردوں کے سامنے عورت کو چہرہ کھولنے کی اجازت نہیں دی۔

(مجلس حکیم الامت ص ۱۲۶)

بَابِ پُرْدَه

پُرْدَه کے واجب ہونے کا دار و مدار

پُرْدَه کا مدار فتنہ کے اندر یشہ پر ہے (یعنی پُرْدَه کا) حکم فتنہ کے سبب سے ہوا، تو جو حکم کسی علت کے ساتھ ہوتا ہے جب وہ علت پائی جائے گی حکم بھی ضرور پایا جائے گا پس جب پُرْدَه کا حکم خوف فتنہ کی علت سے ہو تو جہاں فتنہ کا خوف و اندر یشہ ہو گا جیسے جو ان عورت اس پر یہ حکم بھی ضرور واجب ہو گا، اگر نہ کرے گی تو واجب کی تارک اور گنہگار ہو گی، البتہ جہاں فتنہ کا احتمال نہ ہو جیسے ساٹھ ستر برس کی بڑھیا تو اس پر یہ حکم بھی واجب نہیں۔
(امداد الفتادی ص ۱۸۰ ج ۲)

غیر محروم سے پُرْدَه کا مدار فتنہ کے اندر یشہ پر ہے اور ظاہر ہے کہ عورت کا چہرہ اس کے بدن کا ممتاز حصہ ہے، غیر محروم کے سامنے اس کے کھولنے میں بڑا فتنہ ہے اس لئے حضرات فقہاء نے غیر مردوں کے سامنے عورت کو چہرہ کھولنے کی اجازت نہیں دی۔
(مجلس حکیم الامت ص ۱۲۶)

پُرْدَه کے واجب ہونے کا مدار اور محروم و نامحروم کی تعریف

الغرض پُرْدَه کے واجب ہونے کا مدار محرومیت (اور فتنہ) پر ہے (یعنی جہاں فتنہ کا احتمال ہو گا وہاں پُرْدَه واجب ہو جائے گا) اور محروم وہ رشتہ ہے جس سے ابدأ (یعنی ہمیشہ کے لئے) نکاح حرام ہو خواہ نسب سے (جیسے ماں، بہن، بیٹی) یا مصاہرہ سے (جیسے ساس سسر) یا رضاع سے (یعنی دودھ کے رشتہ سے) البتہ

بعض فقهاء نے زمانہ کے فتنوں کو دیکھ کر مصاہرہ اور رضاع سے خلوت میں بیٹھے رہنے کو منع کیا ہے۔
(بیان القرآن ص ۱۶۷ ارج ۸ سورہ نور)

محرم کی تعریف

شریعی محرم وہ ہے جس سے عمر بھر کسی طرح نکاح صحیح ہونے کا احتمال نہ ہو، مثلاً باپ، بیٹا، بھائی یا ان کی اولاد، یا بہنوں کی اولاد اور ان کے مثل جن جن سے ہمیشہ کے لئے نکاح حرام ہو۔

اور جس سے عمر میں کبھی بھی نکاح صحیح ہونے کا احتمال ہو وہ شرعاً محرم نہیں، بلکہ نامحرم ہے اور جو حکم شریعت میں محض اجنبی اور غیر آدمی کا ہے وہی ان کا ہے، گوئی قسم کا رشتہ قربات کا بھی ہو مثلاً پچالیا پھوپھی کا بیٹا، ماموں یا خالہ کا بیٹا، دیور یا بہنوئی یا نندوئی وغیرہم۔ یہ سب نامحرم ہیں، ان سے وہی پرہیز ہے جو نامحرم سے ہوتا ہے، چونکہ ایسے رشتہ داروں سے فتنہ ہونا سہل ہے اس لئے اور زیادہ احتیاط کا حکم ہے۔
(مجلس حکیم الامت ص ۱۲۶)

رضاعی بہن اور جوان ساس سے پرده

اس زمانہ میں علماء نے لکھا ہے کہ جوان داماد یا دودھ شریکی بھائی سے بھی احتیاط کرنا چاہئے، بے محابا سامنے نہ آنا چاہئے اس کے متعلق واقعات ہو چکے ہیں۔
(اصلاح المرسم ص ۱۰۰)

خوش دامن (یعنی ساس) سے فی نفسہ پرده واجب نہیں لیکن للعارض شابة (جوان ساس) سے لکھا ہے۔
(العاقلات الغافلات ص ۳۵)

فقہاء نے بعض محارم سے پرده کرنا لکھا ہے چنانچہ لکھتے ہیں کہ رضائی بہن کے ساتھ تہائی جائز نہیں۔ (حسن العزیز ص ۲۳۳ ج ۳)

پرده کا حکم عارض کی وجہ سے دائمی ہے

نقی و عقلی مسلمہ مسئلہ ہے کہ بعض احکام اصلی ہوتے ہیں بعض عارضی، مثلاً ہتھیار، گولی بارود کی تجارت کا اصل کے اعتبار سے دوسری تجارتیں کی طرح بلا کسی قید کے جائز ہونا چاہئے اور یہ حکم اصلی ہے، لیکن اس کے مضر نتائج پر نظر کر کے عوارض کی بناء پر اس میں لائسنس کی قید قانوناً گاہی گئی۔

اور ایسے عوارض اگر متند (گویا کہ دائمی) ہوں تو حکم بھی متند (دائمی) ہوتا ہے اور اگر محدود ہوں تو حکم بھی محدود ہوتا ہے، مثلاً ہتھیار کی آزاد تجارت میں ہمیشہ نقصان کا اندریشہ تھا وہاں ممانعت بھی دائمی (ہمیشہ کے لئے) ہو گئی۔

یہاں (عورت کے حق میں) عوارض و مفاسد کا امتداد واشتمداد (بیشگلی وزیادتی) ظاہر و مشاہد ہے پس حکم بھی متند ہو گا، اسی بناء پر فقہاء نے فساذ زمانہ کی وجہ سے رضائی بہن اور جوان سماں کو غیر محارم کے مثل قرار دیا ہے، اور اسی بناء پر صحابہ نے عورتوں کو مسجد میں حاضر ہونے سے منع فرمادیا تھا۔

(امداد الفتاویٰ ص ۱۹۵ ج ۳)

بَاب٦

چہرہ کا پرده واجب ہونے کی شرعی دلیل

يَا أَيُّهَا النَّبِيُّ قُلْ لَا زَوْجَكَ وَبَنِتَكَ وَنِسَاءُ الْمُؤْمِنِينَ يُدْنِيْنَ عَلَيْهِنَّ مِنْ جَلَابِيْهِنَّ ذَالِكَ آذْنِيْ أَنْ يُعْرَفُ فَلَا يُوْدِيْنَ -

(ترجمہ) اے پیغمبر اپنی بیویوں اور اپنی صاحبزادیوں سے اور دوسرے مسلمانوں کی بیویوں سے بھی کہہ دیجئے کہ سر سے پنجی کر لیا کریں اپنے چہرہ کے اوپر تھوڑی اسی اپنی چادریں۔

یعنی کسی ضرورت سے باہر نکلنا پڑے تو چادر سے سراور چہرہ بھی چھپا لیا جائے، جیسا کہ سورہ نور کے ختم کے قریب غیر متبصر حادث بزینۃ میں اس کی تفسیر گذر رچکی ہے۔ (بیان القرآن ص ۲۵ ج ۹، احزاب)

يُدْنِيْنَ عَلَيْهِنَّ مِنْ جَلَابِيْهِنَّ کی تفسیر میں صاحب درمنثور نے محمد ابن سیرین سے نقل کیا ہے کہ میں نے عبیدہ سلمانی سے اس کے معنی پوچھتے تو انہوں نے چادر میں سر کے ساتھ چہرہ بھی چھپا لیا اور ایک آنکھ کھلی رہنے دی، اور اس حکم کی جو علت وہاں مذکور ہے ذَالِكَ آذْنِيْ أَنْ يُعْرَفُ ان اس کا حاصل بھی خوف فتنہ ہے، گوتنہ کے انواع مختلف ہوں۔ (بیان القرآن ص ۲۳ ج ۸، نور)

ایک شبہ اور اس کا جواب

پرده کی آیت کے متعلق کسی صاحب نے ذکر کیا کہ اس (حکم) کی مخاطب

تواز واج مطہرات ہیں، فرمایا لوگوں (کی سمجھ) میں بڑی بھی ہو گئی ہے اللہ تعالیٰ ایمان محفوظ رکھے، اس قدر فتنے ہیں، حالانکہ یہ موٹی سی بات ہے کہ اگر اس کو مان بھی لیا جائے تو سمجھنا چاہئے کہ وہاں تو فتنہ کا احتمال کم تھا جب وہاں انسدا کیا گیا (یعنی پرده کا حکم کیا گیا) یہاں تو بدرجہ اولیٰ اور زیادہ ضروری ہے (کیونکہ یہاں تو واقعی فتنہ کا احتمال ہے) فرمایا تعجب نہیں کچھ زمانہ بعد یہ بھی پیدا ہو کہ کامِ مجید کے ہم مخاطب ہی نہیں کیونکہ (اس وقت) ہم موجود ہی نہیں تھے۔

(حسن اعزیز ص ۱۴۳، ملفوظ ص ۲۶۱)

چہرہ کا پرده واجب ہونے کی قطعی دلیل

يَا أَيُّهَا النَّبِيُّ قُلْ لَا زَوْاجٍ كَ وَبَنِتَكَ وَنِسَاءُ الْمُؤْمِنِينَ يُدْنِيْنَ عَلَيْهِنَّ مِنْ جَلَالِيْهِنَّ ذَالِكَ أَذْنِي أَنْ يُعْرَفُنَ۔ (ازباب)

(ترجمہ) اے پیغمبر کہہ دیجئے اپنی بیویوں اور صاحبزادیوں سے اور دوسرے مسلمانوں کی بیویوں سے کہ یونچ لڑکا لیا کریں اپنے اوپر تھوڑی سی چادریں اس آیت میں گھر سے باہر نکلنے کے ضابطہ کی تعلیم ہے کہ جو (نکنا) کسی سفر وغیرہ کی ضرورت سے واقع ہواں وقت بھی بے حجاب مت ہو بلکہ اپنی چادر کاپلہ اپنے چہرہ پر لٹکا لیں تاکہ چہرہ کسی کو نظر نہ آئے۔

ظاہر ہے کہ اس تصریح کے بعد اس کہنے کی گنجائش کب ہے کہ چہرہ کا چھپانا فرض اور واجب نہیں۔

(القول الصواب في تحقیق مسئلہ الحجاب ص ۲۰)

چہرہ کا پرده ضروری ہونے کی ایک اور دلیل

اِحْرَامُ الرَّجُلِ فِي رَأْسِهِ وَإِحْرَامُ الْمَرْأَةِ فِي وَجْهِهَا (یعنی مرد کا احرام اس کے سر میں اور عورت کا احرام اس کے چہرہ میں ہے مطلب یہ ہے کہ) حج میں مردوں کو سر ڈھانکنا حرام ہے اور عورتوں کو چہرہ پر کپڑا ڈالنا ناجائز ہے، مگر اس سے یہ استنباط نہیں ہو سکتا کہ پرده عورتوں کو نہ کرنا چاہئے بلکہ اس سے تو اور پرده کے تاکد (ضروری ہونے) پر استدلال ہوتا ہے کہ عورت کو ساری عمر چہرہ ڈھانکنا ضروری ہے صرف حج میں اس کو منہ کھولنا چاہئے، اگر یہ حج کی خصوصیت نہ ہوتی تو اِحْرَامُ الْمَرْأَةِ فِي وَجْهِهَا کے معنی کچھ نہیں ہوں گے۔ اگر عورت کو ساری عمر چہرہ کھولنا جائز ہوتا تو اس کے کیا معنی کہ عورت کا احرام چہرہ میں ہے، اسی سے یہ بات معلوم ہوتی ہے کہ عورت کے لئے چہرہ (کا پرده) بہت قابل انتہام ہے۔

احرام میں حکم دیا گیا ہے کہ مرد سر کھلا رکھیں اور عورتیں چہرہ کھلا رکھیں مگر اس کا مطلب یہ ہے کہ کپڑا چہرہ سے نہ لگے نہیں کہ اجنبی مردوں کو چہرہ دکھلاتی پھریں، پس (احرام میں بھی) عورتیں اپنے چہرہ پر اس طرح کپڑا لٹکائیں کہ چہرہ سے علیحدہ رہے۔

عورت کے لئے چہرہ کھولنے اور مردوں کو دیکھنے کا شرعی حکم

آیات و احادیث و روایات فقہیہ سے صاف معلوم ہوتا ہے کہ عورت کے لئے اصلی حکم احتجاب واستیار نجیب مجمع اعضائہا وارکانہا (یعنی پورے جسم اور تمام اعضاء کا پرده اور خود پرده میں رہنا شرعاً) ثابت ہے، البتہ جہاں ضرورت شدیدہ ہوں یا بہ

سبب کبرنی (بڑھاپے کی وجہ سے) مطلقاً فتنہ کا احتمال اور خواہش باقی نہیں وہاں چہرہ اور چھلی کا کھولنا جائز ہے، اور یہی مطلب ہے ان کے سترنہ ہونے کا۔ اس سے معلوم ہو گیا کہ مشتبہات عورتوں کا اجنبی کے سامنے آنا ازروئے قرآن و حدیث و فقہ ناجائز ہے، اور ضرورت میں برقدع اوڑھ کر نکلے۔ (آیات واحدیث و روایات فقهیہ اصل کتاب میں موجود ہیں)۔

(امداد الفتاوی ص ۱۸۲ ج ۳)

اور چہرہ کھولنے یا نہ کھولنے کی سب تفصیل عورت کے فعل میں ہے باقی جو مرد کا فعل ہے یعنی نظر کرنا اس کا جدا حکم ہے، یعنی چہرہ کھولنے کا جواز نظر کرنے کے جواز کو مستلزم نہیں، پس جس صورت میں عورت کو کسی عضو کا کھولنا جائز ہے اس سے یہ لازم نہیں آتا کہ مرد کو اس کا دیکھنا بھی جائز ہو بلکہ وہ محلِ محروم یا احتمال شہوت کی صورت میں غرض بصر (نگاہ پیچی رکھنے) کا مامور رہے گا چنانچہ خود آیت میں اس کی دلیل موجود ہے ۴۱ لِلْمُؤْمِنِينَ يَغْضُوا لَهُنَّ۔ (امداد الفتاوی ص ۱۸۲ ج ۳)

بائے

عورت کی آواز کا پرده

عورت کی آواز (کے عورت ہونے) میں اختلاف ہے مگر صحیح یہ ہے کہ وہ عورت نہیں۔
(امداد الفتاویٰ ص ۱۹ ج ۲)

لیکن عوارض کی وجہ سے بعض جائز امور کا ناجائز ہو جانا فقہ میں معروف مشہور ہے (اس لئے فتنہ کی وجہ سے عورت کی آواز کا بھی پرده ہے)۔
(امداد الفتاویٰ ص ۱۹ ج ۲)

بعض فقهاء نے عورت کی آواز کو عورت (ستر) کہا ہے گو بدن مستور (پرده) ہی میں ہو، کیونکہ گفتگو اور کلام سے بھی عشق ہو جاتا ہے، اور (آواز سے بھی) میلان ہو جاتا ہے۔
(ملفوظات اشرفیہ ص ۲۹)

عورت کی آواز تو بیشک عورت ہوتی ہے، اس کو آہستہ بولنا چاہئے تاکہ کبھی کوئی آوازن کر عاشق نہ ہو جائے، اس کے زور سے بولنے میں فتنہ ہے اس لئے (عورت کو) زور سے نہ بولنا چاہئے۔
(الافتراضات الیومیہ ص ۸۲ ج ۲)

عورت کی قرأت اور نعت وغیرہ اجنبی مرد کو سنانا جائز نہیں

اجنبی عورت یا مرد مشتختی سے گانسنایا بھی ایک قسم کی بدکاری ہے حتیٰ کہ اگر کسی بڑکے کی آواز سننے میں نفس کی شرارت ہو تو اس سے قرآن سننا بھی جائز نہیں۔
(دعوات عبدیت ص ۶۲ ج ۹)

(سوال ۲۲۰) میں نے اپنے گھر میں عرصہ سے تجوید سکھائی ہے اللہ کا شکر ہے باقاعدہ پڑھنے لگی ہیں، جن لوگوں کو اس امر کی اطلاع ہے وہ کبھی آکر کہتے ہیں کہ ہم سننا چاہتے ہیں، اور ہیں معتمد لوگ تو پرده کے ساتھ سنواد دینا جائز ہے یا نہیں، اگرچہ ایسا کیا نہیں اب جیسا حکم ہو گا ویسا کروں گا۔

(الجواب) ہرگز (جاائز) نہیں لانہ اسماع صوت المرأة بلا ضرورة شرعية (کیونکہ عورت کی آواز کو بغیر شرعی ضرورت کے ننانا ہے اسلئے جائز نہیں) (امداد الفتاویٰ ص ۲۰۰ ج ۲)

امر داور عورت کی آواز اگر بلا قصد بھی کان میں پڑے تو کانوں کو بند کر لے۔
(انفاس عیسیٰ ص ۳۵۹)

حضرت مولانا گنگوہیؒ نے حضرت حاجی امداد اللہ صاحب سے روایت کی تھی کہ دہلی میں ایک شخص تھا اس نے ایک بار (گانا) گایا تھا، اس کی وجہ سے تمام درود یوار میں ایک زلزلہ سا آگیا تھا۔

اسی طرح سے بعض اوقات (کسی کی آواز سننے سے) نفس میں مذموم ہیجان (برا جوش) پیدا ہو جاتا ہے اسی وجہ سے اس کی ممانعت فرمائی گئی ہے۔

(الافتضات الیومیہ ص ۳۰۰ ج ۸)

اگر قرآن شریف سن کر نفسانی کیفیت پیدا ہو تو محمود نہ ہوگی (بلکہ قتنڈ کی وجہ سے مذموم اور منوع ہوگی) مثلاً کسی امرد سے قرآن شریف سنا اور اس کی آواز یا صوت سے قلب میں کیفیت پیدا ہوئی تو یہاں اسباب کونہ دیکھیں گے آثار کو دیکھیں گے، اور ظاہر ہے کہ وہ کیفیت یقیناً نفسانی ہوگی (اس لئے ناجائز ہونے کا حکم لگایا جائے گا) (ملفوظات اشرفیہ ص ۳۷۶)

عورت کے رونے کی آواز سے بہت احتیاط کرنا چاہئے

فرمایا عورت کی آواز سے حتی الامکان بچنا چاہئے خصوصاً اس کے رونے کی آواز سے، میرے ایک رشتہ دار قتل کردئے گئے تھے میں ان کے کفن دن میں نتظم تھا بہت سخت حادثہ تھا مجھ کو رونا کم آتا ہے مگر اس وقت ایک دو آنسو آئے، میں جب دن سے فارغ ہو کر مکان پر آیا دہلیز میں بیٹھا تھا کہ عورتوں کے رونے کی آواز سنی تو بس اسی وقت اختلال قلب (دل کی دھڑکن) کا دورہ شروع ہو گیا کہ جان بچنا مشکل ہو گیا وہن پہنچ کر بیمار ہو گیا۔ (کلمۃ الحق ص ۱۰۲)

عورت کی آواز اور چہرہ کا پرده ضروری ہونے کی شرعی دلیل

وَلَا يَضُرِّ بِنَ بَارِجُلِهِنَّ يَعْنِي عورتوں کو حکم ہے کہ اپنے پیروں کو ز میں پر اس طرح نہ ماریں کہ اس سے زیور وغیرہ کی آواز نکلے اور غیر محروم تک پہنچے اور ظاہر ہے کہ زیور عورت کا کوئی جزو نہیں بلکہ ایک منفصل (علیحدہ) چیز ہے اور اس کی آواز سے اتنا فتنہ پیدا ہونے کا خطرہ بھی نہیں جتنا چہرہ کھولنے (یا آواز) سے ہوتا ہے توجہ ایک منفصل (علیحدہ) چیز کی آواز سے پیدا ہونے والے فتنہ کو اس نص القراءی (آیت) میں روکا گیا ہے تو یہ کیسے ممکن ہے کہ عورت کی زینت کے ممتاز حصہ یعنی چہرہ کھولنے (اور آواز) سننے کی اجازت دیدی جائے۔ (مجاہد حکیم الامت ص ۱۲۶) (الغرض) اس آیت سے یہ بھی مفہوم ہو سکتا ہے کہ جب زیور کی آواز کے پوشیدہ رکھنے کا ایسا اہتمام ہے تو خود صاحب زیور (یعنی عورت) کی آواز جو کہ اکثر فتنہ اور میلان کا ذریعہ ہو جاتی ہے اس کا اخفاء (پوشیدہ رکھنا) کیوں قابل اہتمام نہ

ہوگا، الابصر و رة، چنانچہ دوسری جگہ اس کی تصریح بھی ہے فَلَا تَخْضُعْ بِالْقَوْلِ، اور نیز یہ مفہوم ہو سکتا ہے کہ جب آواز ایسی قابل اخفاء ہے تو صورت (چہرہ) کیوں نہ قابل اخفاء ہو گا جو کہ اصل فتنہ کا مبدأ ہے۔ (بیان القرآن ص ۷۸ سورہ نور)

عورتوں کے نام کا پرده

عورتوں کو اپنی تصنیف میں نام لکھنے میں بھی آج کل بے پردوگی ہے ہاں مرنے کے بعد ظاہر کر دیا جائے تو کوئی مضائقہ نہیں، (وجہ اس کی یہ ہے کہ) عورت کے ساتھ مرد کو طبعی میلان ہوتا ہے اس لئے بہت اختیاط کرنا چاہئے، ازواج مطہرات جو امهات المؤمنین (تمام مسلمانوں کی ماں) تھیں اور ہمیشہ کے لئے سب پر حرام تھیں، ان کے لئے حکم ہے لَا تَخْضُعْ بِالْقَوْلِ یعنی نرم اجھے سے بات نہ کرو شاید سننے والے کے دل میں کوئی روگ پیدا ہو، اب تو عورتیں غصب کرتی ہیں۔ (سن العزیر ص ۳۸۲ ج ۱)

اب تو یہاں تک نوبت پہنچ گئی ہے کہ اخباروں میں عورتوں کے اشعار چھپتے ہیں اور آخر میں ان کا نام یافلاں کی بیٹی یافلاں کی بیوی بھی چھپتا ہے میں نے یہاں تک دیکھا ہے کہ ایک شخص میرے سامنے اخبار پڑھ رہے تھے اس میں ایک عورت کا پورا پتہ لکھا ہوا تھا کہ فلاں کی بیٹی فلاں شہر فلاں محلہ کی رہنے کی ولی، وہ کہنے لگے عورتوں کے نام اس طرح اخباروں میں چھاپنا گویا ان کو سر بازار بٹھلا دینا ہے، واقعی سچ ہے اس طرح تو گویا ظاہر کر دینا ہے کہ جو کوئی ہم سے ملنا چاہے اس پتہ پر چلا آئے اور اگر کسی کی یہ نیت نہ بھی ہو تو بد معاشوں کو پتہ معلوم ہو جانے سے سہولت تو ہو جائے گی۔ (حقوق الہبیت ص ۳۳)

میری رائے میں عورتوں کو اپنی تصانیف میں اپنا نام نہیں لکھنا چاہئے بلکہ صرف یہ کافی ہے کہ خدا کی ایک بندی۔ (حسن اعزیز ص ۲۳۷ ج ۲)

عورتوں کو اس طرح رکھنا چاہئے کہ محلہ والوں کو بھی خبر نہ ہو کہ اس گھر میں کتنی عورتیں ہیں اور ہیں بھی یا نہیں اسی میں آبرو کی خیر ہے، عورت کے لئے یہی مناسب ہے کہ اس کی خبرا پنے گھر والوں کے سوا کسی کو بھی نہ ہو۔ (حقوق الہیت ص ۳۳)

عورت کے نام کا پرده

(سوال ۲۳۷) آج کل یا مرط شدہ مان لیا گیا ہے کہ پرده نہیں عورتوں کا نام مردوں کی طرح خط یا اخبارات وغیرہ میں ضرور ظاہر کر دینا چاہئے، چنانچہ اخبارات میں شائع بھی ہوتے ہیں اور یہ اخبارات ہمارے گھروں میں بھی آتے ہیں ان کے پتے وغیرہ پر عورتوں کے نام لکھے جاتے ہیں، غرض جس طرح عام مرد اپنا نام اخبارات وغیرہ میں ظاہر کرتے ہیں عورتیں بھی ظاہر کرتی ہیں تو غرض یہ ہے کہ اس میں کوئی شرعی قباحت تو نہیں، پہلے اکثر لوگ اس کو ناپسند کرتے تھے مگر ایک مضمون میں شرعی طور پر بتایا گیا ہے کہ اس میں کوئی حرخ نہیں، عورتوں کو اپنا نام ظاہر کرنے سے شریعت نہیں روکا، حضور تحریر فرمائیں کہ یہ طریقہ کیسا ہے اور اخبارات وغیرہ میں عورتوں کا اپنا مضمون اپنے نام سے شائع کرانا کیسا ہے؟

(الجواب) عوارض سے قطع نظر تو یہی جواز کا حکم صحیح ہے لیکن عوارض کی وجہ سے بعض جائز امور کا ناجائز ہو جانا فقهہ میں مشہور و معروف ہے، اور یہاں ایسے عوارض کا وجود (بظن غالب بلکہ) یقینی ہے اس لئے ضرور اس کو ناجائز کہا جائے گا۔

(امداد الفتاویٰ ص ۱۹۹ ج ۲)

باب ۸

اجنبی مردوں سے عورت کو گفتگو کرنے کا شرعی طریقہ

قرآن مجید کے اندر غور کرنے سے معلوم ہوتا ہے کہ عورتوں کو یہ تعلیم دی گئی ہے کہ اجنبی مردوں کے ساتھ ایسا برتاؤ کریں جس سے نفرت پائی جائے نہ کی محبت والفت، واقعی غور کرنے سے معلوم ہوتا ہے کہ قرآن میں جذبات کی پوری رعایت ہے زم لہجہ سے اجنبی شخص کو ضرور میلان ہوتا ہے کیسی عجیب بھی بات ہے، اور سخت لہجہ سے اجنبی مرد کو نفرت ہوتی ہے (الغرض) عورتوں کے لئے قرآن کی تعلیم یہ ہے کہ پرده کے ساتھ بھی اجنبی مرد کے ساتھ زم لہجہ سے گفتگو بھی مت کرو، اس طرح سے آواز کا بھی پرده ہے۔

عورت کے لئے تہذیب یہی ہے کہ غیر آدمی سے روکھا برتاؤ کرے، افسوس ہے کہ مسلمانوں نے قرآن کو چھوڑ دیا، حق تعالیٰ تو فرماتے ہیں **فَلَا تَخْضُعْنَ بِالْقَوْلِ فِي طَمَعِ الَّذِي فِي قَلْبِهِ مَرَضٌ وَقُلْنَ قَوْلًا مَعْرُوفًا** یعنی کسی سے زم لہجہ سے بات نہ کرو، دیکھئے اس آیت کی مخاطب وہ عورتیں ہیں جو مسلمانوں کی ماں میں تھیں یعنی ازواج مطہرات، ان کی طرف کسی کی بری نیت جاہی نہیں سکتی تھی مگر ان کے لئے بھی یہ سخت انتظام کیا گیا تو دوسری عورتیں تو کس شمار میں ہیں۔ ازواج مطہرات سے حق تعالیٰ فرماتے ہیں کہ مردوں کے ساتھ زم لہجہ سے بات مت کرو، جب بات کرنا ہو تو خشک لہجہ سے کرو، جس سے مخاطب یہ سمجھے کہ بڑی کھری اور ٹری

تلخ (بد) مزاج ہیں، تاکہ لا حول ہی پڑھ کر چلا جائے، نہ یہ کہ نرمی سے گفتگو کرو کہ میں آپ کی محبت کا شکر یہ ادا کرتی ہوں، مجھے جناب کے الاطاف کریمانہ کا خاص احساس ہے، استغفار اللہ لوگوں نے آج کل اس کو تہذیب سمجھ لیا ہے اور بعض لوگ اس پر کہہ دیتے ہیں کہ صاحب بتلائیے کیا فساد ہو رہا ہے ہم کو تو نظر نہیں آتا، میں کہتا ہوں کہ اول تو فساد موجود ہے اور اگر تم کو نظر نہیں آتا تو ممکن ہے کہ بہت قریب آگے چل کر یہ بچھ رنگ لائے اس وقت سب کو معلوم ہو گا، اور مجھ کو تو اس وقت معلوم ہو رہا ہے اہل نظر شروع ہی میں کھٹک جاتے ہیں کہ یہ چیز کسی وقت میں رنگ لائے گی۔

(العاقلات الغافلات ص ۳۲۳، کسان النساء ص ۴۷۰ مباحثۃ حقوق الزوجین)

حیا و فطرت کا مقتضی

اول تو عورتوں کو غیروں سے بولنا ہی نہیں چاہئے مگر بضرورت بولنا جائز ہے تو اس کا طریقہ یہ ہے کہ سختی سے گفتگو ہوتا کہ دوسرے کے دل میں کشش اور میلان پیدا نہ ہو، اور عورتوں کے لئے یہ طریقہ شرعی حکم ہونے کے علاوہ طبعی (اور فطری تقاضا) بھی ہے، حیا عورت کے لئے طبعی امر ہے اور اس کے آثار ان دیہاتی عورتوں میں جن پر حیاز کیا ہونے کے اسباب نے اثر نہیں کیا موجود ہیں، اس سے پتہ چلتا ہے کہ طبعی بات عورت کے لئے بھی ہے موجود ہیں، اس سے پتہ ہے کہ طبعی بات عورت کے لئے بھی ہے کہ غیر مردوں سے میل جوں نہ کرے، اور کوئی ایسی بات، قول (گفتگو) یا عمل میں اختیار نہ کرے جس سے میل جوں یا کشش پیدا ہو، دیہات میں دیکھنے کے بھنگن و چمارن سے خطاب کیجئے تو وہ منہ پھیر کر اول تو

اشارہ سے جواب دیگی، مثلاً راستہ پوچھئے تو انگلی اٹھا کر بتا دے گی کہ ادھر ہے، اور اگر بولنا ہی پڑے تو بہت تھوڑے الفاظ میں مطلب کو ادا کر دے گی نہ اس میں القاب ہوں گے نہ آداب نہ ضرورت سے زیادہ الفاظ نہ آواز نرم ہو گی بلکہ اس طرح بولے گی جیسے کوئی زبردستی بات کرتا ہے، یہی شریعت کی تعلیم ہے، تو شریعت فطرت کے بالکل موافق ہے، چونکہ دیہات والوں میں یہ اخلاق طبعی موجود ہوتے ہیں اور ان سے انحراف (یعنی آزادی بے باکی) کے اسباب وہاں نہیں پائے جاتے اس واسطے دیہاتیوں کے اخلاق دعادات اپنی اصلی حالت پر ہوتے ہیں۔

مگر افسوس ہے کہ آج کل طبعی اخلاق سے دوری ہو گئی ہے اور جو باتیں بری سمجھی جاتی تھیں وہ اچھی سمجھی جانے لگی ہیں حتیٰ کہ اس قسم کے مضامین اور ایسے خیالات اور ایسے جذبات جن سے خواخواہ میلان ہو آج کل ہنر سمجھے جانے لگے ہیں اس سے بہت پرہیز کرنا چاہیے، اللہ محفوظ کے، یہ سب اثر ہے اس نئی تعلیم کا۔

یہ (کالجوں اسکولوں کی) تعلیم عورتوں کے لئے تو نہایت ہی مضر ہے، عورتوں کی تعلیم کا وقت بچپن کا ہوتا ہے مگر آج کل شہروں میں بچپن ہی سے بڑکیوں کو نئی تعلیم دی جاتی ہے جس کا نتیجہ یہ ہے کہ اس تعلیم کے آثار و متأثراں کی رگ و پے میں سرایت کر جاتے ہیں پھر دوسری کوئی تعلیم ان پر اثر ہی نہیں کرتی بڑکیوں کی مثال بالکل کچی نرم لکڑی کی سی ہے اس کو جس صورت پر قائم کر کے خشک کر دو گے تمام عمر ویسی ہی رہے گی، جب بچپن ہی سے نئی تعلیم دی گئی، نئے اخلاق سکھائے گئے، نئی وضع قطع نئی طرز معاشرت ان کی نظروں میں رہا تو وہ اسی میں پختہ ہو گئیں بڑی ہو کر ان کی اصلاح کسی طرح نہیں ہو سکتی لہذا ضرورت ہے کہ بچپوں کو نئی تعلیم کے بجائے پرانی (دنی) تعلیم دیجئے۔
(کسانہ النہاد ص ۲۲۲)

اُجنبی مرد سے نرمی سے گفتگو کرنے کا نقصان

اس کی دلیل بھی خود اس آیت میں موجود ہے کہ فَلَا تَخْضُعْ بِالْقُولِ
کے بعد ہی بطور نتیجہ کفر ماتے ہیں فَيَطْمَعَ الَّذِي فِي قَلْبِهِ مَرَضٌ کہ اگر زم ابجہ
سے بات کی گئی تو جس کے دل میں روگ ہے اس کے دل میں لائچ پیدا ہو گا اور وہ
ابجہ کی نرمی سے سمجھ لے گا کہ یہاں قابو چل سکتا ہے پھر وہ اس کی تدبیریں اختیار
کرے گا، دیکھنے خود حق تعالیٰ ابجہ کی نرمی کا یہ اثر بتا رہے ہیں پھر کسی کی کیا مجال ہے
کہ اس اثر کا انکار کر دے، میں اپنی طرف سے تو نہیں کہہ رہا ہوں بلکہ الفاظ قرآنی
صاف بتلارہے ہیں کہ عورتوں کا مردوں سے نرم گفتگو کرنے کا یہ اثر ہوتا ہے کہ ان
کے دلوں میں لائچ پیدا ہوتی ہے۔

گفتگو کا طریقہ اور قول معروف کی تشریح

اس کے بعد یہ بھی حکم ہے وَقُلْنَ قَوْلًا مَعْرُوفًا جس کا ترجمہ یہ ہے کہ جب
بات کرو بھی تو ایسی بات کرو جس کو شریعت میں اچھا مانا گیا ہو۔

(۱) ایک تو یہ کہ بے ضرورت الفاظ مت بڑھاؤ، کیونکہ شریعت اس کو کسی
کے لئے پسند نہیں کرتی، شریعت نے کم بولنے ہی کو پسند کیا ہے۔

(۲) دوسرے یہ کہ ہر بات سوچ کر کہو کوئی بات گناہ کی منہ سے نہ نکل
جائے، معروف کا مختصر ترجمہ معقول ہے، تو معنی یہ ہوئے کہ معقول بات کہو معقول
بات وہی ہوتی ہے جس سے کوئی بر انتیجہ پیدا نہ ہو، اور جب ثابت ہو چکا کہ ابجہ کی
نرمی سے بھی عورتوں کے لئے بر انتیجہ پیدا ہوتا ہے تو پیار محبت کی باتوں سے کیوں

بر انتیجہ پیدا نہ ہو گا جس کو آج کل تہذیب سمجھا گیا ہے، اس قسم کی باتیں عورتوں کے لئے معقول نہیں بلکہ نامعقول ہیں۔

بد اخلاقی و بد تہذیبی کاشبہ

عورت کے لئے تہذیب یہی ہے کہ غیر آدمی سے روکھا برتاؤ کرے اور یہ کچھ تعجب کی بات نہیں کہ ایک بات ایک کے لئے معقول ہو اور دوسرا کے لئے نامعقول، ایک کے لئے سختی سے بات کرنا اور بے رخی سے جواب دینا معقول ہو سکتا ہے اور دوسرا کے لئے نامعقول۔

مردوں کے واسطے باہمی کلام کا معمول طریقہ یہ ہے کہ نرمی سے بات کرو کسی کو سخت جواب نہ دو، روکھاپن نہ برتاؤ، اور عورتوں کے لئے معقول طریقہ یہ ہے کہ جنہی کے ساتھ نرمی سے بات نہ کریں اور سختی سے جواب دیں اور روکھا برتاؤ کریں، ایک ہی بات مردوں کے لئے بڑی اور عورتوں کے لئے اچھی ہو سکتی ہے، عورتوں کے لئے یہی مناسب ہے کہ جب غیر مردوں سے بات کریں تو خوب روکھے اور سخت لہجہ اور ڈانٹ ڈپٹ کے ساتھ کریں، اول تو عورتوں کو غیروں سے بولنا ہی نہیں چاہئے، مگر بضرورت بولنا جائز ہے تو اس کا طریقہ ہی ہے۔

(کسانہ النساء ص ۲۳۲)

حیا و شرم کا تحفظ

ہمارے یہاں ایک رسم یہ بھی ہے اور مجھے پسند ہے کہ لڑکیوں کا مردوں سے تو پردہ ہوتا ہی ہے غیر عورتوں سے بھی ان کا پردہ کرایا جاتا ہے، چنانچہ نائن

یاد ہو بن یا کنجڑن وغیرہ جہاں گھر میں آئی اور سیانی لڑکیاں فوراً پرداہ میں ہو گئیں، اس طریقہ سے ان میں حیا و شرم پوری طرح پیدا ہو جاتی ہے، بیبا کی اور دیدہ چشمی نہیں ہونے پاتی پہلے لوگوں نے اس قسم کی بعض حکمت کی با تین ایجاد کی تھیں سو واقعی ان میں بڑی مصلحت ہے، گو بغض فخر کی با تین ہیں ان کو مٹانا چاہئے لیکن یہ حکمت کی با تین دستور اعمال بنانے کے قابل ہیں، اور جہاں ان پر عمل ہے وہاں کی لڑکیاں عموماً حیاد اور عفیف (پا کد امن) اور خاوند کی تابع داری ہوتی ہیں۔

(حقوق الہیت ص ۳۳)

فرمایا یہاں پر میں نے سب رسموں کے چھڑانے کی کوشش کی گوہ فی نفس مبارح ہی ہوں کیوں کہ اس میں عارضی مفاسد تھے مگر دور رسموں کے چھڑانے کی کوشش نہیں کی کیونکہ ان میں مصالح تھے، ایک تو لڑکی کو ہفتہ دو ہفتے کے لئے مائیوں بیٹھا نے (یعنی شادی سے پہلے اس کو گھر سے باہر نہ نکلنے اور ایک کونے میں بیٹھے رہنے) کی رسم ہے، میں نے اس کو نہیں چھڑایا اس میں حیا کا تحفظ ہے۔ اور ایک منہ پر ہاتھ رکھنے کی رسم ہے اس میں بھی حیا کا تحفظ ہے۔

(الافتراضات الیومیہ ص ۲۵۷)

بَاب٩

شرعی پرده کے تین درجے

مسلمان عورت جو آزاد ہو، باندی نہ ہو بالغ ہو چکی ہو یا بالغ ہونے کے قریب ہو، جوان ہو یا بُوڑھی، اس کے لئے اجنبی مردوں سے پرداہ کرنے کے تین درجے ہیں۔

(۱) ایک یہ کہ چہرہ اور ہتھیلیوں کے علاوہ اور بعض کے نزدیک پیروں کے علاوہ بھی باقی تمام بدن کو کپڑے سے چھپایا جائے اور یہ ادنیٰ (سب سے کم) درجہ کا پرداہ ہے۔

(۲) دوسرے یہ کہ چہرہ اور ہتھیلیوں اور پیروں کو بھی برقع وغیرہ سے چھپایا جائے یہ درمیانی درجہ کا پرداہ ہے۔

(۳) تیسرا یہ کہ عورت دیوار یا پرداہ کے پیچھے آڑ میں (اس طرح) رہے کہ اس کے کپڑوں پر بھی اجنبی مردوں کی نظر نہ پڑے، یہ سب سے اعلیٰ درجہ کا پرداہ ہے، اور یہ تینوں درجے کے پردے قرآن و حدیث میں مذکور ہیں اور شریعت میں ان کا حکم موجود ہے (جن کی تفصیل عنقریب آرہی ہے)

(ثبات الاستور مع تسلیل ص ۹)

پہلے درجہ کا ثبوت

(۱) آیت وَلَا يُدِينُنَ زِينَتَهُنَ إِلَّا مَاظَهَرَ مِنْهَا الْأَيْةُ وَفَسَرَ بِالوجه

والکفین۔

(ترجمہ) عورتوں اپنی زینت کے موقع کو ظاہرنہ کریں مگر جوان میں سے اکثر کھلا ہی رہتا ہے جس کی تفسیر حدیث میں چہرہ اور ہتھیلوں کے ساتھ کی گئی ہے (کہ ان کا کھولنا ضرورت کی وجہ سے مستثنی ہے) اور پیروں کو فقہاء نے قیاساً داخل کیا ہے۔

(۲) حدیث: يَا اسْمَاءَ اِنَّ الْمَرْأَةَ اذَا بَلَغَتِ الْمُحِيطَ لَنْ يَصْلِحَ ان يری منها الا هذَا و اشارالی وجہہ و كفیہ رواه ابو داؤد۔

(ترجمہ) رسول اللہ صلی اللہ علیہ وسلم نے حضرت اسماء رضی اللہ عنہ سے فرمایا کہ اے اسماء جب عورت بالغ ہو جائے تو علاوہ اس کے اور اس کے (اور حضور نے اپنے چہرہ اور ہتھیلوں کی طرف اشارہ فرمایا) (اس کے علاوہ) اور کسی عضو کا جنی مردوں کے سامنے کھولنا جائز نہیں روایت کیا اس کو ابو داؤد نے۔

اس (آیت و حدیث) میں پرده کے پہلے درجہ کا ذکر ہے (یعنی یہ کہ چہرہ اور ہتھیلی اور قدم کے علاوہ پورے جسم کا پرده کیا جائے جو پرده کام سے کم درجہ ہے۔

(ثبت الاستورص ۱۰)

پرده کے دوسرے درجہ کا ثبوت

(۱) آیت: يُدْنِيْنَ عَلَيْهِنَ مِنْ جَلَابِيْهِنَ۔

(ترجمہ) عورتیں اپنے اوپر چادر ڈال لیا کریں۔

(۲) حدیث: قالت امرأة يارسول الله احدانالليس لها جلباب
قال لتلبسها صاحبتها من جلبابها متفق عليه۔

(ترجمہ) ایک عورت نے کہا یا رسول اللہ اگر ہم میں سے کسی کے پاس چادر نہ ہو (تو عید کی نماز کو کیسے جائے) حضور صلی اللہ علیہ وسلم نے فرمایا کہ اس کے ساتھ والی اس کو اپنی چادر را ٹھاواے۔ (بخاری و مسلم)

(۳) قال رسول الله صلی الله علیہ وسلم ترخی (المرأة الازار) شبراً فقالت (ام سلمة) اذاتنكشف اقدامهن قال فيرخين ذراعاً، رواه ابو داؤد۔

(ترجمہ) ایک حدیث میں رسول اللہ صلی اللہ علیہ وسلم نے فرمایا کہ عورت اپنی ازار کو (پنڈلی سے) ایک بالشت نیچے لٹکائے تو حضرت ام سلمہ نے عرض کیا کہ اس صورت میں ان کے پیر کھلے رہیں گے، حضور صلی اللہ علیہ وسلم نے فرمایا تو ایک ہاتھ لٹکالیا کریں۔ (ابوداؤد)

ان آیات و احادیث میں پرده کے دوسرے درجہ کا ذکر ہے (یعنی یہ کہ چہرہ اور ہتھیلوں اور پیروں کو بھی برقع وغیرہ سے چھپا لیا جائے جو پرده کا دوسرہ اور درمیانی (ثبات الاستورص ۱۰) درجہ ہے)

پرده کے تیسرا یعنی اعلیٰ درجہ کے پرده کا ثبوت

(۱) وَقَرْنَ فِي بُيُوتِكُنْ: اور اے بیبیو! تم اپنے گھروں میں رہا کرو۔

(۲) وَإِذَا سَأَلْتُمُوهُنَّ مَنَّا عَاهَافَسْأَلُوهُنَّ مِنْ وَرَاءِ حِجَابٍ۔

(ترجمہ) اور جب تم عورتوں سے استعمال کے لئے کوئی چیز مانگ لو تو پرده کی آڑ میں ہو کر مانگو۔

(۳) لَا تُخْرِجُوهُنَّ مِنْ بُيُوتِهِنَّ وَلَا يَخْرُجُنَ الَّا يَة

(ترجمہ) اور عورتوں کو ان کے گھروں سے نہ کالا اور نہ خود نکلیں۔

(۲) حدیث: قال رسول الله صلی اللہ علیہ وسلم (لام سلمة و میمونہ) احتججاً علیه (ای من ام مکتوم فقلنا یا رسول الله الیس اعمی لا یصرنَا ولا یعرفنَا فقال النبی صلی اللہ علیہ وسلم افعیا انتها الستما تبصرانه).
(رواہ احمد و الترمذی و ابو داؤد)

(ترجمہ) رسول اللہ صلی اللہ علیہ وسلم نے حضرت ام سلمة میمونہ رضی اللہ عنہما سے فرمایا کہ ان سے پرده کرو یعنی عبد اللہ بن ام مکتوم نابینا سے، حضرت ام سلمة فرماتی ہیں کہ میں نے عرض کیا یا رسول اللہ کیا وہ نابینا نہیں ہیں ہم کو دیکھنے میں سکتے تو حضور صلی اللہ علیہ وسلم نے فرمایا کیا پھر تم بھی انہیں ہو کیا تم اس کو نہیں دیکھتیں؟
(احمد، ترمذی، ابو داؤد)

(۵) المرأة عوره فإذا خرجت استشرفها الشيطان،
رواہ الترمذی۔

(ترجمہ) عورت پرده میں رہنے کی چیز ہے جب وہ باہر نکلتی ہے تو شیطان اس کو تاکتا ہے (اور اس کے پیچھے لگاتا ہے) (ترمذی)
ان آیات و احادیث میں پرده کے تیرے درجہ کا ذکر ہے (یعنی یہ کہ عورت دیوار یا پرده کے پیچھے آڑ میں رہے کہ اس کے کپڑوں پر بھی اجنبی مردوں کی نظر نہ پڑے یہ اعلیٰ درجہ کا پرده ہے۔ (ثبت الاستورص ۱۲)

پرده کی قسموں میں اصل پرده تیسرا ہی درجہ کا ہے

نقی و عقلی مسلمہ ہے کہ احکام بعض اصلی ہوتے ہیں اور بعض عارضی اسی طرح پرده کے دو درجے ہیں، ایک اصلی جو ان آیات میں مذکور ہے وقرن فی بیوتکن (اے عورتو اپنے گھر میں رہا کرو) اور واذا سالہ موهن متعافا سئلوہن من وراء حجاب (جب عورتوں سے کوئی چیز مانگو تو پرده کی آڑ سے مانگو) (یہ پرده کا حکم اصلی ہے جو تیسرا قسم ہے) اور دوسرا درجہ عارضی ہے وہ یہ کہ ضرورت کے موقع پر اس (حکم اصلی) میں تخفیف کر دی گئی، اور یہ درجہ ان آیات میں مذکور ہے یہ دین علیہن من جلا بیهین الآیۃ وغیرہ ذالک۔ (امداد الفتاویٰ ص ۱۹۵ ج ۳)

پرده کے تینوں درجوں کے احکام اور ان کا باہمی فرق

(۱) پرده کے ان تینوں درجوں میں اتنا فرق ضرور ہے کہ پہلا درجہ اپنی ذات سے واجب ہے، اور دوسرا اور تیسرا درجہ کسی عارض کی وجہ سے واجب ہے مگر اس فرق سے یہ لازم نہیں آتا کہ ان تینوں درجوں میں سے کوئی درجہ واجب نہ رہے بلکہ اس فرق کے ساتھ تینوں درجے واجب ہیں۔

(۲) اور چونکہ پہلا درجہ (یعنی چہرہ اور ہتھیلیوں کے علاوہ پورے بدن کا چھپانا) اپنی ذات سے واجب ہے اس لئے اس کا حکم بھی جوان اور بوڑھی عورتوں سب کو عام ہے یعنی چہرہ اور ہاتھوں کے سوا باقی بدن یا اس کے کسی حصہ کا اجنبی کے سامنے کھولنا بوڑھی عورتوں کو بھی جائز نہیں۔

(۳) اور دوسرے اور تیسرا درجہ کا پرده (یعنی برقعہ کے ساتھ باہر نکلنا یا گھروں کے اندر رہنا) چونکہ عارض (یعنی فتنہ) کی وجہ سے واجب ہے اس لئے ان کے واجب ہونے کا مدار اس عارض (فتنہ) ہی پر ہے جہاں وہ عارض (یعنی فتنہ کا خطرہ) موجود ہوگا وہاں یہ درجہ واجب ہوں گے اور جہاں عارض موجود نہ ہوگا وہاں یہ درجہ واجب نہ ہوں گے اور وہ عارض فتنہ کا اندیشہ ہے جس کی ولیل رسول اللہ صلی اللہ علیہ وسلم کا یہ ارشاد ہے استشر فها الشیطان الحدیث نیز حق تعالیٰ کا یہ ارشاد بھی اس کی ولیل ہے *فیطمع الذی فی قلبه مرض* (کہ جس کے دل میں روگ ہے وہ طمع کرنے لگے گا)

فتنه کس عورت میں ہے اور کس میں نہیں

رہایہ کہ فتنہ کا اندیشہ کہاں ہے اور کہاں نہیں اس کی تعیین ہماری رائے پر نہیں رکھی گئی، بلکہ قرآن میں اس کا فیصلہ خود ہی فرمادیا گیا ہے، چنانچہ ارشاد ہے *وَالْقَوَاعِدُ مِنَ النِّسَاءِ الَّتِي لَا يَرْجُونَ نِكَاحًا فَلَيْسَ عَلَيْهِنَ جُنَاحٌ أَنْ يَضْعُنَ ثَيَابَهُنَّ غَيْرَ مُتَبَرِّجَاتٍ بِزِينَةٍ وَأَنْ يَسْتَعْفِفْنَ خَيْرٌ لَهُنَّ*۔ (ترجمہ) اور بڑی بوڑھی عورتیں جن کو نکاح کی کچھ امید نہ رہی ہو ان کو اس بات میں کوئی گناہ نہیں کہ وہ اپنے زائد کپڑے اتنا دیں (جن سے چہرہ وغیرہ چھپایا جاتا ہے) بشرطیکہ زینت کے موقع ظاہر نہ کریں اور اس سے بھی احتیاط رکھیں تو ان کے لئے اور زیادہ بہتر ہے۔

اس کا حاصل یہ ہے کہ جو بوڑھی عورتیں نکاح کے قابل نہیں رہیں ان کو زینت ظاہر کرنے کی تواجاز نہیں جس سے مراد تمام بدن ہے البتہ چہرہ اور

ہتھیلیاں کھونے کی اجازت ہے جیسا کہ دوسری آیت و لایدین زینتھن میں ہے پس بورڈی عورتیں اگر ان زائد کپڑوں کو اجنبی کے سامنے اتار دیں جن سے منہ چھپایا جاتا ہے (جیسے برقع چادر) تو اس میں گناہ نہیں، لیکن اگر یہ بڑی بورڈی اس سے بھی احتیاط رکھیں تو مستحب ان کے لئے بھی یہی ہے۔

اس آیت نے صاف بتلا دیا کہ فتنہ کا اندریشہ صرف ان بورڈی عورتوں میں موجود نہیں ہے جو نکاح کے قابل نہیں ہیں اور ان کے سوا جوان اور ادھیزیر (گوری کالی) سے فتنہ کے اندریشہ کی لفی نہیں کی گئی بلکہ ان میں یہ اندریشہ موجود ہے، اور یہی وہ عارض ہے جس پر دوسرے اور تیسرے درجہ (کا پردہ واجب ہونے) کا مدار تھا۔ اور جب شارع نے جوان اور ادھیزیر عورتوں کے بارے میں یہ حکم کر دیا کہ ان میں فتنہ کا اندریشہ موجود ہے اب کسی کو اپنی رائے سے یہ کہنے کا اختیار نہیں کہ ان میں فتنہ کا اندریشہ موجود نہیں، جس کی دلیل یہ آیت ہے وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونُ لَهُمُ الْخِيَرَةُ مِنْ أَمْرِهِمْ۔ (ترجمہ) کسی مومن مرد اور عورت کو گنجائش نہیں جب کہ اللہ اور اس کا رسول کی بارے میں فیصلہ فرمادیں۔

(خلاصہ کلام) یہ کہ پہلے درجہ کے واجب ہونے میں فتنہ کا احتمال شرط نہیں بلکہ وہ حال میں واجب ہے۔

اور دوسرے اور تیسرے درجہ کے واجب ہونے کے لئے فتنہ کا احتمال شرط ہے (اور احتمال فتنہ صرف بورڈی عورت میں نہیں پایا جاتا باقی جوان اور ادھیزیر عورت میں پایا جاتا ہے۔

(ثبات السنور مع التسہیل ص ۱۲)

پرده کے تینوں درجوں میں ضرورت کے موقع کا استثناء

اس بات کا جاننا ضروری ہے کہ پرده کے تینوں درجوں میں یہ بات مشترک ہے کہ ضرورت کے موقع ان سے مستثنی ہیں جس کی دلیل بخاری کی یہ حدیث ہے:

عَنْ عَائِشَةَ رَضِيَ اللَّهُ عَنْهَا قَالَتْ خَرَجْتُ سُودَةَ بَعْدَ مَا ضَرَبَ الْحِجَابَ لَهَا جَتَهَا إِلَى قَوْلِهَا فَقَالَتْ يَا رَسُولَ اللَّهِ أَنِي خَرَجْتُ لِبَعْضِ حَاجَتِي فَقَالَ لِي عُمَرُ كَذَا وَكَذَا (يُعْنِي امَا وَاللهُ مَا تَخْفِينَ عَلَيْنَا) قَالَتْ فَأَوْحَى اللَّهُ إِلَيْهِ فَقَالَ إِنَّهُ قَدْ أَذِنَ لِكُنَّ أَنْ تَخْرُجَنَ لِحَاجَتِكَنَ۔

(تفیر سورہ الحزاب)

(ترجمہ) حضرت عائشہ رضی اللہ عنہا سے مردی ہے کہ پرده کا حکم نازل ہونے کے بعد حضرت سودہ رضی اللہ عنہا قضاۓ حاجت کے لئے نکلیں (پھر کچھ قصہ اس کا بیان کر کے فرمایا کہ) حضرت سودہ نے رسول اللہ صلی اللہ علیہ وسلم سے عرض کیا کہ یا رسول اللہ میں اپنی ایک حاجت کے لئے باہر نکلی تھی تو مجھے حضرت عمر نے ایسا ایسا کہا (یعنی یہ کہا کہے سودہ خدا کی قسم تم ہم سے چھپ نہیں سکتیں ہ مطلب یہ تھا کہ تم کو باہر نہ نکلنا چاہئے (کیونکہ تم چادر بر قعہ پہن کر بھی کسی سے چھپ نہیں سکتیں)۔

حضرت عائشہ رضی اللہ عنہا فرماتی ہیں کہ اس کے بعد وحی نازل ہوئی اور آپ نے فرمایا کہ اللہ تعالیٰ نے ضرورت کے واسطے نکلنے کی تم کو اجازت دیدی ہے۔

(تفیر سورہ الحزاب) (ثبات السنور مع تيسیل ص ۱۶)

تینوں درجوں کے اعتبار سے ضرورت کے موقع کی تفصیل

پرده کے تینوں درجوں میں اس اعتبار سے فرق ہے کہ کوئی ضرورت کس درجہ میں موثر ہے اور کس درجہ میں موثر نہیں۔۔۔۔۔ چنانچہ پہلا درجہ جو کہ جوان اور ادھیڑا اور بوڑھی عورتوں سب پر واجب ہے (یعنی یہ کہ چہرہ اور ہتھیلوں کے علاوہ تمام حسم کا چھپانا) اس سے بہت سخت مجبوری کی حالت مستثنی ہے جیسے علاج معاجز کی ضرورت، یعنی بغیر ایسی سخت ضرورت کے اجنبی کے سامنے بدن کا کھولنا نہ جوان اور ادھیڑ عورت کو جائز ہے نہ بوڑھی عورتوں کو، اور پرده کا دوسرا درجہ (یعنی چہرہ اور ہتھیلوں کا بھی برقع سے چھپانا) جو صرف جوان اور ادھیڑ عورتوں پر واجب ہے بوڑھی عورتوں پر واجب نہیں، سخت مجبوری کی صورت مستثنی ہے گو بہت سخت مجبوری نہ ہو، یعنی اجنبی مرد کے سامنے چہرہ اور ہاتھ کھولنا بوڑھی عورتوں کو تو جائز ہے گو چھپانا ان کے لئے بھی مستحب ہے، اور جوان اور ادھیڑ عورتوں کو سخت مجبوری کے بغیر اجنبی کے سامنے چہرہ اور ہاتھ کا کھولنا حرام ہوگا، اور سخت مجبوری کی حالت میں چہرہ اور ہاتھ کا کھولنا جائز ہوگا، بشرطیکہ کوئی دوسرا مانع نہ پایا جائے، اور اس مجبوری کی صورت میں اگر کوئی مرد اس کو گھونٹنے لگے تو اس عورت کو گناہ نہ ہوگا اور حدیث میں جو آیا ہے لعن اللہ الناظر والمنظور الیہ (مشکلۃ) کہ اللہ تعالیٰ دیکھنے والے پر لعنت کرتے ہیں اور اس پر بھی جس کو دیکھا جائے۔

تو عورت پر یہ لعنت اسی صورت میں ہے جب کہ اس نے بغیر سخت مجبوری کے اپنا چہرہ وغیرہ کھولا ہو ورنہ اگر سخت مجبوری سے اس نے کھولا اور پھر کسی مرد نے اسے گھورا (دیکھا) تو اس سے عورت کو گناہ نہ ہوگا (بلکہ مرد ہی کو گناہ ہوگا)

پرده کے تیسرا درجہ میں (یعنی گھر ہی کے اندر رہنا برقع کے ساتھ بھی باہر نہ نکلنا) اس میں (بھی) مجبوری (اور ضرورت) کی حالت مستثنی ہے گوئی مجبوری یا بہت سخت مجبوری کی صورت نہ ہو مگر مجبوری کا درجہ موجود ہو۔

اور مجبوری کا مطلب یہ ہے کہ اگر گھر سے یا پرده سے نہ نکلیں تو غیر معمولی نقصان یا حرج لاحق ہو جائے، ایسی ضرورت میں تمام بدن چھپا کر برقع کے ساتھ گھر سے نکلنا جوان اور ادھیر عورتوں کے لئے جائز ہوگا اور بغیر ایسی مجبوری (وضرورت) کے برقع کے ساتھ تمام بدن چھپا کر ان کو نکلنا جائز نہ ہوگا۔

(ثبات الاستورص ۷۱)

ساری بحث کا خلاصہ

ان سب احکام کا خلاصہ یہ ہوا کہ بوڑھی عورتوں پر پہلا درجہ (یعنی چہرہ اور ہتھیلیوں کے علاوہ سارا بدن چھپانا) واجب ہے، اور دوسرا اور تیسرا درجہ مستحب ہے، اور بہت مجبوری کی حالت میں پہلے درجہ میں بھی (جو کہ واجب ہے) کچھ سہولت اور وسعت (گنجائش) کر دی گئی ہے۔

اور جوان اور ادھیر عورتوں کے لئے پہلا درجہ (یعنی چہرہ ہتھیلیوں کے علاوہ پورا بدن چھپانا) بھی واجب ہے، اور بہت سخت مجبوری میں اس میں کچھ سہولت وسعت بھی ہے، اور دوسرا اور تیسرا درجہ (یعنی گھروں میں رہنا اور ضرورت کی بنا پر جب باہر نکلنا ہو تو برقع کے ساتھ نکلنا) یہ درجہ بھی ان پر واجب ہے اور بہت سخت مجبوری سے کم درجہ کی مجبوری اور ضرورت کے موقع میں کچھ سہولت وسعت بھی ثابت ہے یعنی اگر مجبوری کا درجہ ہو تو چہرہ اور ہتھیلیاں کھولنا اجنبی کے سامنے ان کو

بھی جائز ہے بشرطیکہ فتنہ و فساد کے احتمال کی بندش بھی حتی الامکان کر لی جائے، یعنی سراور کلائی اور پنڈلی وغیرہ کھولنا حرام ہوگا، اسی طرح زیب وزینت کے ساتھ اجنبی کے سامنے آنا حرام ہوگا، اور اگر سخت مجبوری کے درجہ سے کم درجہ کی ضرورت ہو بلکہ ضرورت ہو محض خیالی، مصلحت نہ ہو تو اس صورت میں بر قع کے ساتھ گھر سے باہر نکلنا جوان عورت اور ادھیڑ عورت کو جائز ہے، بلکہ چہرہ اور ہاتھوں کا کھولنا حرام ہوگا، اسی طرح زیب وزینت کے کپڑے پہن کر (اور عطر و خوبصورگا کر) نکلنا حرام ہوگا۔
(ثبات الاستور ص ۱۸، ۱۹)

ضرورت کے وقت باہر نکلنے کی ضروری شرطیں

ضرورت پر نظر کر کے تنگی نہیں کی گئی (بلکہ) آسانی کر دی گئی مگر اس احتمال کو بھی نظر انداز نہیں کیا گیا بلکہ خاص خاص احکام سے اس کی بندش بھی کی گئی ہے مثلاً عورتوں کو عطر و خوبصورگا کر باہر نکلنے سے منع کیا گیا ہے، رسول اللہ صلی اللہ علیہ وسلم کا ارشاد ہے، ان المرأة اذا استعطرت فمررت بالمجلس فهی كذا و كذا، یعنی عورت جب عطر و خوبصورگا کر کسی مجلس سے گزرے تو وہ ایسی ویسی ہے یعنی زانی ہے۔
(ابوداؤ، ترمذی)

اور ارشاد فرمایا رسول اللہ صلی اللہ علیہ وسلم نے ولکن لیخرجن وہی تفلاط یعنی ضرورت کے وقت عورتوں کو میلے کھلے کپڑوں میں باہر نکلنا چاہئے۔
(ثبات الاستور مع تسہیل ص ۱۸)

فصل

مرجہہ پرده کا ثبوت

فتنه اور شہوت سے محفوظ آدمی کا جوان عورت سے گفتگو کرنے اور چہرہ دیکھنے کا شرعی حکم

(سوال) کسی سلیم افطرت شہوت سے محفوظ جوان آدمی کا کسی غیر محروم خوبصورت جوان عورت سے بلا ضرورت شدیدہ کے گفتگو کرنا اور گفتگو کرتے وقت بلا شہوت اس کے چہرہ کی طرف دیکھنا جائز ہے یا نہیں؟ جائز نہ ہونے کی صورت میں شرعی دلائل کیا ہیں، یہ بات بھی پیش نظر ہے کہ بعض صحابیات کھلے چہرے کے ساتھ حضور صلی اللہ علیہ وسلم کے سامنے حاضر ہوتی تھیں، اور خاکسار کو اس بات کوئی ثبوت نہیں ملا کہ حضور صلی اللہ علیہ وسلم نے کبھی انہیں پرده کا حکم دیا ہو۔

(الجواب) سلیم افطرت نیک دل پاک باز مرد کو بھی اجنبی جوان عورت سے بغیر سخت مجبوری کے بات چیت کرنا اور بغیر شہوت اور بغیر بری نیت کے اس کے چہرہ کی طرف دیکھنا جائز نہیں۔

اور یہ کہیں ثابت نہیں کہ صحابہ رضی اللہ عنہم کی عورتوں کا رسول اللہ صلی اللہ علیہ وسلم کے سامنے چہرہ کھولنا بلا ضرورت کے نہ تھا بلکہ ظاہر یہ ہے کہ ضرورت کی وجہ سے تھا، پھر ضرورت کی حالت میں حضور صلی اللہ علیہ وسلم ان کو کیسے منع فرماتے، خصوصاً جب کہ آپ شرعی حکم کو عام طور پر اپنے ارشادات میں ظاہر بھی فرمائچے تھے تو اس کے

بعد بعض عورتوں کا چہرہ کھول کر سامنے آنا یقیناً ضرورت کی وجہ سے تھا اور یہ بھی ثابت نہیں کہ حضور صلی اللہ علیہ وسلم ان کی طرف قصد انظر فرماتے تھے اور نہ یہ ثابت ہے کہ اس وقت بے پردگی کی عام طور سے عادت تھی، چنانچہ یہ احادیث ملاحظہ ہوں۔

(۱) حضرت ام عطیہ رضی اللہ عنہا سے روایت ہے وہ فرماتی ہیں کہ ہم کو اس بات کا حکم دیا گیا تھا کہ عید کے دن جیض والی عورتوں اور پردوہ میں بیٹھنے والیوں کو بھی عیدگاہ لے جائیں۔ الحدیث۔ (رواہ البخاری و مسلم) (مشکوٰۃ شریف)

اس میں ذوات الخذور کا لفظ جس کے معنی ”پردوہ میں بیٹھنے والیاں“ ہیں اس دعویٰ کو ثابت کر رہا ہے کہ حضور صلی اللہ علیہ وسلم کے زمانہ میں بے پردگی کی عام عادت تھی۔

(۲) حضرت عائشہ رضی اللہ عنہا فرماتی ہیں کہ ایک عورت نے پردوہ کے پیچھے سے ایک خط دینے کو رسول اللہ صلی اللہ علیہ وسلم کی طرف ہاتھ بڑھایا۔ الحدیث (رواہ البخاری و النسائی) (مشکوٰۃ شریف)

اس میں عورتوں کا خود رسول اللہ صلی اللہ علیہ وسلم سے تیسرے درجہ کا گہرا پردوہ کرنامہ کو رہے۔

(۳) ابوالسائل ابوسعید خدری رضی اللہ عنہ سے ایک نوجوان صحابی کے قصہ میں جس کی شادی کو کچھ ہی دن گزرے تھے روایت کرتے ہیں کہ وہ نوجوان حضور صلی اللہ علیہ وسلم سے اجازت لے کر اپنے گھر گیا تو اس کی بیوی دروازہ پر کواڑوں کے بیچ میں کھڑی ہوئی تھی، نوجوان نے اپنا نیزہ اس کی طرف سیدھا کیا تا کہ اس پر حملہ کرے اور غیرت کے جوش سے بے تاب ہو گیا۔ الحدیث رواہ مسلم۔ (مشکوٰۃ شریف)

اس سے یہ معلوم ہوتا ہے کہ پرده کی رسم اس زمانہ کے لوگوں کی طبیعتوں میں ایسی جمی ہوئی تھی کہ نوجوان صحابی رضی اللہ عنہ دروازہ پر اپنی بیوی کو کھڑا دیکھ کر طیش (غصہ) سے بیتاب ہو گئے۔

اور قصہ افک میں (جس میں منافقوں نے حضرت عائشہ رضی اللہ عنہا پر جھوٹا بہتان لگایا تھا) صحابہ کا خالی ہودنگ کا اونٹ پر باندھ دینا اور یہ خیال کرنا کہ اس میں حضرت عائشہ رضی اللہ عنہا بیٹھی ہیں نہایت مضبوط تائید ہے اس وقت کی ڈولی کی اور بی بی کے نہ بولنے کی (ورنہ ہودنگ باندھنے والوں کو حضرت عائشہؓ کی خاموشی سے شبہ ہوتا کہ شاید ہودنگ خالی ہو)

ان سب احادیث میں صاف تصریح ہے کہ اس زمانہ میں ایسا ہی پرده تھا جیسا کہ آج کل ہمارے اطراف کی شرفاۓ کی عورتوں میں رواج ہے۔

(ثبت استور مع شرح تمهیل ص ۲۷، ۲۸، ۲۹)

بابا

مرد کے دیکھنے کے اعتبار سے احکام کی تفصیل

مرد کو شہوت کے ساتھ کسی کی طرف قصد انظر کرنا جائز نہیں سوائے باندی اور بیوی کے، اور بلاشہوت نظر کرنے میں تفصیل ہے، کہ محارم (جیسے ماں، بیٹی، بہن) کے چہرہ اور سر اور سینہ اور پنڈلی اور بازو اور کلائیاں اور دونوں ہتھیلی و قدم کی طرف نظر کرنا جائز ہے۔

اور غیر محارم (مثلاً بھا بھی، پھوپھی زاد ما مول زاد خالہ زاد بہن وغیرہ) کے چہرہ اور دونوں ہتھیلی اور ایک روایت کے مطابق دونوں قدم بھی دیکھنا جائز ہے، مطلب یہ ہے کہ یہ اعضاء ستر میں داخل نہیں، اور یہ مطلب نہیں کہ بلا ضرورت عورت کا بے پرده پھرنا اور مردوں کو اس کا ناظارہ کرنا درست ہے، البتہ ضرورت کے وقت سامنے آنایا ہر زکلنادرست ہے۔

اسی طرح بہت بوڑھے سے یہ پرده نہیں، باقی بلا ضرورت اور فتنہ کے خوف کے وقت چہرہ چھپانا بھی واجب ہے۔

اور مرد کا دوسرا مرد کے بدن کوناف سے زانوتک کے علاوہ دیکھنا درست ہے اور بقیہ بدن دیکھنا مطلقاً جائز نہیں لیکن اگر شرعی ضرورت ہو تو اجازت ہے لیکن حتی الامکان شہوت کو قلب سے دفع کرے جیسے کسی جگہ زخم ہو تو معانلح کو صرف اتنا بدن دیکھنا درست ہے۔

(بیان القرآن ص ۱۶۲ ج ۸ نور)

عورتوں کے دیکھنے کے اعتبار سے احکام کی تفصیل مردوں کو عورتیں دیکھ سکتی ہیں یا نہیں؟

عورت کو شہوت کے ساتھ کسی کی طرف قصد انظر کرنا جائز نہیں سوائے شوہر کے، اور بلا شہوت نظر کرنے میں تفصیل ہے کہ عورت کا دوسرا عورت کے بدن کوناف سے زانوٹک کے علاوہ دیکھنا درست ہے۔

اور مرد کے بدن کوناف اور زانو کے درمیان (دیکھنا) تو بالاتفاق حرام ہے، اور اس کے علاوہ کادیکھنا مختلف فیہ ہے شافعیہ کے نزدیک حرام ہے اور حنفیہ کے نزدیک بلا شہوت گورام نہیں مگر خلاف اولی ہے چنانچہ ابو داؤد، ترمذی، نسائی، یہودی، میں حدیث ہے کہ ابن ام مکتوم نایبینا صاحبی نے حضور کی خدمت میں آنا چاہا تو آپ نے امام سلمہ و میمونہ سے فرمایا پرده میں ہو جاؤ، انہوں نے عرض کیا کہ وہ تو نایبینا ہیں، ہم کونہ دیکھیں گے حضور صلی اللہ علیہ وسلم نے ارشاد فرمایا کہ کیا تم بھی نایبینا ہو کیا تم ان کونہ دیکھو گی، اور شرعی ضرورت سے اجازت ہے۔

مسئلہ: کافر عورت سے مثل اجانب کے بدن ڈھانکنا واجب ہے۔

(بیان القرآن ص ۱۶۷ آج ۸ نور)

نابالغ لڑکوں سے پرده ہے یا نہیں؟

نابالغ لڑکے تین قسم کے ہیں:

(۱) ایک تو بالکل نادان (نا سمجھ) جن کو بالکل کسی چیز کی تمیز نہیں، ان کے رو برو تو برہنہ (بالکل ننگا) ہونا بھی جائز ہے، وہ مثل جمادات (پھر وغیرہ) کے ہیں۔

(۲) ذرا ہوشیار کہ تمیز تو رکھتا ہے مگر حد شہوت کنہیں پہنچا اس کے رو برونا ف سے زانوٹک کھولنا جائز نہیں باقی جائز ہے۔

(۳) تیسرا وہ جو بلوغ کے قریب پہنچ گیا ہواں کا حکم مثل بالغین کے ہے اس سے تمام ستر ڈھانکنا فرض ہے، تفسیر مظہری۔ (امداد الفتاویٰ ص ۱۹۸ ج ۳)

گھر میں کام کا ج کرنے والے بڑھے یا جوان اور کروں سے پردہ

(سوال) بعض گھروں میں جوان یا بڑھے مرد کام کا ج کے لئے نوکر رکھے جاتے ہیں اگر کسی فتنہ کا خوف نہ ہو تو گھر کی مستورات کا ان کے سامنے چہرہ کھولنا شرعاً کیا حکم رکھتا ہے۔

(الجواب) نامحرم کے سامنے عورت کو چہرہ کھولنا حرام ہے اور یہاں کوئی ضرورت نہیں خصوصاً جب کہ اس صورت میں غالب بلکہ یقینی بات ہے کہ عورتیں (سر وغیرہ چھپانے کا بھی اہتمام نہیں کرتیں اور ان نوکروں کے سامنے) کھلے سر پھرتی ہیں اور بعض دفعہ خلوت اور تہائی کی بھی نوبت آ جاتی ہے جو کہ حرام ہے اس لئے یہ صورت بھی جائز نہیں۔

(ثبات السنوار ص ۲۶، ۲۷)

مزدور عورتیں اور نوکرانیاں جو گھروں میں کام کرتی ہیں ان سے پردہ ہے یا نہیں

(سوال) (۲۳۸) جو عورتیں کھانا پکاتی ہیں وہ اکثر گھر میں بے احتیاطی سے رہتی ہیں، سر کھلا رکھتی ہیں اور بعض اوقات آٹا گونڈ ہنے میں کہنیاں کھلی رہتی ہیں

تو ان کے بارے میں ستر کا کیا حکم ہے؟ آیا ضرورت کی وجہ سے یہ امور ان کے لئے درست ہو سکتے ہیں یا نہیں، اور مالک مکان کو کس طور سے احتیاط کرنا چاہئے؟

(الجواب) سرکھو لئے کی تو کوئی ضرورت نہیں، البتہ ذرا عین

(کلائیاں) میں امام ابو یوسفؓ اجازت دیتے ہیں کما فی کتاب الکراہیہ من الهدایۃ اور مواضع غیر مباحثہ کو (یعنی جن اعضاء کا چھپانا ضروری ہے) اگر عورت نہ ڈھانکے تو مرد کو غرض بصر (نگاہ پنجی رکھنا) واجب ہے، اور نظر فجائۃ (یعنی اچانک نگاہ پڑ جانا) معصیت نہیں۔ (امداد الفتاوی ص ۲۰۰ ج ۲)

گھر میں کام کرنے والی نوکرائیوں سے پرده

(سوال) اگر ہر جوان عورت کے لئے نامحمرموں سے چہرہ چھپانا ضروری اور واجب ہے تو گھر کی خادمائیں (نوکرائیاں) اس حکم سے مستثنی ہیں یا نہیں؟ اگر مستثنی ہیں تو شرعی دلیل کیا ہے۔ اور اگر نہیں ہیں تو گھر کے مرد مالک وغیرہ (جو ان کے چہروں کی طرف بلا تکلف دیکھتے اور ان سے گفتگو بھی کرتے ہیں اس کا شرعی حکم کیا ہے؟

(الجواب) تمام بدن کو چھپا کر صرف چہرہ کھول کر نامحمرموں کے سامنے (نوکرانی کا) آنا یہ ادنیٰ درجہ کا پرده ہے جو ضرورت اور مجبوری کے وقت کافی ہے، باقی (گھر کے مردوں کو اس حالت میں خادمہ کے چہرہ کی طرف) دیکھنے کی کوئی ضرورت نہیں، اس لئے اس کی اجازت نہ ہوگی حدیث میں ہے لعن اللہ الناظر (یعنی خدا تعالیٰ نے دیکھنے والے پر لعنت فرمائی ہے یعنی جو بلا ضرورت نامحمرم کو دیکھے) اور بات چیت اگر ضرورت سے ہے تو ضرورت کی حد تک جائز ہے

اور بلا ضرورت نفسانی لذت کے لئے بات چیت کرنا حرام ہے، حدیث میں ہے
اللسان یعنی کہ زبان بھی زنا کرتی ہے۔

(ثبات السنوار مع تسهیل ص ۲۶، ۷)

ہندوستانی لوونڈیوں کا شرعی حکم

لوونڈی (باندی) سے (شریعت نے) بے پردہ ہونے کی اجازت دی ہے
اس سے مراد وہ لوونڈی نہیں ہے جو ہندوستان میں اکثر بڑے گھروں میں موجود ہیں
کیونکہ یہ تو شرعی قاعدہ سے آزاد ہیں، نہ ان سے جبراً خدمت لینا جائز ہے نہ ان
سے خلوت اور صحبت کی اجازت ہے، بالکل جبکی آزاد عورت کے مثل ہیں، نوکروں
کی طرح ان سے برتابہ کرنا چاہئے، خدمت رضامندی سے ہونا چاہئے، اور ان کو
اختیار ہے جس سے چاہیں نکاح کریں، جب چاہیں، جہاں چاہیں چلی
جائیں، ان پر کوئی زبردستی نہیں۔ (فروع الایمان ص ۲۸)

کالی کلوٹی بد صورت عورت جس سے فتنہ کا خطرہ نہ ہو

اس سے پردہ کا حکم

(سوال) سیاہ فام (یعنی کالی کلوٹی) بد صورت جوان عورت جس کے چہرہ
کھولنے میں کسی فتنہ کا خوف نہیں اگر وہ چہرہ نہ چھپائے تو اس میں کیا مضائقہ ہے؟
(الجواب) سیاہ سفید کے احکام میں شریعت نے کوئی فرق نہیں کیا بلکہ جوان
عورت کو ہر حال میں محل فتنہ قرار دیا ہے اس لئے سیاہ فام بد صورت عورت کو بھی
بلا ضرورت چہرہ کھولنا حرام ہے نیز مشاہدہ یہ ہے کہ بعض لوگ سیاہ فام عورتوں کو زیادہ

پسند کرتے ہیں، اور یہ بات بھی مسلم ہے لکل ساقطة لاقطة یعنی ہرگز پڑی چیز کا کوئی نہ کوئی اٹھانے والا ضرور ہوتا ہے۔ (ثبات استور مع تسهیل ص ۲۶)

عورتوں کے لئے بازار میں جانے کا شرعی حکم

(سوال) (۲۳۳) مسلمان عورتوں کو بازار میں جانا شریعت میں حلال ہے یا حرام یا مکروہ؟ شرعی دلیل کے ساتھ بیان کریں۔

(الجواب) قال الله تعالى ولا تبرجن تبرج العجاهلية الاولى الآية
وقال الله تعالى غير متبرجات بزيينة وقال الله تعالى ولا يبدين زينتهن اس سے معلوم ہوا کہ زینت کے ساتھ عورت کو بازار میں یا مجمع میں نکلا یا کسی غیر محرم کے سامنے آنا قطعاً حرام ہے، البتہ اگر کوئی ضروری حاجت ہو اور ہبیت رش و ثیاب بذله یعنی میلے کچلے کپڑوں میں (بنا و سنگار کئے بغیر) پرده کر کے نکلے تو جائز ہے۔ لقوله تعالیٰ یادنین علیههن من جلابیههن ولقوله تعالیٰ الا ماظهر منها۔ (امداد الفتاویٰ ص ۱۹۷ ج ۲)

عورت کو ضرورت کے وقت منه ڈھانک کر خواہ تنہایا کسی محرم یا ثقہ (معتبر) عورت کے ساتھ محارم (رشتہ دار) سے ملنے کے واسطے اور دیگر حوانج ضروریہ (ضروریات) کے واسطے گھر سے نکلا جائز ہے، مگر سفر کرنا بغیر محرم کے جائز نہیں۔

(امداد الفتاویٰ ص ۱۹۸ ج ۲)

عورتوں کے لئے زیارتِ قبور کا حکم

عورتوں کے لئے زیارت قبور میں تین قول ہیں۔

(۱) ایک مطلقًا ممانعت کا لقولہ علیہ السلام لعن اللہ زوارات

القبور۔

(۲) دوسرا مطلقًا جواز لقولہ علیہ السلام کنت نهیتکم عن زیارة

القبور فزوروها، قالوا المانسخ النهي بلغ الرخصة الرجال والنساء

جميعا۔

(۳) تیسرا قول تفصیل کا ہے، اس طرح کہ اگر زیارت مے مقصود عذب نوحہ

وغیرہ کرنا ہوتا تھا مصداق ہے حضور صلی اللہ علیہ وسلم کی پہلی

حدیث کا اور اگر عبرت و برکت کے لئے ہوتا بوجھی عورتوں کو جانا جائز ہے (اور یہی

مصداق ہے حضور صلی اللہ علیہ وسلم کے ارشاد ثانی کا)

اور جوان عورتوں کو جانا ناجائز جیسا کہ مساجد میں آنالقول عائشہ رضی

الله عنہا لو ان رسول الله صلی اللہ علیہ وسلم رای ماحدث النساء

بعده لمنعهن، یہ تفصیل رد المحتار میں خیر ملی سے نقل کر کے کہا ہے وہ تو توفیق

حسن۔

اور اس حکم میں عرب و حرم کی عورتیں سب برابر ہیں، ہماری شریعت سب

کے لئے یکساں ہے، (خلاصہ کلام یہ کہ بوجھی عورتوں کے لئے عبرت کے لئے جانا

جائے ہے جو ان عورت کے لئے ناجائز ہے اور اسی پر فتویٰ ہے۔ (واللہ اعلم)

(امداد الفتاویٰ ۵۲۷ ج اباب الجنائز)

فصل

بُوڑھی عورت کے لئے بلا محرم سفر کرنے کی گنجائش

(سوال) عورت کے سفر کے لئے محرم کا شرط ہونا فقہاء لکھتے ہیں جو ان بُوڑھی کی تعمیم بھی کتب فقهہ شامی، فتح، عالگیری، بحر سب میں ہے عجوز (بُوڑھی) کی تصریح بھی ہے، ایک صاحب کی زبانی معلوم ہوا کہ جناب نے فرمایا ہے کہ عجوز (بُوڑھی عورت) کے لئے محرم کی ضرورت نہیں، اگر جزئیہ نظر اقدس سے گذر اہوا طلاع فرمائی جائے۔

(اجواب) فی الدر المختار واما العجوز التي لا تستحب فلا بأس
بمصاحتها ومس يدها ، اذا من ، ومتى جاز المس جاز سفره بها
ويخلوا اذا من عليه وعليها ، والا لا ، وتتكلم فيه صاحب رد المختار
بشئی ص ۳۶۲ ج ۵۔

میں نے شاید در مختار کے اس جزئیہ پر کہا ہوگا گواچھی طرح یاد نہیں، بہر حال
گنجائش ضرور ہے۔ (امداد الفتاوی ص ۲۰۱ ج ۳)

(لیکن) اجنبی کے ساتھ سفر حج کرنا جائز نہیں۔ (امداد الفتاوی ص ۲۷ ج ۲)
ایک صاحب کا خط آیا تھا اس میں ان صاحب نے دریافت کیا تھا کہ فلاں
بی بی میری عزیزہ (رشته دار) ہیں جو عمر سیدہ ہیں۔ میرے ساتھ حج کو جانا چاہتی
ہیں، میں ان کو اپنے ساتھ لے جاسکتا ہوں یا نہیں؟ میں نے لکھ دیا ہے کہ جب تک
کوئی محرم ساتھ نہ ہو تو جائز نہیں۔ (الافتضالات الیومیہ ص ۳۷ ج ۱)

بُوڑھی عورت کے لئے پرده میں تخفیف

جہاں فتنہ کا احتمال نہ ہو جیسے ساتھ ستر برس کی بڑھیا تو اس پر یہ حکم بھی واجب نہیں اور اگر پرده نہ کرے تو گنہ گار نہ ہوگی، ہاں تارک سنت ہے۔

(امداد الفتاویٰ ج ۱۸ ص ۲)

اور ہر چند کہ عجائز کو کشف وہ (یعنی بُوڑھی عورتوں کو چہرہ کھولنے کی) اجازت ہے لیکن اس سے بھی احتیاط رکھیں تو ان کے لئے اور زیادہ بہتر ہے۔

(بیان القرآن ج ۳۳ ص ۸ سورہ نور)

بہت عرصہ کے بعد ان لڑکیوں نے مجھ سے سامنے آنے کی اجازت چاہی، میری عمر بھی زیادہ ہو گئی تھی اور وہ بھی عمر کی ہو گئی تھیں، انہوں نے یہ کہا کہ اور ہمارا کون ہے اور اب تو عمر بھی زیادہ ہو گئی اس وقت میں نے حدود شرعیہ کے اندر سامنے آنے کی اجازت دے دی تھی۔ (الافتضالات الیومیہ ج ۳ ص ۷)

عورت کے تہا سفر کے ممنوع ہونے کی علت

ایک مولوی صاحب نے عرض کیا کہ سفر میں عورت کو تہا جانے سے جو منع کیا گیا ہے اس کی وجہ خلوت (تہا) معلوم ہوتی ہے، فرمایا نہیں بلکہ وجہ یہ ہے کہ سفر میں فساد کا موقع بہت ملتا ہے، دور دور تک کوئی امداد کرنے والا نہیں ہوتا، اور محرم کے ساتھ ہونے سے خود عورت کے دل میں بھی ایک قسم کی قوت ہوتی ہے کہ اگر کوئی بات پیش آئی تو آواز دینے پر موجود ہو سکتا ہے اور خبر لے سکتا ہے۔

(الافتضالات الیومیہ ج ۳ ص ۷)

شوہر بیوی کا آپس میں پرده

اپنے شوہر سے کسی جگہ کا پرده نہیں ہے تم کو اس کے سامنے اور اس کو تمہارے سامنے سارے بدن کا کھولنا درست ہے مگر بے ضرورت ایسا کرنا اچھا نہیں۔

(بہشتی زیور ص ۳۹۹ ج ۳)

شوہر کے رو برو (سامنے) کسی جگہ کا بھی اخفاء (پرده) واجب نہیں گونا گونا خلاف اولیٰ ہے۔

ام المؤمنین حضرت عائشہؓؓ فرماتی ہیں
کہ وہ مخصوص مقام (یعنی شرماگاہ) نہ
حضور صلی اللہ علیہ وسلم نے میراد کیا
اور نہ میں نے دیکھا۔ (مشکوہ)

(۱) قالت سیدتنا ام المؤمنین
عائشة رضي الله عنها ما ماحصله
لم ار منه ولم ير مني ذلك
الموضع اور ده في المشكوة.

اور حضرت ابن عباس سے مرفوعاً
مردی ہے کہ جب تم میں سے کوئی
شخص اپنی بیوی یا باندی سے جماع
کرے تو اس کی شرماگاہ نہ دیکھے
کیونکہ یہ اندر ہے پن کو پیدا کرنا ہے
ابن الصلاح فرماتے ہیں کہ اس کی
اسناد اچھی ہے، جامع صغیر میں اسی
طرح ہے۔ (بیان القرآن ص ۱۶ ج ۸)

(۲) وروی، عن ابن عباس
مرفوعاً اذا جامع احدكم
زوجته او جاريته فلا ينظر الى
فرجه افان ذالك يورث
العمى قال ابن الصلاح
جيد الاسناد كذافي الجامع
الصغير.

(بیان القرآن سورہ نور ص ۱۶ ج ۸)

بیوی کا ستر دیکھنے کا نقصان

تنهائی میں بلا ضرورت برہنہ نہ ہونا چاہئے اور بیوی کا ستر دیکھنا تو اس سے بھی زیادہ شرمناک ہے لہجے حکماء نے کہا ہے کہ اس حرکت سے اولاد اندھی پیدا ہوتی ہے، لیکن اگر اندھی نہ ہو تو بے حیا تو ضرور ہوتی ہے، اور وجہ اس کی یہ ہے کہ اس وقت خاص میں جس قسم کی اس سے حرکت ہوتی ہے اولاد کے اندر وہی خصلت پیدا ہوتی ہے، اسی واسطے حکماء نے لکھا ہے کہ ازال کے وقت اگر زوجین (میاں بیوی) کو کسی اچھے آدمی کا تصور آجائے تو پچھے نیک ہو گا، اسی واسطے پہلے لوگ اپنے خلوت کے کمرے میں علماء اور حکماء کی تصویریں رکھا کرتے تھے (لیکن اسلام نے آکر اس کو ناجائز قرار دیا) ہمارے پاس تو ایسی تصویر ہے کہ وہ ان تصویروں سے بے نیاز کرنے والی ہے۔

دل کے آئینہ میں ہے تصویر یار جب ذرا گردن جھکائی دیکھ لی
یعنی ہم کو چاہئے کہ اللہ تعالیٰ کا تصور کریں اور یہ دعاء پڑھیں اللهم
جنينا الشیطان و جنب الشیطان مارزقنا۔

اللہ جل جلالہ سے زیادہ کون ہے کہ جس کا خیال کیا جائے، شیطان کا خیال
اس وقت نہ ہونا چاہئے۔
(الہدیب ماحقہ مفاسد گناہ م ۳۸۸)

صحبت کے وقت دوسری عورت کا تصور کرنا حرام ہے

فرمایا اگر اپنی بیوی کے پاس ہو اور صحبت کے وقت کسی اجتماعیہ کا قصد اَتصور کرے تو وہ حرام ہو گا۔
(الافتراضات الیومیہ)

فصل

تہائی میں اپنی ذات سے پرده

رسول اللہ صلی اللہ علیہ وسلم نے ارشاد فرمایا جو شخص اللہ اور روز قیامت پر یقین رکھتا ہو وہ حمام (غسل خانہ) میں بے لگبی باندھے نہ جائے۔

(روایت کیا اس کوترندی نے)

معاویہ بن حیدہ سے روایت ہے کہ میں نے عرض کیا یا رسول اللہ صلی اللہ علیہ وسلم کس موقع پر بدن چھپا کیں، اور کس موقع پر ویسے ہی چھوڑ دیں؟ آپ نے فرمایا سب سے اپنے ستر کو حفظ رکھو سوائے یہوی یا باندھی کے انہوں نے سوال کیا کبھی آدمی تہائی میں ہوتا ہے آپ نے فرمایا تو پھر اللہ تعالیٰ سے حیا کرنا مناسب ہے، روایت کیا اس کوترندی نے۔

فائدہ: حدیث نذورہ سے یہ معلوم ہوا کہ تہائی میں بھی بلا ضرورت برہنہ ہونا (یعنی بالکل نگاہونا) جائز نہیں ہے، اللہ تعالیٰ سے اور فرشتوں سے شرم کرنا چاہئے۔

(فروع الایمان ص ۲۸)

تصویر کی طرف دیکھنا

فرمایا اگر تصویر قصداً دل خوش کرنے کو دیکھے تو حرام ہے اور اگر بلا قصد نظر پڑ جائے تو کچھ حرج نہیں۔

ایک شخص نے سوال کیا کہ اگر صنعت (کارگری) کے لحاظ سے دیکھے تو کیا حکم ہے؟ فرمایا تصویر بنانے والے کی صنعت (کارگری) کیا چیز ہے صانع

حقیقی (یعنی اللہ تعالیٰ) کی بعض مصنوعات کو بھی دیکھنا حرام ہے جیسے عورتوں، امردوں کو صنعت کی نظر سے دیکھنے لگے، فقہاء نے اس کو خوب سمجھا ہے لکھتے ہیں کہ اگر شراب کی طرف فرحت کے لئے نظر کرے تو حرام ہے کیونکہ قاعدہ ہے کہ اچھی چیز کو دیکھ کر رغبت ہوتی ہے۔ (ملحوظات جدید ملفوظات ص ۱۵)

ناجائز تصویری اور فوٹو سے پردہ

تصویروں کے ذریعہ لذت حاصل کرنے کی قباحت (وممانعت) میں کسی کو کلام نہیں، اگرچہ نیک لوگوں کی تصویریوں، اور اگرچہ اس تصویر کی طرف کوئی اور مکروہ (نازیبا حرکت) بھی منسوب نہ ہو، محض تفریخ ولذت ہی کے لئے ہو (تاب بھی ناجائز ہے) کیونکہ محرمات شرعیہ سے نظر (یعنی نگاہ) کے ذریعہ بھی لذت حاصل کرنا حرام ہے۔

فی الدر المختار کتاب الاشربة وحرم الانتفاع بالخمر ولو

لسقی دواب او لطین او نظر للتلہی:

شریعت اسلامیہ میں جاندار کی تصویر بنا نامطلقاً گناہ ہے خواہ کسی کی تصویر ہو، احادیث صحیح کی رو سے تصویر بنارکھنا سب حرام ہے اور اس کو زائل کرنا، مثانا، اور ختم کرنا واجب ہے، اس لئے کہ یہ معاملات سخت گناہ کے ہیں۔ (بودار انوار)

فقہاء کی احتیاط اور چند اہم مسائل

فقہاء حکماء امت میں انہوں نے جوان عورتوں کو سلام کرنے تک کوئی منع لکھا ہے، فقہاء نے یہاں تک احتیاط کی ہے کہ جبی عورت کی چادر کو دیکھنا حرام ہے، (امداد الفتاویٰ ص ۳۸۶، ج ۲۲۲، ص ۲۵۲ ملقط)

نامحرم کا جھوٹا کھانے کا حکم

اور بعض فقہاء نے یہ بھی لکھا ہے کہ عورت کو اجنبی مرد کا جھوٹا کھانا جائز نہیں (ایسی طرح مرد کو اجنبی عورت کا جھوٹا کھانا جائز نہیں) کیونکہ اس کھانے سے بھی رغبت ہوتی ہے، میں نے اس کا یہ انتظام کر کھا ہے کہ جو کھانا بچا ہوا گھر میں جاتا ہے اگر معلوم نہ ہو کہ کس کا کھایا ہوا ہے تب تو کھالو، ورنہ مت کھاؤ۔

اور بعض فقہاء نے یہاں تک لکھا ہے کہ بتیجی کو پچاۓ سے علیحدہ رہنا چاہئے گوہ خود محرم ہے مگر اپنے اڑکوں کے لئے پسند کرنے کے واسطے اس پر نظر کرے گا۔
(حسن العزیر ملخصاً ص ۱۶ ج ۲)

دل و دماغ کا پرده

حدیث شریف میں ہے:

اللسان یزنى وزناه النطق والقلب يتمنى ويشهى۔
یعنی زبان زنا کرتی ہے اور زبان کا زنا محرم سے بات کرنا ہے اور قلب تمنا کرتا ہے، خواہش کرتا ہے اور قلب کا زنا سوچتا ہے۔

(ذوقات عبدیت ص ۸۵ ج ۵)

اسی وجہ سے فقہاء نے ارشاد فرمایا ہے کہ اجنبی عورت (یا حسین اڑکے) کے تذکرہ اور تصور سے نفس کو لذت دینا جائز نہیں، اور اجنبی عورت کے خیال و تصورات سے لذت لینا حرام ہے حتیٰ کہ اگر اپنی بیوی سے صحبت کرے اور اجنبی عورت کا تصور کرے وہ بھی حرام ہے۔
(ثبت الاستور ص ۳)

(الغرض) نامحرم کا تصور کرنا اور تصور سے لذت لینا یہ بھی اپنے اختیار میں ہے جس کا چھوڑنا واجب ہے، اور تجربہ سے معلوم ہوا کہ اس حالت میں محبوب سے دور رہنے سے اکثر یہ مرض خفیف ہو جاتا ہے۔

(الكمال في الدين و الدين ودنيا ص ۲۷۲)

(اسی طرح) کسی عورت سے نکاح نہیں ہوا مگر یہ فرض کر کے کہ اس سے نکاح ہو جائے تو اس طرح سے تمتع حاصل کروں گا اس طرح (سوق کر) لذت حاصل کرنا بھی حرام ہے۔

اسی طرح اگر کسی عورت سے نکاح ہو چکا تھا مگر طلاق وغیرہ کی وجہ سے نکاح زائل ہو گیا، اور وہ زندہ ہے اس کے تصور سے لذت حاصل کرنا کہ جب یہ نکاح میں تھی تو اس سے اس طرح تمتع کیا کرتا تھا یہ بھی حرام ہے۔

(امداد الفتاویٰ ص ۳۷۸ ماحقہ اسلامی شادی)

بابا

نامحرم رشتہ داروں سے پرده

ایک کوتا ہی عورتوں کی یہ ہے کہ ان میں پرده کا اہتمام کم ہے، اپنے رشتہ داروں میں جو نامحرم ہیں ان کے سامنے بے تکلف آتی ہیں، ماموں زاد، پچازاد، خالہ زاد بھائیوں سے بالکل پردنہ نہیں کرتی ہیں، اور غصب یہ ہے کہ ان کے سامنے بناؤ سنگار کر کے بھی آتی ہیں پھر بدن چھپانے کا ذرا اہتمام نہیں کرتیں، گلا کھلا اور سر کھلا ہوا ہے اور ان کے سامنے آ جاتی ہیں اور اگر کسی کا سارا بدن ڈھکا ہوا بھی ہو تو کپڑے ایسے باریک ہوتے ہیں جن میں سارا بدن جھلکتا ہے حالانکہ باریک کپڑے پہن کر محaram کے سامنے بھی آنا جائز نہیں کیونکہ محaram سے ماتحت الازار (یعنی ناف کے نیچے کے حصہ کے) علاوہ پیٹ اور کمر اور پہلو اور پسلیوں کا چھپانا بھی فرض ہے، پس ایسا باریک کرتہ پہن کر محaram کے سامنے آنا بھی جائز نہیں جس سے پیٹ یا کمر یا پہلو یا پسلیاں ظاہر ہوں یا ان کا کوئی حصہ نظر آتا ہو، شریعت نے تو محaram کے سامنے آنے میں بھی اتنی قیدیں لگائی ہیں اور آج کل کی عورتوں نامحروں کے سامنے بھی بیبا کانہ آ جاتی ہیں، گویا شریعت کا پورا مقابلہ ہے۔ اے عورتو! پرده کا اہتمام کرو اور نامحرم رشتہ داروں کے سامنے قطعاً نہ آؤ اور محaram کے سامنے احتیاط سے آؤ۔

زینت و موضع زینت کی تفصیل اور ان کا شرعی حکم

ولا یسیدین زینتہن اور اپنی زینت کے موضع کو ظاہر نہ کریں ”زینت“ سے مراد یور جیسے کنگن، چوڑی، خلخال، بازو بند، طوق جھومر، پٹی، بالیاں وغیرہ۔ اور ان کے موضع سے مراد ہاتھ، پنڈلی، بازو، گرد، سر، سینہ، کان، یعنی ان سب موضع کو اجنبیوں سے پوشیدہ رکھنا واجب ہے، جن کا ظاہر کرنا محaram (یعنی ایسے رشتہ دار جن سے نکاح جائز نہ ہو سکتا ہو) کے رو برو جائز ہے (اس کے علاوہ) اور موضع واعضاء جو بدن کے رہ گئے جیسے پشت، شکم (پیٹ پیٹ وغیرہ) ان کا کھولنا محaram کے رو برو بھی جائز نہیں۔ (بیان القرآن ص ۵۱۴ ج ۸ نور)

آن کل کے خوبصورت بر قعے

اللہ تعالیٰ نے پرده کے احکام (بیان فرمانے) کا کس قدر اہتمام کیا ہے، فرماتے ہیں ولا یسیدین زینتہن (کہ عورتیں اپنی زینت کو بھی ظاہر نہ کریں) اور قرآن میں زینت سے مراد لباس ہے چنانچہ آیت خذلوزینتکم (کہ زینت کو اختیار کرو) اس میں تو سب مفسرین کا اتفاق ہے کہ اس سے مراد لباس ہی ہے۔ اسی لئے حضرت عبداللہ بن مسعود رضی اللہ عنہ نے اس آیت والا یسیدین زینتہن کی تفسیر یہی کی ہے کہ عورتیں خوب بن ٹھن کر بھڑکدار بر قعہ اوڑھ کر باہر نکلتی ہیں اور زینت کو تو بر قعہ چھپا لیتا ہے مگر (خود) بر قعہ میں ایسی چین بیل لگی ہوتی ہے کہ اس کو دیکھ کر دوسرا کا دل بے چین ہو جائے، واقعی وہ بر قعہ ایسا ہوتا ہے جسے دیکھ کر لوگ یہ سمجھتے ہیں کہ اس کے اندر کوئی حور کی بچی ہو گی، گونہ کھولنے کے بعد چڑیل ہی کی مال نکلے، تو شریعت نے ایسے (بر قعہ) اور زینت کے لباس کا ظاہر

کرنا حرام کہا ہے، پھر بھلا چہرہ اور گلا کھولنا مطلقاً کیونکر جائز ہو سکتا ہے جو کہ حسن و جمال کا مرکز ہے۔ (لفیض الحسن ص ۲۰)

ایک ہی گھر میں نامحرم رشتہ دار کے ساتھ رہنا ہو تو پرده کس طرح کیا جائے

عورتوں کو نامحرم رشتہ داروں (مثلاً دیور جیٹھ وغیرہ) سے گھر پرده کرنا چاہئے، ہاں جس گھر میں بہت سے آدمی رہتے ہوں جن میں بعض نامحرم ہوں اور بعضے محروم، اور گھر تنگ ہو اور پرده کرنے کی حالت میں گزر مشکل ہو، ایسی حالت میں نامحرم رشتہ داروں سے گھر پرده کرنے کی ضرورت نہیں، اور نہ ہی ایک گھر میں اس طرح نباہ ہو سکتا ہے۔

ایسی صورت میں نامحربوں کے سامنے بقدر ضرورت چہرہ کا کھولنا جائز مگر باقی تمام بدن سر سے پیر تک لپٹا (چھپا) ہوا ہونا چاہئے، کفنوں کے چاک سے ہاتھ نہ جھلکیں، گریبان کھلا ہوانہ رہے، مٹن اچھی طرح لگے ہوئے ہوں تاکہ گلا اور سینہ نہ جھلکے، دوپٹہ سے تمام سر لپٹا ہوا ہو کہ ایک بال بھی باہرنہ رہے، اس طرح بدن کو چھپا کر ان کے سامنے منہ کھول کر گھر کا کام کا ج کر سکتی ہیں۔

اور یہی حکم کافر عورتوں کا ہے کہ ان کے سامنے صرف چہرہ اور ہاتھ اور پیر کھولنا جائز ہے باقی تمام بدن کا ان سے چھپانا واجب ہے کہ سر کا بال بھی ان کے سامنے نہ کھلے، عورتیں بھگننوں اور چماریوں (غیر مسلم عورتوں) سے بالکل احتیاط نہیں کرتیں حالانکہ ان سے بھی چہرہ اور دونوں ہتھیں اور پیروں کے علاوہ باقی بدن کا شرعاً ویسا ہی پرده ہے جیسے نامحرم مردوں سے ہے۔ (الکمال فی الدین ص ۱۰۹)

ضرورت کے وقت نامحرم کے سامنے آنے کا طریقہ

جس کونا محروم کے سامنے کسی ضرورت سے سامنے آنا پڑتا ہو، اس کا چہرہ اور دونوں ہاتھ گئے تک اور دونوں پاؤں ٹخنے کے نیچے تک کھولنا جائز ہے، اس صورت میں اگر بد نگاہی سے کوئی دیکھے گا وہ گنہگار ہو گا، اس پر کوئی الزام نہیں، لیکن اور تمام بدن موٹے کپڑے سے اور اس میں بھی بہتر یہ ہے کہ کپڑا سفید اور سادہ ہو مکلف (یعنی پر تکلف) نہ ہو، ڈھکا ہوا ہونا چاہئے، خوشبو وغیرہ بھی نامحرم کے سامنے لگا کرنہ آنا چاہئے، زیور جہاں تک ممکن ہو چھپا ہوا ہو، بہت باتیں باخصوص بے تکلفی اور لطف کی باتیں غیر محروم سے نہ کرے۔ (فروع الایمان)

پرده کا لحاظ کرنے کی وجہ سے رشتہ داروں میں

تعاقبات کی خرابی کا شہبہ

بعض عورتیں جودیندار ہیں وہ سب نامحربوں سے پرده کرتی ہیں، حتیٰ کہ پچاڑا بھائی سے بھی، ان کے اوپر بڑے طعنے ہوتے ہیں کہ بھلا بھائی سے بھی کہیں پرده ہوتا ہے، عورتوں کے نزدیک پچاڑا لڑکا تو ایسا ہے جیسے سگا بھائی، عورتیں تو عورتیں ایسے پرده سے مرد بھی خفا ہیں، کسی نے ہمت کر کے اپنے قریبی نامحرم رشتہ داروں (جن سے نکاح ہو سکتا ہے) سے بھی پرده کرنا شروع کیا تو اب چاروں طرف سے اعتراض کی بھرمار ہوتی ہے۔

ایک صاحب کہتے ہیں کہ میاں کچھ نہیں اب رشتہ داروں میں آپس میں محبت ہی نہیں رہی، دوسرے صاحب بھی اینٹھ گئے کہ ان کے گھر جائیں تو کیا

دیواروں سے بولیں؟ اب ہم ان کے یہاں جانا ہی بند کر دیں گے کیا عزیزوں (رشتہ داروں) کے تعلقات اور آپس کا میل جوں بے پرداگی ہی پر موقوف ہے؟ اور اگر (بالفرض یہ پرداہ تعلقات قائم رکھنے پر رکاوٹ اور) مانع ہے تو نعوذ باللہ اللہ میاں پر اعتراض ہے کہ ایسے قربی رشتہ داروں کو بھی نامحرم قرار دیدیا ہگر بعض (دیندار عورتیں) ایسی ہمت والیاں بھی ہیں چاہے کوئی ہو وہ کسی نامحرم کے سامنے نہیں آتیں، چاہے کوئی برآمانے یا بھلامانے، اور اکثر جگہ تو پرداہ کی ایسی کمی ہے کہ محرومیت نہیں (یعنی ایسے رشتہ دار نہیں جن سے ہمیشہ کے لئے نکاح حرام ہوتا ہے بلکہ) کچھ نہیں، دو دور کے رشتہ داروں کو بے تکلف گھر میں بلا لیتی ہیں اور بے مہماں (بے جھجک بے پرداہ ہو کر) آجائی ہیں یہ بالکل ناجائز اور سخت گناہ ہے، مردوں کو چاہئے کہ وہ انہیں تنبیہ کریں اور سب نامحروموں سے پرداہ کرائیں، اگر کسی کونا گوار ہو تو بلا سے کچھ پرواہ مت کرو، ہرگز ڈھیلا پن نہ برتو، بلکہ مردوں کو چاہئے کہ اگر کوئی نامحرم رشتہ دار عورت (جن سے رشتہ جائز ہو سکتا ہو) ان سے پرداہ نہ کرے تو خود اس سے چھپا کریں اگر کوئی برآماناتا ہے مانا کرے، کچھ پرواہ نہیں کرنی چاہئے، برآمان کر کوئی کرے گا کیا، اچھا تو ہے سب لوگ چھوڑ دیں کوئی اپنانہ رہے اسی طرح مخلوق سے تعلق گھٹے، جب کوئی اپنانہ رہے گا اور سب تو قع ختم ہو جائے گی تب تو سوچے گا کہ بس اب تو اللہ میاں ہی سے تعلق پیدا کرنا چاہئے، اب سمجھے گا کہ (اعزہ اقرباء یار دوست یہ سب حجاب تھے) اب کوئی حجاب نہ رہا، اب خدا کے بنو جتنے تعلقات کم ہوں اتنا ہی اچھا ہے، اور بھائی یہ تو سوچو کہ کے کے راضی کرو گے، راضی تو ایک ہی ہوتا ہے، کئی تو راضی ہو انہیں کرتے۔

تو حضرت یہ کہجھے کہ صرف ایک اللہ کو راضی رکھئے بہت سے آدمیوں کو کہاں

تک راضی رکھئے گا (اللہ تعالیٰ جب راضی ہو گا وہ خود دوسروں کو بھی راضی کر دے گا اور آپ کی محبت لوگوں کے دل میں پیدا کر دے گا)

(وعظ طریق القلندر، اصلاح اُلمیین ص ۲۵۶)

جس کو ناجائز فعل سے اطمینان ہو

اس کو بھی پرده کرنا ضروری ہے

اگر کوئی شخص یہ کہے کہ (عورتوں کی طرف دیکھنے بات کرنے کی) ممانعت اس لئے ہے کہ کہیں ناجائز فعل نہ ہو جائے اور مجھ کو اطمینان ہے کہ مجھ سے کوئی ناجائز فعل نہ ہو گا، تو پس ایسی حالت میں کلام کرنا درست ہونا چاہئے، تو یہ بھی ہرگز جائز نہیں ہو سکتا، اور یہ خیال بالکل غلط ہے، کیونکہ اس میں رفتہ رفتہ عشق و محبت بڑھ جائے گا پھر اپنی طبیعت قابو میں نہ رہے گی، اور بوسہ و کنار وغیرہ بھی سرزد ہو جائے گا جو کہ حرام ہے۔

اللہذا ہم لوگوں کو چاہئے کہ جس کو اللہ تعالیٰ نے منع کر دیا ہے اس کے پاس ہرگز نہ پھٹکیں ورنہ خطرہ سے خالی نہیں ہے۔

(مقالات حکمت ماحقہ دعوات عبدیت ص ۲۰۷ ج ۱۳۸)

پا کد اُمن اور پا کیزہ دل والوں سے پرده

جب حضور صلی اللہ علیہ وسلم خود (پرده کا اهتمام فرمائیں اور دوسری عورتوں سے) اپنے سے پرده کرائیں تو کوشاپیر اور کونسارتہ دار ہے جس سے بے جا بی جائز ہو گی، خواہ کوئی خالو ہو یا پھوپھا، دادا لگتا ہے یا پچھا اگر محروم نہ ہو، وہ بھی اجنبی ہے، بڑا

ظلم و ستم ہے کہ عورتوں کو اس کی کچھ پرواہ نہیں ہے، ہم نے مانا کہ تمہارا دل پاک ہے لیکن تم کو دوسرا کی کیا خبر؟، اگر کہو کہ دوسرا بھی پاک ہے تو توبہ توبہ خدا اور رسول کو تم نے ظالم قرار دیا کہ باوجود دیکھ یہ پاک تھا پھر بھی اس سے پرداہ کا حکم دیا اگر یہ (نامحرم رشتہ دار) پاک و صاف ہوتے تو حق تعالیٰ ضرور ان کا نام لکھ دیتے کہ فلاں شخص پاک ہے۔

یاد رکھو اللہ تعالیٰ کو سب خبر ہے کہ کون پاک ہے اور کون نہیں انبیاء سے زیادہ تو کوئی نہیں ہو سکتا یوسف علیہ السلام باوجود دنی ہونے کے فرماتے ہیں و ما ابری نفسی ان النفس لا مارة بالسوء الا مار حرم ربی یعنی میں اپنے نفس کو بری نہیں کرتا ہوں، نفس تو بری بات ہی کا حکم کرنے والا ہے، مگر جس پر میرا رب رحمت فرمائے وہ مستثنی ہے۔

اب بتلائیے کہ کس کا منہ ہے جو کہ کہ میر افس پاک ہے، مجھ کو براؤ سوسہ نہیں آتا، اور اگر کسی کو ایسا اتفاق ہوتا ہے تو وہ عارضی حالت ہے، چنانچہ بعض بزرگوں کو بھی اس میں دھوکہ ہوا ہے انہوں نے دیکھا کہ ہمار افس مزکی (پاک و صاف) ہو گیا ہے اس لئے انہوں نے غیر محرم سے اختلاط (میل جول بے پر دگی) (میں کوئی بآک (لحاظ) نہیں رکھا، اور پھر کسی فتنہ میں بتلا ہو گئے، خواہ وہ فتنہ دل ہی کا ہو، اور یہ کارگزاری (سازش) شیطان کی ہے کہ اس ترکیب سے کہاں سے کہاں تک لایا، اسی واسطے حق تعالیٰ نے پہلے یہ تدبیر بتلائی کہ زگاہ پنجی رکھو۔

(الغۃ ص ۵۷۵ معارف الجواب اشرف)

باب ۱۲

بزرگوں اور پیروں سے پردا

بعض جگہ یہ مستور دیکھا ہے کہ عورتیں پیروں (اور بزرگوں) سے پردا نہیں کرتیں ان کے سامنے آتی ہیں، اور غصب یہ کہ بعض دفعہ تہائی میں بھی ان کے پاس آ جاتی ہیں کہ کوئی محرم بھی اس جگہ نہیں ہوتا یہ کس قدر حیا سوز (بے غیرتی) کا طریقہ ہے۔

بیبو! پیر سے صرف دین کی تعلیم حاصل کرو اس کے سوا خدمت وغیرہ کچھ نہ کرو، نہ اس کے سامنے آؤ، نہ خط و کتابت کرو، بلکہ جو کچھ لکھوانا ہو اپنے مرد سے کہہ دخود لکھ دے، اور اگر کبھی مجبوری کی حالت میں تم کو خود ہی لکھنا پڑے تو اس بات کا ضرور لحاظ رکھو کہ خط لکھ کر اپنے شوہر یا بھائی یا بیٹی کو دکھلا دیا کرو، اور پتہ مرد ہی سے لکھوایا کرو، اس میں کوئی زیادتی نہ ہوگی اور نہ مردوں کو اس طرح خط و کتابت سے گرانی ہوگی، اور اگر اس (طرح کرنے) میں بھی ان کے دل پر کچھ گرانی دیکھو تو خود ہرگز خط نہ لکھو بلکہ مرد ہی سے لکھوایا کرو، مگر افسوس ان باتوں کی آج کل بالکل پرواہ نہیں بلکہ یہاں تک بے حیائی ہے کہ ایک عورت نے اپنے پیر کی شان میں عاشقانہ غزل لکھی جس میں خدو خال اور فراق و وصال تک کا حال لکھا تھا اور وہ غزل ایک پرچہ میں شائع ہوئی، پرچہ میرے پاس آتا تھا جب میں نے دیکھا مجھے سخت غصہ آیا اور اس پرچہ کا اپنے نام پر آنابند کر دیا خدا جانے وہ پیر بھی کیسے تھے جنہوں نے اس کو گوارا کیا واقعی شریعت کے چھوٹنے سے حیاء وغیرت بھی بالکل جاتی رہتی ہے۔ (حقوق البتی ص ۳۳)

بزرگوں اور دینداروں سے زیادہ پرداہ کرنا چاہئے

فرمایا کہ لوگ عورتوں کو بزرگوں سے تو بچاتے ہی نہیں حالانکہ بزرگوں میں زیادہ قوت ہوتی ہے کیونکہ وہ سب باتوں سے (یعنی بدنگاہی وغیرہ) سے رکے رہتے ہیں اور فاسق و فاجر میں کچھ نہیں رہتا کیونکہ فتنہ و فجور میں نکل جاتا ہے اور کچھ آنکھوں کی راہ سے نکل جاتا ہے، کچھ گندے خیالات کی راہ سے نکل جاتا ہے۔ اور جو متقی ہوتے ہیں ان کا سب ذخیرہ کوٹھری ہی میں (یعنی ان کے اندر) رہتا ہے سب راہیں نکلنے کی بند رہتی ہیں اس لئے بزرگوں سے ضرور پچنا چاہئے۔ بخاری شریف کے حاشیہ میں صراحت لکھا ہے کہ ان شہوۃ المتقی اشد (متقی کو شہوت زیادہ ہوتی ہے) کیونکہ تقویٰ کا خاصہ ہے کہ ادراک صحیح ہو جاتا ہے۔ بزرگوں کا ادراک بہت صحیح ہوتا ہے، آواز سے یہ لوگ استدلال کر سکتے ہیں، صورت سے یہ استدلال کر سکتے ہیں، ہلب و ہجب سے یہ استدلال کر سکتے ہیں، چال ڈھال سے یہ استدلال کر سکتے ہیں ان کے استدلال غضب کے ہوتے ہیں۔

(حسن العزیز، ص ۲۹۹ ج ۱)

دیندار متقیوں میں شہوت زیادہ ہونے کی وجہ

ابن قریم کا ارشاد

ابن قریم نے اس قول کی وجہ لکھی ہے کہ ان حضرات میں ذکر کا نور پھیلا ہوا رہتا ہے، اور نور کا اول خاصہ نشاط طبیعت ہے اور اس امر کا دار مدار نشاط پر ہے، جب نشاط ہوگا تو میلان ہوگا چونکہ بزرگوں میں ذکر کا نور پھیلا ہوا رہتا ہے اس لئے

ہر وقت نشاط میں رہتے ہیں، اس لئے میلان بھی انہیں زیادہ ہوتا ہے عوام میں تو مشہور ہے کہ مولویوں کو بہت مستقی ہوتی ہے اس کا بھی وہی مطلب ہے گوالفاظ غیر مہذب ہیں اور وہ مہذب لفظ ہے کیونکہ عربی ہے ان شہوہ المتنقی اشد۔ اس لئے بزرگوں سے ضرور بچنا چاہئے، اب ہوتا یہ ہے کہ عوام بزرگوں سے کہتے ہیں کہ میری لڑکی کی پیٹھ پر ہاتھ پھیر دیجئے میری بیوی کے سر پر ہاتھ رکھ دیجئے، یہ سب واہیات حرکت ہے، بہت ہی احتیاط کرنا چاہئے، بزرگوں کو بھی تو فتنوں سے بچانا چاہئے، بلکہ دوسروں سے زیادہ ان کو بچانا چاہئے وہ بھی تو آخر انسان ہی ہیں۔ (حسن العزیز ص ۲۹۹ ج ۱)

جو ان کے مقابلہ بوزھوں سے زیادہ سخت پر وہ کرنا چاہئے

فرمایا کہ میرے خیال میں اجنبی عمر سیدہ (بوزھے) شخص سے جوان کے مقابلہ میں اجنبی عورت کو پر وہ کرنا زیادہ ضروری ہے اور اس کی وجہ یہ ہے کہ جوان آدمی میں اگر شہوت زیادہ ہوتی ہے تو اس میں ضبط کی قوت بھی زیادہ ہوتی ہے، اس میں اگر تھوڑا سا بھی دین ہوتا ہے تو وہ اپنے نفس کو روکتا ہے، برخلاف بوزھے شخص کے کہ اس میں قلب کا میلان غواص (اور دقاں حسن سے) باخبر ہونے کی وجہ سے زیادہ ہوتا ہے، اور ضبط نفس (یعنی نفس پر قابو پانے کی قدرت) اس میں کم ہوتی ہے، اور یہی وجہ ہے کہ اکثر بوزھے لوگوں کے ناگوار و افعالات زیادہ سنے گئے ہیں، اور بعض دفعہ بوزھوں کو انتشار عضو (استادگی) نہ ہونے کی وجہ سے شہوت نہ ہونے کا دھوکہ ہو جاتا ہے مگر یہ خیال غلط ہے، عضو کا منتشر نہ ہونا اعصابی کمزوری کی وجہ سے ہوتا ہے باقی شہوت ضرور ہوتی ہے، اور یہی وجہ ہے کہ حرمت مصاہرت میں

مس (چھونے) کے وقت جوان کے لئے عضو کے منتشر ہونے اور شخ (بوڑھے) کے لئے تحرک قلب (یعنی قلبی میلان) کو علامت لکھا ہے، نیز جوان مرد سے عادۃ بھی عورتیں زیادہ پرہیز کرتی ہیں، اور بوڑھے کو تو فرشتہ سمجھتی ہیں اس لئے اس سے زیادہ احتیاط درکار ہے۔
(ملفوظات دعوات عبدالیت ص ۹۰ ج ۹۰)

وجوهات اور دلائل

فرمایا بوڑھے سے زیادہ پرده اور احتیاط کرنا چاہئے کیونکہ اس میں جس طرح اور قوتیں کمزور ہیں ویسا ہی شہوت کی مقاومت (قوت، برداشت) بھی کمزور ہے، اور تقاضا اور میلان اس کو بھی ہوتا ہے، اور مقاومت (تحل) کرنہیں سکتا۔

دوسرے یہ کہ اس کو عرض شہوت (یعنی شہوت کے پیش آنے) کا احساس کم ہوتا ہے اس واسطے وہ اس کو شہوت کا تقاضا سمجھتا ہی نہیں تیسرے یہ کہ اس کو تحریر کی وجہ سے دقائق حسن (خوبصورتی کی باریکیوں) کا ادراک بہت ہوتا ہے، تھوڑے ہی خیال سے یہ مادہ متحرک ہو جاتا ہے۔

چوتھے یہ کہ جوان شخص تو فراغت کے بعد سرد ہو جاتا ہے (ٹھنڈا پڑ جاتا ہے) اور بوڑھے کو چونکہ فراغت ہوتی نہیں اس واسطے اس میں میلان قوی رہتا ہے، حسن خوبصورتی کو سوچ سوچ کرمزے لیتارہتا ہے جو قلب کا زنا ہے۔

(الکلام الحسن ص ۱۳۳)

میری تو خوب اطمینان کی تحقیق ہے کہ عفت (پاکدامنی) جیسی جوانوں میں ہوتی ہے بڑھاپے میں نہیں ہوتی عفیف جوان بہ نسبت عفیف بڑھوں کے زیادہ پاکدامن ہوتے ہیں کیونکہ ان میں ضبط کی قوت زیادہ ہوتی ہے یہ بالکل تحقیقی

بات ہے، اس کا مقتضی یہ ہے کہ عورتوں کو بوڑھے آدمی سے زیادہ بچانا چاہئے، لیکن اب لوگوں کا معاملہ برکس ہے، بوڑھوں سے بالکل احتیاط نہیں کرائی جاتی یہ بالکل تجربہ اور مصلحت کے خلاف ہے، بوڑھوں کے ہاتھوں میں قرآن اٹھا کر کہلوالویہی کہیں گے جو میں کہہ رہا ہوں، حضرت! میں نے کئی بوڑھوں سے پوچھا سب نے اقرار کیا۔

شہوت تو بوڑھوں میں بھی ہوتی ہے یعنی میلان قلب، لیکن چونکہ وہ کسی کام کے نہیں رہتے اس لئے بزرگ رہتے ہیں، میلان قلب خوب اچھی طرح رہتا ہے،
(حسن اعزیزی ص ۲۹۷ ج ۱)

باب ۱۳

پرده کس عمر سے ہونا مناسب ہے

ڈھاکہ کے نواب صاحب نے حضرت والا سے دریافت کیا کہ پرده کس عمر سے ہونا چاہیے، فرمایا غیروں سے تو سات برس سے بھی کم اور نامحرم رشتہ داروں سے سات برس کی عمر سے۔

بس اوقات سیانی (لڑکی) کے سامنے آنے سے اتنے فتنے نہیں ہوتے جتنے ناسمجھ کے سامنے آنے سے ہوتے ہیں کیونکہ سیانی خود حیا کرتی ہے، اور مردوں کو موقع کم دیتی ہے، نیز مرد سمجھتا ہے کہ یہ سیانی تمہارے اس کے سامنے دلی خیالات عملًا ظاہر کروں گا تو سمجھ جائے گی، اور ناسمجھ کے سامنے یہ مانع موجود نہیں ہوتا۔

بلکہ میری رائے یہ ہے کہ جب تک لڑکی پرده میں نہ بیٹھ جائے ایک چھلہ بھی نہ پہنانا یا جائے اور کپڑے بھی سفید یا معمولی چھینٹ وغیرہ کے پہنانے جائیں اس میں دین کی بھی مصلحتیں ہیں اور دنیا کی بھی۔ (ملفوظات اشرفیں ۲۷۳، ۲۷۴)

بیانی لڑکی کی بھی حفاظت بہت ضروری ہے

لوگوں کا عام خیال یہ ہے کہ کنواری کی حفاظت زیادہ ضروری ہے، بیانی ہوئی کی نگہبانی کی ضرورت نہیں اور یہ خیال ہندوؤں سے ماخوذ ہے اس کا سبب یہ ہے کہ اگر کنواری سے کوئی بات ہو جاتی ہے تو اس میں بدنامی اور رسولی ہوتی ہے اور بیانی سے کوئی بات سرزد ہو جائے تو بدنامی نہیں ہوتی کیونکہ اس کے توشہر ہے اس کی طرف نسبت کی جائے گی، مگر یہ خیال محض جہالت پر بنی ہے، اگر عقل سے کام لایا جائے تو معلوم ہو گا کہ

کنواری کی حفاظت کی اتنی ضرورت نہیں جتنی بیاہی ہوئی کیلئے ضروری ہے۔ اور اس میں راز یہ ہے کہ قدرتی طور پر کنواری میں شرم و حجاب بہت ہوتا ہے تو اس کے ساتھ تو ایک طبعی مانع موجود ہے اور بیاہی ہوئی کی طبیعت کھل جاتی ہے اس کے ساتھ طبعی مانع موجود نہیں ہوتا اس لئے اس کی عفت و عصمت محفوظ رکھنے کے لئے بہت بڑی نگہبانی کی ضرورت ہے، نیز کنواری کو طبعی مانع کے علاوہ رسولی کا بھی خوف زیادہ ہوتا ہے، اور بیاہی کو اتنا خوف نہیں ہوتا کیونکہ کنواری میں تو کوئی آڑ نہیں اور اس میں شوہر کی آڑ ہے، اس کا فعل اس کی طرف منسوب ہو سکتا ہے، اس لئے بیاہی ہوئی کی طبیعت برے کاموں پر کنواری سے زیادہ مائل ہو سکتی ہے اس لئے اس کی حفاظت کنواری سے زیادہ ہونا چاہئے۔ (عقل الجبلیہ ص ۳۶۸)

پردہ کی حقیقت و صورت اور پردہ کی روح

آج کل لوگ اس کی کوشش میں بھی ہیں کہ مردجہ پردہ اٹھادیا جائے اور عورتیں کھلے مہار آزادی کے ساتھ فتن پر بیٹھ کر گھوما کریں اور اس کو بے پردگی نہیں سمجھتے حالانکہ یہ سخت بے حیائی ہے، باقی میں اس کو بے پردگی نہ کہوں گا جو غریبوں کی عورتیں منہ چھپا کر گھونگٹ نکال کر میلے کھلے کپڑوں میں شرم و حیا کے ساتھ اپنے کسی کام کے لئے باہر نکلتی ہیں اس لئے کہ پردہ کی جو روح ہے وہ ان کو حاصل ہے۔

یہاں سے ان متکبرین کا جواب بھی نکل آیا جو علماء سے غریبوں کے متعلق بطور تھارت کے پوچھا کرتے ہیں کہ کیوں صاحب ان جولاہوں تیلیوں کی عورتیں پردہ نہیں کرتیں باہر پھرتی ہیں اور ہماری عورتیں پردہ کرتی ہیں کیا ان کے پیچھے ہماری نماز ہو جاتی ہے؟

میں کہتا ہوں کہ ان کی عورتیں پرداہ کرتی ہیں گو باہر نکلتی ہیں اور تمہاری عورتیں پرداہ نہیں کرتیں گو گھر میں بیٹھتی ہیں، چنانچہ پچاڑ بھائی، نندوئی، دیور، جیٹھ، پھوپھی زاد بھائی، ما موز اد بھائی سب کے سامنے آتی ہیں اور سامنے بھی ایسی صورت سے آتی ہیں کہ بنی ٹھنی، ما نگ نکال رکھی ہے، مسی کی دھڑی جمی ہوئی، ہاتھوں میں کڑے، چوڑیاں چڑھی ہیں، گولے ٹھپے کے کپڑے ہیں اور بالکل بے مہبا سامنے آتی ہیں اور پھر غصب یہ ہے کہ ان کے ساتھ ہنسی مذاق دل لگی بھی ہوتی ہے، پھر کس منہ سے کہتے ہیں کہ ہماری عورتیں پرداہ میں رہتی ہیں، ہاں اتنا فرق ہے کہ تمہاری عورتیں گھر میں بیٹھ کر سجائی ناخروں کے سامنے آتی ہیں اور غریبوں کی عورتیں میلی کچلی اپنی ضرورت کے لئے حیا شرم کے ساتھ باہر پھرتی ہیں، پس یہ بے پر دگی نہیں ہے، بے پر دگی توبی، اے اور ایم، اے او ایف اے واں عورتوں میں ہے کہ کھلے منہ مردوں کی طرح آزادی کے ساتھ بوٹ سوٹ کے ساتھ آراستہ پھرتی ہیں۔
(التہذیب لحقۃ مفاسد گناہ ص ۳۰)

آنکھوں کے زنا کرنے اور بذگاہی کی حقیقت

ایک مولوی صاحب نے عرض کیا کہ یہ جو حدیث میں ہے:
العینان تزینان (یعنی دونوں آنکھیں زنا کرتیں ہیں) تو کیا آنکھیں بھی زنا کرتی ہیں؟ اس پر حضرت نے فرمایا، اس میں اشکال کیا ہے؟ انہوں عرض کیا کہ آگے حدیث میں ہے:

الفرج يصدقه او يكذبه، (اور شرم گاہ اس کی تصدیق کرتی ہے
یا تکذیب) اس سے معلوم ہوا کہ اگر دیکھنے پر زنا واقع ہو جائے تو آنکھوں کا بھی زنا

ہوگا، اور اگر زنا واقع نہ ہو تو پھر آنکھوں کا بھی زنانہ ہوگا، لہذا صرف دیکھ لینا زنا نہیں ورنہ والفرج یصدقہ کے کیا معنی ہوں گے؟

حضرت نے فرمایا عموماً لوگ اسی کو تفسیر سمجھتے ہیں مگر اس سے تو یہ لازم آتا ہے کہ مطلق دیکھنا زنا نہ ہو حالانکہ دیکھنا بھی آنکھوں کا زنا ہے۔ خواہ فعلی (یعنی عملی طور پر) زنا واقع نہ ہو۔

اس حدیث کی اچھی تفسیر وہ ہے جو مولانا محمد یعقوب صاحب سے منقول ہے جو یاد رکھنے کے قابل ہے وہ یہ کہ ہر نظر (یعنی ہر دیکھنا) زنا نہیں بلکہ جو نظر فرج کے علاقہ (یعنی شرم گاہ کے تعلق سے ہو) یعنی جس نظر کا باعث شہوت ہو (یعنی شہوت کے ساتھ جو دیکھنا ہو) وہ زنا ہے۔ ورنہ یوں تو مال بہن پر بھی نظر کرتے ہیں، مگر وہ چونکہ شہوت سے نہیں ہوتی اس لئے زنا نہیں۔

مطلوب یہ ہے کہ آنکھوں کے زنا کا تحقیق اس وقت ہوگا جب کہ فرج (شرم گاہ) اس کی تصدیق کرے، اور اگر فرج اس کی تصدیق نہ کرے تو آنکھوں کے زنا کا تحقیق نہ ہوگا، یہاں پر فرج کے معنی شہوت کے ہیں اس تفسیر پر کوئی اعتراض نہیں پڑتا، پس ہر وہ نظر زنا ہوگی جس کا باعث شہوت ہو، اب اگر کسی نے شہوت سے زنا کی تو (عملی طور پر) زنا تحقیق نہ ہوگا مگر آنکھوں کا زنا صادق ہوگا۔

حدیث کا مطلب یہ ہے گا کہ آنکھوں کے زنا کو شہوت ثابت کرتی ہے۔ خلاصہ یہ کہ آنکھوں کے زنا کا تحقیق اس وقت ہوگا جب کہ دیکھنا شہوت سے ہو، یوں تو طبیب، ڈاکٹر وغیرہ بھی دیکھتے ہیں، باقی یہ دوسری بات ہے کہ دیکھا تو تھا کسی اور ضررت سے مگر شہوت کا تحقیق ہو گیا۔ (حسن العزیز ص ۲۱۲، ۳۵۳)

فصل

پرده سے متعلق چند ضروری احکام و مسائل

مسئلہ: مرد کو ناف سے زانو کے نیچے تک بدن ڈھانکنا فرض ہے مردوں سے بھی اور عورتوں سے بھی، سوائے اپنی بیوی کے کہ اس سے کوئی عضو ڈھانکنا ضروری نہیں، گو بلا ضرورت بدن دکھانا خلاف اولیٰ ہے۔

مسئلہ: عورت کو عورت کے سامنے ناف سے نیچے زانوتک بدن کھولنا جائز نہیں اس سے معلوم ہوا کہ بعض عورتیں جونہاتے وقت دوسری عورتوں کے سامنے ننگی بیٹھ جاتی ہیں یہ بالکل گناہ ہے۔

مسئلہ: عورت کو اپنے شرعی محروم کے سامنے ناف سے زانوتک اور کمر اور پیٹ کھولنا حرام ہے، باقی سر اور چہرہ اور بازو اور پنڈلی کھولنا گناہ نہیں، گو بعض اعضاء کا بلا ضرورت ظاہر کرنا مناسب بھی نہیں۔

اور شرعی محروم وہ ہے جس سے عمر بھر کسی طرح نکاح صحیح ہونے کا احتمال نہ ہو مثلًا باپ، بیٹا، بھائی، یا ان کی اولاد، یا بہنوں کی اولاد اور ان کے مثل جن جن سے ہمیشہ کے لئے نکاح حرام ہو۔

اور جس سے عمر میں کبھی نکاح صحیح ہونے کا احتمال ہو وہ شرعاً محروم نہیں، بلکہ نامحرم ہے اور جو حکم شریعت میں محض اجنبی اور غیر آدمی کا ہے، ہی ان کا ہے، گویا کسی قسم کا رشتہ قربابت کا بھی ہو جیسے چجایا پھوپھی کا بیٹا یا ماموں کا یا خالہ کا بیٹا، دیور یا بہنوئی یا نندوئی وغیرہم، یہ سب نامحرم ہیں، ان سے وہی پرہیز ہے جو نامحرم سے

ہوتا ہے، چونکہ ایسے موقعوں پر (اور ایسے رشتہ داروں سے) فتنہ ہونا سہل ہے اس لئے اور زیادہ احتیاط کا حکم ہے۔

مسئلہ: علماء نے فساد زمانہ کو دیکھ کر بعض محروم کو نامحروم کے مثل قرار دیا ہے، احتیاط و انتظام کی وجہ سے، جیسے خسرا اور جوان عورت کا داماد، اور شوہر کا بیٹا اور اسکی دوسری بیوی اور دو دوڑھ شرکی بھائی وغیرہم، اہل تجربہ کو معلوم ہے جو کچھ ایسے تعلقات میں فتنہ و فساد واقع ہو رہے ہیں۔

مسئلہ: جو شرعاً نامحرم ہواں کے سامنے سر اور بازو اور پنڈلی وغیرہ بھی کھولنا حرام ہے اور اگر بہت ہی مجبوری ہو مثلاً عورت کو ضروری کاموں کے لئے باہر لکنا پڑتا ہے یا کوئی رشتہ دار کثرت سے گھر میں آتا جاتا رہتا ہے، اور گھر میں تنگی ہے کہ ہر وقت کا پردہ نبھ نہیں سکتا ایسی حالت میں جائز ہے کہ اپنا چہرہ اور دونوں ہاتھ کلائی کے جوڑ تک دونوں پاؤں ٹخنے کے نیچے تک کھولے رکھے اور اس کے علاوہ اور کسی بدن کا کھولنا جائز نہ ہوگا۔

پس ایسی عورتوں کو لازم ہے کہ سر کو خوب ڈھانکیں کرتے بڑی آستین کا پہنیں، پاجامہ غرارہ دار نہ پہنیں اور کلائی اور ٹخنے نہ کھلنے پائیں، کوئی مجبوری نہ ہو تو اتنا بھی ظاہرنہ کریں بلکہ گھر میں بیٹھیں اور شرعی یا طبعی ضرورت سے نکلیں تو برقع پہنیں جیسا کہ شرفاء میں معمول ہے۔

مسئلہ: جس عضو کا ظاہر کرنا جائز نہیں جس کی تفصیل اوپر گذرا چکی ہے اس کو مطلقاً دیکھنا حرام ہے، گو شہوت بالکل نہ ہو، اور جس عضو کا ظاہر کرنا اور نظر کرنا جائز ہے اس میں یہ قید ہے کہ شہوت کا اندیشہ نہ ہو، اور اگر ذرا بھی شک ہو تو اس وقت دیکھنا حرام ہے۔

یہاں سے سمجھئے کہ بوزھی عورت جس کی طرف بالکل رغبت نہ ہو تو اس کا چہرہ تو دیکھنا جائز ہوگا مگر سر اور بازو غیرہ دیکھنا جائز نہ ہوگا، عورتیں گھروں میں اس کی اختیاڑ نہیں کرتیں، اپنے اپنے نامحرم رشتہ داروں کے سامنے ننگے سر، بے استین کا کرتے پہنے بیٹھی رہتی ہیں اور خود بھی گنہگار ہوتی ہیں اور مردوں کو بھی گنہگار کرتی ہیں۔

مسئلہ: جس عضو کا دیکھنا حرام ہے اگر علاج کی ضرورت سے دیکھا جائے تو جائز ہے بشرطیکہ ضرورت سے زائد نظر نہ بڑھائے۔

مسئلہ: جو شخص شرعاً نامحرم ہے اس کا اور عورت کا تہام مکان میں ہونا حرام ہے، اسی طرح اگر تہامی نہ ہو بلکہ دوسری عورت موجود ہو مگر وہ بھی نامحرم ہوتا بھی مرد کا مکان میں ہونا جائز نہیں البتہ اس عورت کا کوئی محروم یا شوہر یا اس مرد کی کوئی محروم عورت یا بیوی بھی اس مکان میں ہو تو مضائقہ نہیں۔

مسئلہ: جس عضو کا دیکھنا جائز ہے اور چھونے میں شہوت کا اندر یا شہوٰت کا لیکن حتیٰ دیکھنا جائز ہوگا اور چھونا ناجائز ہوگا، البتہ علاج کی ضرورت مستثنی ہے لیکن حتیٰ الامکان اپنے خیالات کو ادھر ادھر بانٹ دے دل میں فاسد خیال نہ آنے دے۔

مسئلہ: مرد کا جھوٹا کھانا پینا نامحرمہ کو اور عورت کا جھوٹا نامحرم مرد کو جب کلمذت کا احتمال ہو مکروہ ہے۔

مسئلہ: اگر نامحرم کا لباس وغیرہ دیکھ کر طبیعت میں میلان پیدا ہوتا ہو اس کو بھی دیکھنا حرام ہے۔

مسئلہ: جو لڑکی نابالغ ہو مگر اس کی طرف مرد کو رغبت ہوتی ہو اس کا حکم بالغ عورت کی طرح ہے۔

مسئلہ: جس طرح بری نیت سے نامحرم کی طرف نظر کرنا، اس کی آواز سننا، اس سے بولنا، اس کو چھونا حرام ہے اسی طرح اس کا خیال دل میں جمانا اور اس سے لذت لینا بھی حرام ہے، اور یہ قلب کا زنا ہے۔

مسئلہ: اسی طرح نامحرم کا ذکر کرنا یا ذکر سننا، یا اس کا فوٹو دیکھنا یا اس سے خط و کتابت کرنا غرض جس ذریعے سے فاسد خیالات پیدا ہوتے ہوں یہ سب حرام ہے۔

مسئلہ: جس طرح مرد کو اجازت نہیں کہ نامحرم عورت کو بلا ضرورت دیکھے اسی طرح عورت کو بھی جائز نہیں کہ بلا ضرورت نامحرم کو جھانکے، پس اس سے معلوم ہوا کہ یہ جو عورتوں کی عادت ہے کہ دو لہا کو یا بارات کو جھانک جھانک کر دیکھتی ہیں یہ بری بات ہے۔

مسئلہ: اگر قبلہ یعنی بچہ جنانے والی کافر ہو زچ (یعنی جس عورت کے بچہ ہونا ہے) کو اس کے سامنے جس قدر بدن کھولنے کی ضرورت ہے اس سے زائد کھولنا بھی جائز نہ ہوگا، اس ملک کی عورتیں اکثر مہتر انیوں ناسوں کے آنے جانے میں اس کی احتیاط نہیں کرتیں ہیں۔

مسئلہ: بعض لوگ جوان اڑکیوں کو اندھے یا یمنا مردوں سے پڑھواتے ہیں یہ بالکل خلاف شریعت ہے۔

مسئلہ: نامحرم مرد عورت کا آپس میں گفتگو کرنا بھی بلا ضرورت منوع ہے اور ضرورت میں بھی فضول باتیں نہ کرے نہ بننے نہ مذاق کی کوئی بات کرے، نہ اپنے لہجہ کو زم کر کے گفتگو کرے۔

مسئلہ: گانے کی آواز مرد کی عورت کو یا عورت کی مرد کو سننا دونوں منوع ہے، اس سے معلوم ہوا کہ بعض جگہ جو عادت ہے کہ رسمی واعظ مناجات یا قصیدہ

آواز بنا کر عورتوں کو سنتے ہیں یہ بہت برا ہے۔

فقہاء نے نامحرم جوان عورت کو سلام کرنے یا ان کا سلام لینے سے منع کیا ہے۔

مسئلہ: ایسا باریک کپڑا پہننا جس میں بدن جھلکتا ہو نہ گا ہونے کی طرح ہے، حدیث میں ایسے کپڑے کی نہاد آئی ہے۔

مسئلہ: مرد کو غیر عورت سے بدن دبوانا جائز نہیں۔

مسئلہ: بجاتا ہوا زیور جس کی آواز نامحرم کے کان میں جائے یا ایسی خوشبو جس کی مہک غیر حرم تک پہنچے استعمال کرنا عورتوں کو جائز نہیں، یہ بھی بے پردگی میں داخل ہے، اور جوز زیور خود نے بجاتا ہو مرد وسری چیز سے لگ کر آواز دیتا ہوا یہ زیور میں یہ احتیاط واجب ہے کہ پاؤں زمین پر آہستہ رکھتے تاکہ اظہار نہ ہو۔

مسئلہ: چھوٹی لڑکی کو بھی بجاتا زیور نہ پہنانے۔

مسئلہ: پیر بھی اگر نامحرم ہو تو دوسرے نامحروں کی طرح ہے اس کے سامنے بغیر پرده کے آجانا برا ہے، البتہ اگر وہ بہت بوڑھا ہو اور مرید نبہت بڑھیا ہو تو صرف چہرہ اور دونوں ہتھیلیاں اور دونوں پاؤں ٹخنوں سے نیچے کھول دینا جائز ہے، مگر باقی اعضاء دکھانا، یا تنہائی میں اس کے پاس بیٹھنا جائز نہیں۔

مسئلہ: جس عضو کو زندگی میں دیکھنا جائز نہیں موت کے بعد بھی اس کا دیکھنا جائز نہیں، اسی طرح زیرِ ناف بالوں کو، یا عورت کے سر کے بالوں کو اتنے یا ٹوٹنے کے بعد دیکھنا جائز نہیں، اس سے معلوم ہوا کہ عورتیں جو لگانگی کر کے بالوں کو ویسے ہی پھینک دیتی ہیں کہ عام طور سے سب کی نگاہ سے گذرتے ہیں یہ جائز نہیں۔

مسئلہ: ہجر ایسا خوجہ سرای عین (نامرد) سب کا حکم نامحمد مرد کی طرح

ہے، اس لئے احتیاط ان سے لازم ہے۔

مسئلہ: امر دینی بے ڈاڑھی کا (خوبصورت) لڑکا بعض احکام

میں اجنبی عورت کی طرح ہے یعنی شہوت کے اندیشہ کے وقت اس کی طرف دیکھنا، اس سے مصافحہ یا معاونت کرنا، اس کے پاس تہائی میں بیٹھنا، اس کا گانا سننا یا اس کے موجود ہوتے ہوئے گانا سننا یا اس سے بدن دبوانا، اس سے بہت پیار و اخلاص کی باتیں کرنا یہ سب حرام ہے۔

مسئلہ: عورتوں کو پرده کی وجہ سے سفر میں نماز قضا کرنا جائز ہیں اور نہ

بیل گاڑی میں بیٹھے بیٹھے نماز پڑھنا درست ہے بلکہ چادر یا برقع پہن کر نیچے اتر کر کھڑے ہو کر نماز پڑھنا واجب ہے برقع کا پرده ایسے وقت کافی ہے۔

مسئلہ: سفر میں اگر کوئی محروم مرد ساتھ نہ ہو تو عورت کو سفر کرنا حرام ہے۔

مسئلہ: عورت کو مساجد یا مقابر (مسجد و قبرستان) جانا مکروہ ہے البتہ

بہت بوڑھی عورت کو مسجد میں حاضر ہونا جائز ہے۔

(اصلاح ارسوم ص ۹۸ تا ۱۰۳)

باب ۱۲

کافر عورتوں سے پرده میں کوتاہی

ایک بات عورتوں کے متعلق یہ کہنے کی ہے کہ یہ پردا میں احتیاط کم کرتی ہیں جو رشتہ داروں سے شرعاً پردا ہے ان کے سامنے (بِ تَكْلِف) آتی ہیں، نیز کافر عورتوں سے جیسے بھنگن اور چمارن وغیرہ سے بدنا چھپانے کا اہتمام نہیں کرتیں، حالانکہ شریعت میں ان سے بھی پردا ہے، گوایساً گہر اپردا نہیں جیسا ماردوں سے ہوتا ہے بلکہ کافر عورتوں کے سامنے صرف منھ اور گٹوں تک ہاتھ اور پیر کھولنے کی اجازت ہے، باقی سراور سر کے بال اور بازو کلائی اور پنڈلی وغیرہ کھولنا جائز نہیں، اس کا بہت خیال کرنا چاہئے۔ (علاج الحرص، ص ۱۵۶ ج ۳ تبلیغ)

کافر عورتوں سے پردا کے حدود اور شرعی دلیل

ایک خاص بات ایسی ہے جس کی طرف اکثر عورتیں بلکہ مرد بھی توجہ نہیں کرتے وہ یہ کہ جسم کے جن حصوں کا حرم مرد سے چھپانا فرض ہے، کافر عورتوں سے بھی ان کا چھپانا فرض ہے، مثلاً سر کا کھولنا یا گاکھولنا نا محروم کے سامنے جائز نہیں ان حصوں کا کافر عورتوں کے سامنے بھی کھولنا بغیر کسی ضرورت کے حرام ہے۔ البتہ اگر ان حصوں کو علاج کی غرض سے کھولنا پڑے تو جائز ہے، لیکن بلا ضرورت ہرگز نہ کھولنا چاہئے، جس کی دلیل حق تعالیٰ کا یہ ارشاد ہے اونسائیں اس سے پہلے حق تعالیٰ نے ان لوگوں کا ذکر کیا ہے جو کے سامنے عورتوں کو آنا جائز ہے،

چنانچہ ارشاد ہے:

لَا جَنَاحَ عَلَيْهِنَّ فِي ابَائِهِنَّ وَلَا ابْنَائِهِنَّ وَلَا إِخْوَانِهِنَّ (الایت)
 وَلَا يُسْدِينَ زَيْتَهِنَّ إِلَّا لِبُعْلَتِهِنَّ أَوْ ابَائِهِنَّ أَوْ بُعْلَتِهِنَّ أَوْ ابْنَائِهِنَّ
 أَوْ ابْنَاءَ بُعْلَتِهِنَّ أَوْ إِخْوَانِهِنَّ أَوْ نِسَاءَ هِنَّ (الایت)
 (ترجمہ) اور اپنی زینت کے موقع کسی پر ظاہرنہ ہونے دیں مگر اپنے
 شوہروں پر یا اپنے باپ پر یا اپنے شوہر کے باپ پر یا اپنے بیٹوں پر یا اپنے شوہر
 کے بیٹوں پر یا اپنے بھائیوں پر (خواہ حقیقی ہوں یا مال بات پر شرکی کی اور چچا زاد
 ماموں زاد بھائی وغیرہ مراد نہیں) یا اپنے بھائیوں کی اولاد پر یا اپنی بہنوں کی اولاد پر
 (یہاں بھی حقیقی یا مال اور باپ شرکی کی بہنیں مراد ہیں چچا زاد خالہ زاد، ماموزاد بہنیں
 مراد نہیں) یا اپنی عورتوں پر۔

مراد اس سے مسلمان عورتیں ہیں، کیونکہ وہی اپنی کھلاتی ہیں، تو ان آئیوں
 میں نیپس فرمایا اول نساء اگر اس طرح فرماتے تو مطلب یہ ہوتا کہ مسلمان عورتوں
 کو سب عورتوں کے سامنے آنا، اور اپنے زینت کے موقع کا کھولنا جائز ہے، لیکن
 حق تعالیٰ نے انسانوں کے سامنے آنے کا ترجمہ ہے ”اپنی عورتیں“ اور بااتفاق
 مفسرین اپنی عورتیں وہی ہیں جو مسلمان ہیں۔

پس مطلب یہ ہوا کہ مسلمان عورتوں کو مسلمان عورتوں کے سامنے اپنی
 زینت کے موقع کا کھولنا جائز ہے، کافر عورتوں کے سامنے گلا اور کلا یا اور
 پنڈلیاں کھولنا جائز نہیں، اس میں بکثرت عورتیں بتلا ہیں وہ یہ سمجھتی ہیں کہ عورتوں
 سے کیا پردہ حالانکہ شریعت میں کافر عورتوں کا حکم مثل اجنبی مرد کے ہے۔

(الکمال فی الدین للنساء ص ۸۰)

کافر عورتوں سے پرده

خوب سمجھ لو کافر عورتیں مثل اجنبی مرد کے ہیں ان کے سامنے بدن کا کھولنا ایسا ہی ہے، جیسا کہ غیر مردوں کے سامنے بدن کھولنا، پس ان (کافر عورتوں سے تمام بدن کو احتیاط کے ساتھ چھپاؤ، صرف منہ اور قدم اور گٹے تک ہاتھ کھولنا ان کے سامنے جائز ہے باقی تمام بدن کا چھپانا فرض ہے۔

خصوصاً سر کھول کر گھر میں پھرنے کا عورتوں کو زیادہ مرض ہے، ان کافر عورتوں کے آنے کے وقت تمام سر کو چھپالینا چاہئے کہ بال تک بھی ان کو نظر نہ آئیں، اس کی طرف عورتوں کو بالکل توجہ نہیں جس کا سبب یہ ہے کہ ان کو احکام کی طرف توجہ کم ہے۔

میبوں (ڈاکٹر نبوں) سے تو ان کو بھی کھار واسطہ پڑتا ہے، مگر اکثر بھگنگنوں، چماروں یا کنجڑنوں سے بہت واسطہ پڑتا ہے، یہ عورتیں رات دن گھر میں لگھی رہتی ہیں، ان سے بہت کم احتیاط کی جاتی ہے۔

(الكمال في الدين للنساء مص المحتف حقوق الزوجين)

فصل

غیر مسلم ڈاکٹر عورتوں سے علاج کرانا

آج کل جا بجا شفا خانہ کھلے ہوئے ہیں جن میں زنانے شفا خانے بھی ہیں، ہندوستانی عورتوں وہاں جا کر میموں سے علاج کرتی ہیں اس ذریعے سے ان کے پاس آمد و رفت ہوتی ہے، اور جو زیادہ وسعت والے ہیں وہ میموں کو اپنے گھروں پر بلا تے ہیں۔ لوگ اس میں احتیاط نہیں کرتے اور یوں سمجھتے ہیں کہ یہ عورتوں ہیں ان سے کیا احتیاط، اس لئے بے تکلف میموں سے علاج کرتے ہیں، حالانکہ میمیں مردوں سے زیادہ قابل احتیاط ہیں کیونکہ مردوں سے تو مردوں کو سابقہ پڑتا ہے اور مرد میں متاثر ہونے کا مادہ کم ہے وہ ان کی باتوں سے کم متاثر ہوتے ہیں اور میموں کو عورتوں سے سابقہ پڑتا ہے اور ان میں متاثر کا مادہ زیادہ ہے یہ ہر نئی چیز سے بہت جلدی متاثر ہوتی ہیں، پھر میموں کے طرز تقریر میں ایک خاص بات ہوتی ہے جو (عام) ہندوستانی عورتوں میں نہیں ہوتی اس لئے وہ میموں کی باتوں سے بہت جلد متاثر ہو جاتی ہیں، چنانچہ ایک دیندار عورت نے اس حقیقت کو خوب سمجھا، اس کی آنکھ میں کچھ لقص (مرض) تھا، ڈاکٹر کو آنکھ دکھانے سے وہ انکار کرتی تھی اور یہ کہتی تھی کہ آنکھ ہی کی تو شرم ہے جب غیر مرد کے سامنے آنکھ ہو گئی پھر پردہ کا ہے کارہا، پھر اس نے ایک میم کو آنکھ دکھلانی، اس نے دیکھ کر کہا کہ میں اس علاج میں ماہر نہیں ہوں، تم کو ڈاکٹر صاحب کو آنکھ دکھلانا چاہئے، اس نے ڈاکٹر کو دکھلانے سے انکار کیا، اس پر میم صاحبہ نے ایسی تقریر کی کہ انکی رائے فوراً ابدل گئی اور ڈاکٹر کو دکھلانے کو

تیار ہو گئیں، پھر ان کو شبہ ہوا اور عہد کیا کہ اب ساری عمر بھی ان میمتوں کا بھی منہ نہ دیکھوں گی کہ اس ساحرہ (جادوگرنی) نے تو میری عمر بھر کی حیا اور غیرت کو ایک منٹ میں اپنی تقریر سے مغلوب کر دیا کہ اس وقت مجھے ڈاکٹر کے سامنے آنے سے بھی غیرت نہ روکتی تھی، ان کا کیا اعتبار یہ طالم تو اپنی تقریر سے کسی کا دین بھی بدل دیں تو تعجب نہیں۔

صاحبو! اس بات کو معمولی نہ سمجھو تو اس کی بہت احتیاط ضروری ہے خصوصاً یہ جو مشن کی میمتوں (عیسائی ڈاکٹر عورتوں) ہیں ان سے تو بہت ہی احتیاط لازمی ہے یہ اپنے مذہب کی تبلیغ بڑی باریکی سے کر دیتی ہیں کہ سننے والے کو پہنچنی نہیں چلتا مگر اس کا اثر یہ ہوتا ہے کہ مخاطب کے ذہن میں ان کے مذہب سے نفرت نہیں رہتی، اور بعض توعلاج کے ساتھ ساتھ وہ مذہبی گفتگو بھی صاف صاف کرتی رہتی ہیں میں نے بہت واقعات ایسے سنے ہیں کہ بعض عورتوں نے میمتوں (عیسائی ڈاکٹر عورتوں) کا علاج شروع کیا پھر ان پر ایسا اثر پڑا، کہ میمتوں نے دین بدل دیا، اور بعض نے دین نہیں بدل لتا تو پردہ کرنا چھوڑ دیا، اور بعض نے لباس اور زیور وغیرہ میں ان کا طرز اختیار کر لیا، یہ توبہ سے کم درجہ کا اثر ہے، اور اب روز بروز اس کی زیادتی ہو رہی ہے۔ (الکمال فی الدین ص ۷۹)

ایک شخص نے بیان کیا کہ ایک لڑکا نو تعلیم یافتہ ہے وہ اپنی بیوی سے تنفس رہے اور اس کے رشتہ داروں میں کوئی لڑکی ہے وہ ایم، اے پاس ہے اس سے اس کا تعلق ہے اور اس لڑکی کا میلان بھی اس کی طرف ہے اور اس لڑکی کے ماں باپ نے جو اس کی شادی کرنا چاہا تو اس نے صاف انکار کر دیا اور یہ کہا کہ ہم اپنی مرضی کا ڈھونڈ دیں گے، جس کا ہم نے تجربہ کر لیا ہے۔

جناب یہ نتیجہ ہے اس آزادی (بے پرڈگی) اور جدید تعلیم کا جن عورتوں کی یہ حالت ہو، بتلائیے، کیا وہ خانگی امور کو انجام دے سکیں گی، اگر شوہر بیمار ہو تو ہکا ہو وہ کیا پاؤں دبا سکیں گی، یا بچوں کی خدمت کر سکیں گی، ہاں بس اس کام کی ہیں کہ اولاد جنا کریں، بلکہ اگر کوئی مشین پچھے جننے کی ایجاد ہو تو یہ اس سے بھی آزاد ہو جائیں، اور یہ کہہ دیں گی کہ کیا ہمارا پیٹ فٹن ہے جو ہم پچھے کا بوجھ لا دے لادے پھریں، اب بھی ان سے جس قدر ہو سکتا ہے بچوں سے قطع تعلق رکھتی ہیں، پچھے پیدا ہوا اور کسی عورت کے حوالہ کر دیا۔

الحاصل عورتوں کی آزادی اور بے پرڈگی میں وہ مصلحتیں جن کے لئے وہ پیدا کی گئی ہیں، حاصل نہیں ہو سکتے ہیں، وہ پرده ہی میں حاصل ہو سکتی ہیں اور پرده کا مفہوم عام ہے یعنی وہ بھی پرده ہی ہے جو مالداروں میں ہے، اور وہ بھی پرده ہے جو غریبوں کی عورتوں میں ہے، بے پرڈگی وہ ہے جو آزاد عورتوں میں ہے۔

(الہند یہ ماحقہ مفاسد گناہ ص ۲۱۰)

کافر عورتوں سے علاج کرانے میں چند ضروری شرعی ہدایات

کافر عورتوں سے علاج کرانے میں کوئی مضاائقہ نہیں، مگر اس میں چند باتوں کا خیال رکھیں۔

(۱) ان سے علاج معالج کے سوا اور کوئی بات نہ کریں۔

(۲) ضرورت کے سوا زیادہ میل جوں نہ بڑھا سکیں، ان سے بہنا پانہ کریں، آج کل تو غصب یہ ہے کہ جس گھر میں ایک دفعہ میم صاحب کا قدم آ جاتا ہے پھر وہ روز کے روزاں میں کھڑی نظر آتی ہے، اگر وہ خود بھی نہ آتی تو گھر والیاں بلا تی ہیں،

اس کی بہت سختی سے بندش کرنا چاہئے۔

(۳) اگر وہ مذہبی باتیں شروع کرے تو فوراً روک دینا چاہئے، یا کم از کم سننا نہ چاہئے، اور اگر وہ کسی بات کا جواب مانگیں تو صاف کہہ دو کہ شہر میں علماء موجود ہیں تم ان سے جا کر کہو، وہ تم کو ہر بات کا جواب دیں گے۔

(۲) اور ایک خاص بات تواہی ہے جس کی طرف اکثر عورتیں تو کیا خاص مرد بھی اس کی طرف توجہیں کرتے، وہ یہ کہ جسم کے جن حصوں کا محروم مرد (جیسے بھائی وغیرہ) سے چھپانا فرض ہے، کافر عورتوں سے بھی ان کا چھپانا فرض ہے، مثلاً سر کا کھولنا یا گلائکھونا محروم کے سامنے جائز نہیں، ان مواضع کا کافر عورت کے سامنے کھولنا بھی بلا ضرورت حرام ہے۔ البتہ ان مواضع (جسم کے حصہ) کو علاج کی غرض سے کھولنا پڑے تو جائز ہے، لیکن بلا ضرورت ہرگز نہ کھولنا چاہئے، اس میں بکثرت مستورات (عورتیں) بتالا ہیں وہ بھی سمجھتی ہیں کہ عورتوں سے کیا پرده، حالانکہ شریعت میں کافر عورتوں کا حکم مثل اجنبی مرد کے ہے ان کے سامنے بدن کھولنا ایسا ہی ہے جیسا کہ غیر مردوں کے سامنے بدن کھولنا، پس ان سے تمام بدن کو احتیاط سے چھپاؤ، صرف منہ اور قدم اور گٹے تک ہاتھ کھولنا ان کے سامنے جائز ہے باقی تمام بدن کا چھپانا فرض ہے، اس کی طرف عورتوں کو بالکل توجہ نہیں۔

(التبیغ وعظ کسان النساء ص ۷۶۷ ج ۷)

باب ۱۵

فیشن پرستی

حق تعالیٰ نے مردوں و عورت میں فرق رکھا ہے، عورت کو مردوں کی برابری ظاہر کرنا اور ان کے مشابہ بنانا جائز نہیں، اسی کو تشبہ بالرجال کہتے ہیں یعنی مردوں کی سی صورت، شکل، چال، ڈھال اختیار کرنا حرام ہے، مگر آج کل عورتوں میں یہ خط بھی بہت پایا جاتا ہے، وضع قطع میں مرد بننا چاہتی ہیں ان کا بس چلے تو سچ مچ مرد ہی بن جائیں، مگر کیا کریں یہ تو ان کے اختیار سے خارج ہے، لہذا اتنا کرتی ہیں کہ مردانہ جوتا ہی پہن لیتی ہیں (مردانہ لباس پہن لیتی ہیں)

بیٹیو! خدا سے ڈر کہیں تمہارے ڈاڑھی نہ نکل آئے خدا تعالیٰ کو کچھ مشکل نہیں، یاد رکھو حق تعالیٰ نے ان باتوں کی تمنا کرنے سے بھی منع کر دیا ہے جو مردوں کے ساتھ خاص ہیں، تو تکلف کے ساتھ ان کے اختیار کرنے کو کب جائز رکھیں گے۔

بیٹیو! اللہ تعالیٰ سے ڈرتی رہو کہیں تشبہ بالرجال (مردوں کی مشابہت اختیار) کرنے سے تمہارے منه پر ڈاڑھی نہ نکل آئے ہم نے لکھنؤ میں ایک تمبا کو بیچنے والی عورت کو دیکھا ہے اس کی ڈاڑھی نکل آئی۔

(مردوں کی وضع اختیار کرنے والے پر سخت وعدید آئی ہے) حضور صلی اللہ علیہ وسلم نے ایسی عورت پر لعنت فرمائی ہے جو مردوں کی سی وضع بنائے اور ایسے مرد پر لعنت فرمائی ہے جو عورتوں جیسی وضع بنائے، اس لعنت کو مسلمان کیسے گوارہ کر سکتا

ہے، علماء نے اسی حدیث سے عورتوں کے لئے کھڑے (مردانہ) جوتے پہننے کو حرام کہا ہے۔
 (التبغ و عظ کساء النساء ص ۲۶۷ ج ۷)

شہروں میں ایسی آزادی پھیلی ہے کہ بعض شہروں میں عورتیں اچکن (مردانہ لباس) پہنتی ہیں، اور اس میں قصور عورتوں کا تو ہے ہی کچھ ڈھیلا پن مردوں کا بھی ہے، کہ وہ ان باتوں کو معمولی سمجھ کر عورتوں پر روک لوک نہیں کرتے حالانکہ یہ باتیں ہلکی اور معمولی نہیں لعنت سے زیادہ اور کیا سختی ہوگی، جب ان باتوں پر لعنت آئی ہے تو ہلکی کیسی مگر لوگوں کو دین کا اہتمام ہی نہیں، سالن میں ذرا نمک تیز ہو جائے تو مردایے خفہ ہو جاتے ہیں کہ کھانا نہ کھائیں اور رکابی (پلیٹ) یبوی کے منھ پر دے ماریں، اور مارنے پہنچنے کو کھڑے ہو جائیں مگر لعنت کے کام پر ذرا بھی حرکت نہیں ہوتی۔

بلکہ بعض مردوں ایسے آوارہ مزاج کے ہیں کہ باہرواں (فیشن والی) عورتوں کو دیکھ کر ان کے دل میں خود ہی شوق ہوتا ہے کہ اپنی گھروالیوں کو ایسا ہی بنائیں۔

افسوں! کہاں گئی ان کی غیرت اور کہاں گئی شرافت کیا شریف عورتوں کو بازاری بنانا چاہتے ہیں۔

گھر میں رہنے والی عورتیں تو بس الاول جلوں ڈھیلی ڈھالی وضع ہی میں اچھی لگتی ہیں، یہ کیا کہ کسی کسانی پھرتی ہیں، یہ کوئی سپاہی ہیں جو ہر وقت کمر کسی ہوئی ہے، ہاں یہ ضروری ہے کہ میلی کچلی نہ رہیں، کیونکہ صفائی سترہائی اور زینت اختیار کرنا یہ شوہر کا حق ہے، مگر یہ مناسب نہیں کہ آستینیں بھی کسی ہوئی ہیں پائچا میں بھی ایسے چست ہیں کہ چٹکی لوٹو کھال چٹکی میں آجائے جوتا بھی؟ ہوا ہے یہ کیا لغور کتیں ہیں، خدا تعالیٰ نے تم کو عورت بنایا ہے تم مرد کیسے بن سکتی ہو۔

(التبغ کساء النساء ص ۲۸۷ ج ۷)

دوسرا قوموں کا لباس اور فیشن اختیار کرنا

عقل وقل کی روشنی میں

آج کل لوگوں کو اس مسئلہ میں بھی شبہ ہے کہ دوسرا قوموں کی وضع (فیشن) اختیار کرنے کے متعلق کہتے ہیں کہ کیا اس سے ایمان جاتا رہتا ہے؟ اس کے متعلق دو مشاہیں عرض کرتا ہوں، اس وقت سلاطین (اور مختلف ممالک) میں جنگ ہو رہی تھی، اگر کوئی شخص جو برطانیہ کی فوج میں ہو وہ جرمنی سپاہی کی وردی پہن لے، اور منصبی خدمت (انپی ذمہ داری) میں کوئی کوتاہی نہ کرے تو کیا اس کا یہ فعل (حرکت) افران کی ناخوشی کا ذریعہ نہ ہو گا؟

دوسری مثال لیجئے کہ کیا کوئی مرد اپنے لئے زنانہ کپڑے پہننا اپنے لئے تجویز کر سکتا ہے، ذرا زنانہ کپڑے اور پازیب (چوڑی وغیرہ) پہن کر عام جلسے میں بیٹھ تو جائیں، زنانی وضع (طور طریق) میں سوائے شبے کے اور کیا عیب ہے۔

افسوس ایک مسلمان تو دوسرے مسلمان کی وضع اختیار نہ کرے کیونکہ اس میں اگر فرق ہے تو صرف مرد اور عورت کا ہے، اسلام تو دونوں کا مشترک ہے، اور مسلمان ہو کر غیر مسلمان (دوسرا قوموں) کی وضع اختیار کرے؟

تعجب ہے! بعض لوگ کہتے ہیں کہ ضرورت کی وجہ سے (دوسرا قوموں کا لباس) پہنتے ہیں، میں کہتا ہوں کہ اگر اس کی ضرورت تسلیم بھی کر لی جائے تو کیا ہر وقت ہی ضرورت رہتی ہے؟ یہ سب حیلے ہیں، میں اس کا اصلی گز (اور وجہ) بتلادوں، بات صرف یہ ہے کہ یہ ایسی قوم کی وضع (اویشن) ہے جو رعب اور

دبدبہ والی قوم ہے، اس کو محض اس لئے اختیار کرتے ہیں تاکہ ہمارا بھی رعب پڑے۔

میں کہتا ہوں کہ کون سا کام اٹکا ہوا ہے، اصل منشاء محض تکبر ہے لس اپنے کو بڑا بننے کی کوشش کرتے ہیں، اور یہ بڑا بنا قانون الہی میں بہت بڑا جرم ہے گو تعزیرات ہند (ہندوستانی دفعات) میں نہ ملے گا، مگر تعزیرات شرع (یعنی شریعت کی دفعات) میں ملے گا۔

حضور صلی اللہ علیہ وسلم ارشاد فرماتے ہیں کہ جس کے قلب میں رائی کے دانہ کے برابر تکبر ہو گا وہ جنت میں نہیں جا سکتا، جو جنت کونہ مانے وہ تو مخاطب ہی نہیں، مگر جو جنت کو مانتا ہے وہ سمجھ لے کہ اس پر کیسی وعید ہے۔

جنت جیسی چیز کا ہاتھ سے جاتا رہنا کیا چھوٹی بات ہے حدیث کے علاوہ قرآن شریف میں ہے: إِنَّ اللَّهَ لَا يُحِبُّ الْمُسْتَكْبِرِينَ ، اللَّهُ تَعَالَى تکبر کرنے والوں کو پسند نہیں فرماتے، اور شیطان راندہ درگاہ ہوا، اس کا سبب بھی تکبر تھا، غرض اپنے کو بڑا سمجھنا یہ جرم ہے اور فیشن وغیرہ میں جو غلو پیدا ہو گیا ہے اس کا منشأ تکبر ہے۔
(العاقلات الفتاویٰ ص ۳۲۵)

شرعی دلیل

حق تعالیٰ ارشاد فرماتے ہیں: وَلَا تَرْكُنُوا إِلَى الَّذِينَ ظَلَمُوا فَتَمَسَّكُمُ النَّارُ (ترجمہ) اور تم لوگ ظالموں (یعنی نافرمانوں) کی طرف مت جھاؤ کہی تم کو دوزخ کی آگ لگ جائے۔

اس سے معلوم ہوا کہ اہل باطل کی طرف میلان حرام ہے، اور یہ یقینی بات

ہے کہ اپنی وضع اور طریقہ چھوڑ کر دوسرے کی وضع اور طریقہ، فیشن خوشی سے تب ہی اختیار کرتا ہے، جب اس کی طرف دل سے بھکے، اور نافرمانوں کی طرف جھکنے پر دوزخ کی وعید فرمائی ہے، اس سے صاف معلوم ہوا کہ ایسی وضع اور طریقہ اختیار کرنا گناہ ہے۔ (حیاتِ مسلمین ص ۲۲۶، الافتضالات ص ۳۲۵ ج ۲، ۸)

حضرت ابن عمرؓ سے روایت ہے کہ رسول اللہ صلی اللہ علیہ وسلم نے فرمایا جو شخص وضع (یعنی فیشن وغیرہ) میں کسی قوم کی مشابہت اختیار کرے وہ ان ہی میں سے ہے۔ (احمد، ابو داؤد)

فائدہ: یعنی اگر کافروں فاسقوں کی وضع بنائے گا وہ گناہ میں ان کا شریک ہوگا۔

حضرت عبد اللہ بن عمرو بن العاص سے روایت ہے کہ رسول اللہ صلی اللہ علیہ وسلم نے مجھ پر دو کپڑے کسی کے رنگے ہوئے دیکھے فرمایا یہ کفار کے کپڑوں میں سے ہے ان کو مت پہنو۔ (مسلم)

فائدہ: ایسا کپڑا مرد کے لئے خوب بھی حرام ہے مگر آپ نے ایک وجہ یہ بھی فرمائی ”کہ یہ کفار کے کپڑوں میں سے ہے“ معلوم ہوا کہ اس وجہ میں بھی اثر ہے، پس یہ وجہ جہاں بھی پائی جائے گی یہی حکم ہوگا۔ (حیاتِ مسلمین ص ۲۲۶)

ابن عباس رضی اللہ عنہ سے روایت ہے کہ نبی صلی اللہ علیہ وسلم نے فرمایا اللہ تعالیٰ لعنت کرے ان مردوں پر جو عورتوں کی مشابہت بناتے ہیں، اور ان عورتوں پر جو مردوں کی مشابہت بناتی ہیں۔ (بخاری)

ابن ابی ملکیۃ سے روایت ہے کہ حضرت عائشہ رضی اللہ عنہا سے کہا گیا کہ ایک عورت مردانہ جو تپہنچتی ہے، انہوں نے فرمایا کہ رسول اللہ صلی اللہ علیہ وسلم نے

مردانی عورت پر لعنت فرمائی ہے۔ (ابوداؤد)

فائدہ: آج کل عورتوں میں اس کا بہت رواج ہو گیا ہے، اور بعض عورتیں انگریزی جوتہ پہننے ہیں جس سے دو گناہ ہوتے ہیں، ایک مردوں کی وضع اختیار کرنیکا، دوسرا غیر قوم کی وضع اپنانے کا۔ (حیات المسلمين ص ۲۲۶)

تشہہ یعنی دوسری قوموں کے طور طریق

اختیار کرنے کے شرعی احکام

(۱) تشبہ بالکفار، اعتقادات و عبادات میں کفر ہے، اور مذہبی رسومات میں حرام ہے، جیسا کہ زنار (دھاگا سا) باندھنا، سر پر چوٹی رکھنا "یا جے" پکارنا، ایسا تشبہ بلاشبہ حرام ہے۔ (الافتضات الیومیہ، سیرت المصطفیٰ، بحوالہ تھانوی ص ۵۵۹)

(۲) معاشرت اور عبادات اور قومی شعار میں تشبہ مکروہ تحریکی ہے مثلاً کسی قوم کا وہ مخصوص لباس استعمال کرنا، جو خاص انہی کی طرف منسوب ہو، اور اس کا استعمال کرنے والا اسی قوم کا ایک فرد سمجھا جانے لگے، جیسے ہندووں نہ دھوتی یہ سب ناجائز اور ممنوع ہے۔

اسی طرح کافروں کی زبان اور ان کے لب ولہجہ اور طرز کلام کو اس لئے اختیار کرنا کہ ہم بھی انگریزوں کے مشابہ بن جائیں، تو بلاشبہ یہ ممنوع ہو گا۔

(۳) اور جو چیزیں دوسری قوموں کی نہ قومی وضع ہیں، نہ مذہبی وضع ہیں گوان کی ایجاد کی ہوئی ہوں، اور تمام ضرورت کی چیزیں ہیں، جیسے دیاسلامی یا گھری، یا نئے ہتھیار، یا نئی ورزشیں جن کا بدل ہماری قوم میں نہ ہو، اس کا برنا جائز

ہے، جیسے بندوق، ہوائی جہاز وغیرہ، یہ درحقیقت شبہ نہیں، مگر شرط یہ ہے کہ اس کے استعمال کرنے سے نیت وار اداہ کافروں کی مشاہدہ کا نہ ہو، مگر ان جائز چیزوں کی تفصیل اپنی عقل سے نہ کریں بلکہ علماء سے پوچھ لیں۔

(حیات اسلامین، روح بست و ختم)

او مسلمانوں میں جو فاسق یا بدعتی ہیں، ان کی وضع اختیار کرنا بھی گناہ ہے۔

(انفاس عسکری ص ۳۹)

تشبہ ختم ہو جانے کی پہچان

اس کا معیار یہ ہے کہ جن چیزوں کے دیکھنے سے عام لوگوں کے ذہن میں یہ معلوم ہوتا ہو کہ یہ بات کفار کی ہے، اور کفار کی خصوصیت کی طرف ذہن جاتا ہوگا تو تشبہ ہو گا اور نہیں۔

(بس تشبہ کے ختم ہو جانے کی) پہچان یہ ہے کہ ان چیزوں کے دیکھنے سے عام لوگوں کے ذہن میں یہ کھٹک نہ ہو کہ وضع توفلانے لوگوں کی ہے، جب تک یہ خصوصیت باقی ہے اس وقت تک منع کیا جائے گا، جیسے ہمارے ملک میں کوٹ پتلون پہننا، وھوٹی باندھنا، یا عورتوں کو لہنگا (سازی اور مردانہ کرتے) پہننا، البتہ اگر یہاں پر بھی کوٹ پتلون عام ہو جائے کہ ذہن میں خصوصیت جاتی رہے تو ممنوع نہ ہو گا، مگر جب تک دل میں کھٹک ہے اس وقت تک تشبہ کی وجہ سے ناجائز رہے گا۔

(حسن العزیر ص ۲۱۲ ج ۳)

چند مثالیں

(۱) ایک صاحب نے عرض کیا کہ جو شخص اندن میں مسلمان ہوا اور وہاں کوٹ پتلون پہنے تو تشبہ ہو گایا نہیں؟ فرمایا وہاں تشبہ نہیں ہو گا کیونکہ وہاں یہ نہیں سمجھا جاتا کہ یہ غیر قوم کا لباس ہے، وہاں تو سب کا لباس یہی ہے، کوئی امتیاز نہیں، اگر یہاں پر بھی کوٹ پتلون عام ہو جائے کہ ذہن سے خصوصیت جاتی رہے تو ممنوع نہ ہو گا۔
(حسن العزیز ص: ۲۰۸ ج ۲)

(۲) سوال کیا گیا کہ عورتوں کو اپنے کرتے میں کف لگانا جائز ہے یا نہیں؟ فرمایا، جہاں مردوں کے ساتھ تشبہ ہو وہاں ممنوع ہے، اور جہاں (عام رواج ہو جانے کی وجہ سے مردوں کے ساتھ تشبہ) نہ ہو وہاں جائز ہے۔

(لفظات خبرت ص ۲۵ ج ۳)

(۳) میز کرسی پر کھانا کھانے کی قباحت میں بعض مقامات میں تامل ہوتا ہے کیوں کہ ان مقامات میں اب یہ عام طور سے مشہور اور عام ہو گیا ہے اور عموم شہرت کی وجہ سے تشبہ سے نکل جائے گا، مگر پورا عام نہیں ہوا، اس لئے دل میں کچھ کھٹک سی رہتی ہے، جب تک دل میں کھٹک ہے اس وقت تک تشبہ کی وجہ سے ناجائز ہے گا۔
(الکلام الحسن ص: ۸۲)

ضروری تنقیبیہ از مرتب

فائدہ: مذکورہ بالا اصول و قواعد اور مثالوں سے لباس اور زینت کے تمام مسائل کو سمجھنا چاہئے، زمانہ اور مکان کے لحاظ سے احکام مختلف بھی ہو سکتے ہیں، مثلاً

سازی پہننا، اس وقت یوپی میں غیر مسلم یا بد کار اور آزاد عورتوں کا لباس سمجھا جاتا ہے، اس لئے مکروہ ہوگا لیکن صوبہ بہار میں عام لباس یہی ہے مسلمان عورتیں بکثرت بلکہ سب سازی استعمال کرتی ہیں، اس لئے وہاں تشبہ کا سوال ہی نہیں پیدا ہوتا، لہذا وہاں بلا کراہت جائز ہوگا۔

دوسری قوموں کے نئے نئے فیشن اختیار کرنا

بعض عورتوں نے سایہ پہننا شروع کیا ہے اور وہ میم صاحب بننا چاہتی ہیں، ہاتھوں میں چوڑیاں نہیں، کان نگے ان میں بالیاں تک نہیں جو طرز میموں کا ہے وہ اختیار کیا ہے، عورتوں میں یہ نیا فیشن ہے۔

میں کہتا ہوں اس سے قطع نظر کہ تشبہ (یعنی لباس میں بھی دوسری قوموں کی مشابہت اختیار کرنا) ناجائز ہے، اخلاق پر بھی تو اس کا بہت براثر پڑتا ہے وہ یہ کہ اس سے تکبر پیدا ہوتا ہے تو جو (لباس) تکبر کا سبب ہوگا، وہ بھی ناجائز ہوگا (ایسا لباس پہننے والے) اپنے آپ کو بڑا اور دوسروں کو ذلیل سمجھتے ہیں۔

اور میں یہ نہیں کہتا کہ غیر قوم کی ہر چیز ناجائز ہے بلکہ وہ ناجائز ہے جس کو دوسری قوم کے ساتھ خصوصیت ہے، اور جس چیز کو دوسری قوم کے ساتھ خصوصیت نہیں وہ جائز ہے، جیسے کرسی وغیرہ میں کوئی امتیازی شکل باقی نہیں رہی اور وہ کسی خاص قوم کی وضع نہیں سمجھی جاتی، اس لئے جائز ہے اور سایہ وغیرہ میں امتیازی شکل باقی ہے اس لئے ناجائز ہے۔

اور امتیازی شکل (باقی رہنے یا نہ رہنے) کی علامت یہ ہے کہ اگر اس کو دیکھ کر طبیعت کھٹک جائے کہ یہ تو فلاں قوم کا طرز (لباس) ہے تو تشبہ ہے ورنہ تشبہ

نہیں، چنانچہ سایہ (سازی) وغیرہ دیکھ کر فوراً دیکھنے والے کاذب ہن منتقل ہوتا ہے کہ یہ تو میموں کا طرز ہے اور کرسی میں ایسا نہیں ہے، اسی پر اور چیزوں کو قیاس کرو (ابتهہ اگر رواج ہو جانے کی وجہ سے طبیعت میں یہ کھلک باقی نہ ہے کہ یہ تو دوسری قوم کا لباس ہے تو شبہ ختم ہو جائے گا اور شبہ کی وجہ سے ممانعت بھی باقی نہ رہے گی)۔

مردوں کے کہنے سے دوسری قوموں کا لباس پہننا

آج کل بہت سی جگہ عورتوں کو فیشن کا بہت اہتمام ہو گیا ہے، دوسری قوموں کی وضع بناتی ہیں، سایہ (سازی) پہننے لگی ہیں، کانپور میں دیکھا بعض عورتیں اچکن (صدری وغیرہ مردانہ لباس) پہنتی ہیں، یہ آفت اب نازل ہوئی ہے۔

اور بعض جگہ عورتیں خود ایسا نہیں کرتیں مگر بعض مردان عورتوں کو اس پر مجبور کرتے ہیں، مگر یہ سمجھ لیجئے کہ ”لاطاعة لمخلوق فی معصية الخالق“ اللہ تعالیٰ کی نافرمانی میں مخلوق کی اطاعت نہیں، پس عورتوں کو چاہئے کہ مردوں کے کہنے سے ایسا لباس ہرگز نہ پہنیں، جس میں مردوں کے ساتھ (یادوسری قوموں کا) شبہ ہے۔

(العاقلات الغافلات ص ۳۲۲)

باب ۶

زیور کا استعمال

زیور استعمال کرنے کی اصل غرض

عقلاء نے زیور (استعمال کرنے کی وجہ اور) تجویز اس لئے نکالی ہے کہ یہ نقد (روپیہ پیسہ) کے لئے قید ہے کیونکہ اس سے رقم محفوظ ہو جاتی ہے یعنی مثلاً اگر ہم کو کسی وقت چار آنہ کی ضرورت ہو تو اس کے لئے روپیہ توڑا لیں گے مگر پانچ سور روپیہ کی چوڑیاں (یا زیور کو عادۃ) فروخت نہیں کر سکتے، تو روپیہ اکثر جمع نہیں رہ سکتا، اور زیور سے رقم محفوظ ہو جاتی ہے، زیور پہننے سے اصلی غرض یہی ہے، یہی وجہ ہے کہ قصبات (اور شہروں) میں زیور زیادہ ہوتا ہے کیونکہ دیہاتی لوگ بینک وغیرہ میں رکھنا نہیں جانتے، اور جب (زیور کی) یہ غرض ہے تو اس کا خوبصورت اور بدصورت ہونا کیسا؟ بلکہ اس غرض کے لئے تو اور بحدا بنا کر پہننا چاہئے تاکہ کسی کی نگاہ اس پر نہ اٹھے اور کوئی پیچھے نہ لگ جائے، اور اگر بحدا بھی نہ ہو تو خیر پہلی دفعہ تو خوبصورت بنوالو پھر جیسا بن جائے اس پر اتفاقاً کرو۔

(اسباب الغفاری ص ۳۸۲ الحمد لله رب العالمین و دین)

زیور استعمال کرنے کے نقصانات

زیور میں یہ نفع بیان کیا جاتا ہے کہ مال محفوظ ہو جاتا ہے کیونکہ نقدر روپیہ

تو خرچ ہو جاتا ہے اور زیور بنوانے سے اس کی حفاظت ہو جاتی ہے میں اس کو کسی درجہ میں تسلیم کرتا ہوں لیکن دیکھنا یہ ہے کہ اس میں کوئی نقصان بھی ہے یا نہیں۔ غور کرنے سے معلوم ہوتا ہے کہ اس میں قومی، ملکی، ذاتی سب قسم کے نقصانات ہیں۔

(۱) قومی نقصان تو یہ ہے کہ زیور کھلاوے اور بڑے بنے کے لئے پہننا جاتا ہے، اور بڑے بنے کی عادت بہت بڑی ہے حدیث میں ہے: "لَا يَدْخُلُ الْجَنَّةَ مَنْ كَانَ فِي قَلْبِهِ مُثْقَالٌ ذَرَّةٌ مِّنْ كَبْرٍ"۔ یعنی جس شخص کے دل میں ذرہ برابر کبر (تلکبر) ہو گا وہ جنت میں نہ جائے گا۔

(نیز زیور کے پہننے سے) کبھی دوسرے کی تحقیر مقصود ہوتی ہے، اور جب اس سے کسی کی تحقیر کی گئی تو مساوات نہیں رہی، اور قومی ترقی کا اصل اصول مساوات ہے
 (۲) ملکی نقصان یہ ہے کہ زیور کی محبت حب مال ہے، اور جس قوم میں مال کی محبت ہے وہ کوئی کام ملکی ترقی کا نہیں کر سکتی۔

(۳) اور ذاتی نقصان تو سب سے پہلے یہ ہے کہ اس کی حفاظت کرنی پڑتی ہے ہر وقت خطرہ میں ہے کہ کوئی لوٹ نہ لے کوئی چرانے لے کہیں کھونے جائے۔ دوسرانے نقصان یہ ہے کہ زیور پہن کر عورتیں کچھ کام نہیں کر سکتیں اچھی خاصی اپاہج بن جاتی ہیں، جب وہ ہلنے جلنے کے بھی کام کی نہ رہی تو صحت کی جو گست ہو گی وہ معلوم ہے (یہ صحت کا نقصان ہے)

تیسرا نقصان یہ ہے کہ بعض دفعہ زیور ٹوٹ جاتے ہیں، یا کھو جاتے ہیں، اور بناتے وقت سناراں میں کھوٹ ملاتے ہیں، یہ سب مالی نقصان ہوا۔
 ان دنیوی نقصانات کے علاوہ دینی نقصانات تو اس قدر ہیں کہ کوئی نفع اس

کا مقابلہ ہی نہیں کر سکتا، اضاعت وقت اور اسراف (فضول خرچی) اور مال کی محبت، اور ریا، سمعہ (شہرت، دکھلاؤ) اور تکبر و تفاخر یہ اس کے نتائج ہیں، جس کو ہم لوگوں نے بہت ہی معمولی سمجھ رکھا ہے، ان کے متعلق جو وعید میں قرآن و حدیث میں وارد ہیں ان کو کوئی دیکھتے تو کبھی زیور کا نام نہ لے، مگر طبیعتوں میں ایسا انقلاب ہوا ہے کہ دنیوی و دینی نقصانات کے باوجود عورتوں کو دن رات اس سے فرصت ہی نہیں۔
(ملفوظات اشرفیہ مطبوعہ پاکستان ص ۲۸۶)

زیور استعمال کرنے کا شرعی حکم

عورتوں کو زیور پہنانا جائز ہے لیکن زیادہ نہ پہنانا بہتر ہے جس نے دنیا میں نہ پہنانا اس کو آخرت میں بہت ملے گا، اور بختازیور (یعنی جس زیور میں آواز ہوتی ہو) پہنانا درست نہیں، جیسے پازیب وغیرہ اور بختازیور چھوٹی لڑکیوں کو بھی پہنانا جائز نہیں۔

چاندی اور سونے کے علاوہ اور کسی چیز کا زیور پہنانا بھی درست ہے جیسے پیتل، ہلکت، رانگا، وغیرہ، مگر انگوٹھی سونے چاندی کے علاوہ اور کسی چیز کی درست نہیں۔
(بہشتی زیور ص ۳۸۷ ج ۳)

ضرورت کی وجہ سے لباس و زیور استعمال کرنے کی

مختلف صورتیں اور شرعی احکام

ضرورت کے درجے بھی ہیں:

(۱) ایک یہ کہ جس کے بغیر کام نہ چل سکتے یہ تو مباح بلکہ واجب ہے۔

(۲) دوسرے یہ کہ ایک چیز کے بغیر کام تو چل سکتا ہے مگر اس کے ہونے سے راحت ملتی ہے اگر نہ ہو تو تکلیف ہو گی گو کام چل جائے گا، مگر وقت (دشواری) سے چلے گا، ایسے سامان کے رکھنے کی بھی اجازت ہے۔

(۳) ایک سامان اس قسم کا ہے جس پر کوئی کام نہیں امکنا نہ اس کے بغیر تکلیف ہو گی، مگر اس کے ہونے سے اپنا دل خوش ہو گا، تو اپنا جی خوش کرنے کے واسطے بھی کسی سامان کے رکھنے کا بشرط و سعیت مضاف نہیں، یہ بھی جائز ہے۔

(۴) ایک یہ کہ دوسروں کے دکھانے اور ان کی نگاہ میں بڑا بننے کے لئے کچھ سامان رکھا جائے یہ حرام ہے۔

یہ جو ضرورت وغیرہ کے درجات میں نے لباس و زیور وغیرہ کے متعلق بیان کئے ہیں، یہ ان کے ساتھ خاص نہیں، بلکہ یہ درجہ ہر چیز میں ہے دکان میں بھی، اور برتنوں میں بھی، ہر چیز میں ضرورت کا معیار یہ ہے کہ جس کے بغیر تکلیف ہو وہ ضروری ہے، اور جس کے بغیر تکلیف نہ ہو وہ غیر ضروری اب اگر اس میں اپنا دل خوش کرنے کی نیت ہو تو مباح ہے، اور اگر دوسروں کی نظر میں بڑا بننے کی نیت ہو تو حرام ہے، اس معیار کے موافق عمل کرنا چاہئے۔ (غريب الدناس ۱۵۶)

دل کا چور

زیور اور لباس پہننے میں فاسد نیت

جو عورتیں اپنی راحت کے لئے یا اپنا اور اپنے خاوند کا جی خوش کرنے کے لئے قیمتی کپڑا یا زیور پہنتی ہیں تو ان کو مذکورہ شرط کے ساتھ (یعنی دھلاوے اور تکبر

کے لئے نہ ہوان کو) تو گناہ نہیں ہوتا، اور جو عورتیں محض دھلاوے کے لئے پہنچتی ہیں وہ گنجہگار ہیں، اور اس کی علامت یہ ہے کہ اپنے گھر میں توڈ لیل و خوار بھنگنوں کی طرح رہتی ہیں، اور جب کہیں شادی میں نکلیں گی تو نواب کی بچی بن کر جائیں گی، اب عورتیں دیکھ لیں (اور اپنے دل کو ٹولیں) کہ یہ جوڑے بدل کر جاتی ہیں، اس میں ان کی کیانیت ہوتی ہے اگر اپنی راحت اور دل کی خوشی ہے تو گھر میں اس ٹھاٹھ سے کیوں نہیں پہنچتیں۔

بعض عورتیں کہتی ہیں کہ ہم اپنے خاوند کی عزت کے لئے عمدہ جوڑے اپہن کر نکلتی ہیں، اگر اس تاویل کو مان لیا جائے تو پہلی دفعہ ایک جوڑا تم نے شادی کے لئے نکلا تھا، خاوند کی عزت کے لئے تمہارے خیال میں وہی کافی تھا ب دیکھو کہ اگر کبھی شادی میں دو تین دن جانا ہو جائے تو تم تینوں دن اسی ایک جوڑے میں جاؤ گی، یا ہر دن نیا جوڑا بدل لوگی؟ ہم تو یہ دیکھتے ہیں کہ ہر دن نیا جوڑا بدل جاتا ہے آخر یہ کیوں؟ خاوند کی عزت کے لئے تو ایک بہت کافی تھا، مگر نہیں! ایک جوڑے میں ہر دن نہیں جاسکتیں بلکہ ہر دن نیا جوڑا بدلتی ہیں، اگر اور کچھ نہ بھی بد لیں گی تو دو پڑے تو ضرور ہی بد لیں گی کیونکہ وہ سب سے اور پر رہتا ہے، سب کی نظریں اس پر پہلے پڑتی ہیں، اس لئے اس کو ضرور بد لیں گی تاکہ ہر دن نیا جوڑا معلوم ہو، یہ سب ریا ہے اور اس غرض سے قیمتی کپڑا یا زیور پہننا حرام ہے۔

(غريب الدناس ۱۵۶ محدث دین و دنیا)

زیور استعمال کرنے کا شرعی حکم

لباس اور زیور میں کوتاہی کا آسان علاج

(عورتوں کو جب دیکھو) ان کی تمام تر گفتگو زیور، کپڑے، روپے پیسے کے متعلق ہوتی ہے جس سے معلوم ہوا کہ ان میں زیور کی اور لباس کی محبت بہت زیادہ ہے۔

اگر کوئی کہے کہ یہ امور تو عورتوں میں فطری ہیں، پھر فطری امر پر کیوں ملامت کی گئی وہ تو اختیار سے باہر ہے۔

اس کا جواب یہ ہے کہ فطری امر پر ملامت کرنا مقصود نہیں، بلکہ اعتدال کی تعلیم مقصود ہے کہ عورتوں کو زینت میں انہا کرنے ہونا چاہئے باقی اعتدال کے ساتھ تو زینت ضروری ہے، علماء نے لکھا ہے کہ شوہر بیوی کو زینت نہ کرنے پر مارکتا ہے، مگر یہ نہ ہونا چاہئے کہ رات دن اسی فکر میں رہیں، لیکن ان کا مزاج یہ ہو گیا ہے کہ رات دن اسی فکر میں پڑی رہتی ہیں، رات دن ان کا یہی مشغله ہوتا ہے۔

اس کا علاج یہ ہے کہ زیور کا استعمال کم کر دیا جائے۔

یہ مطلب نہیں کہ اپنے گھر میں استعمال کم کر دو کیونکہ اپنے گھر میں تو عموماً عورتیں زیور پہنتی ہی نہیں اور لباس بھی معمولی ہی پہنتی ہیں، بلکہ مطلب یہ ہے کہ جب کسی دوسرے کے گھر جاؤ تو زیور کم پہن کر جاؤ، اور لباس بھی معمولی پہن کر جاؤ، باقی سارے زیور کو اور قسمی جوڑوں کو اپنے گھر میں پہنو، کیونکہ شریعت نے عورتوں کو چاندی سونے کا زیور اور ریشم کا کپڑا اسی لئے حلال کیا ہے تاکہ وہ شوہر

کے سامنے اس سے زینت کر سکیں، تو ان کے استعمال کا اصلی محل اپنا ہی گھر ہے، مگر اب عورتوں نے اسی تعلیم کے خلاف یہ طرز اختیار کر رکھا ہے کہ شوہر کے سامنے تو معمولی حالت میں رہیں گی اور دوسرے کے گھر بن ٹھن کر جائیں گی تو یہ عمل خلاف شریعت بھی ہے اور اس سے زیور، لباس کی محبت بھی بڑھتی ہے اس لئے عورتوں کو شریعت کی اصل تعلیم پر عمل کرنا چاہئے کہ اپنے گھر میں سب زیور، لباس پہنانا کریں، اور دوسرے کے گھر میں معمولی زیور، لباس پہنان کر جایا کریں، اس سے زیور و لباس کی محبت ان کے دل میں کم ہو جائے گی۔

اور سب سے بڑا مجاہدہ یہ ہے کہ شادی اور دوسری تقریبات (خوشیوں) کے موقع پر سادے کپڑے اور سادا زیور پہنان کر جایا کریں، اصلاح تو اسی طرح ہوگی، اس کے بغیر صرف کتنا بیس پڑھنے اور وعظ سننے سے کچھ نہ ہوگا، رہایہ کہ یہ تو بہت دشوار ہے دل پر آ راہ چل جائے گا کہ بھری برادری میں سب لوگ تو اچھے زیور اور عمدہ لباس سے آئیں، اور ہم سادے لباس اور معمولی زیور میں ہوں تو صاحبو! دنیا کا بھی کوئی کام بغیر محنت کرنے نہیں ہوتا، دینداری ہی ایسی ستی کیوں ہے لوگ بغیر محنت کے دیندار بننا چاہتے ہیں۔

(المجاہدہ، بالحقۃ حقیقت تصوف و تقویٰ ص ۱۳۸)

(خیر الاثاث للاناث ص ۲۰۷، بالحقۃ حقیقت مال وجاه)

زیور پہننے کی ہوں

عورتوں کی حالت یہ ہے کہ زیور سے کسی وقت ان کا پیٹ نہیں بھرتا کانوں میں بالیاں بھی ہیں، بندے بھی ہیں ان کو کچھ حس ہی نہیں کہ اس سے کان ٹوٹیں

گے یا کیا ہوگا، چاہیں کان جھک پڑیں، مگر ان کو سب زیور لادنا فرض ہے ناک میں نتھ بھی ہے اور لوگ بھی ہے پھر چاہے لوگ سے ناک میں آگ ہی لگ جائے مگر کیا مجال ہے جو کسی وقت اترے، پھر اس زیور کے شوق میں ان کو ساری مصیبتیں آسان ہو جاتی ہیں، یعنی کان چھدوانے میں لتنی تکلیف ہوتی ہے مگر لڑکیاں ہنسی خوشی سب کام کر لیتی ہیں، بلکہ اگر کوئی ان سے یہ کہے کہ کان چھدوا و اکر کیا لوگی خومخواہ تکلیف اپنے سرموں لیتی ہو کان مت چھدوا و تو اس سے لٹنے کو تیار ہو جاتی ہیں۔
(الکمال فی الدین ص: ۸۳)

ایک لطیفہ

ایک بنئے کا قصہ مشہور ہے کہ اس نے اپنی بیوی سے کہا کہ ذرا سل کابٹہ اٹھاؤ، اس نے کہا کہ سل کابٹہ مجھ سے کیسے اٹھے گا بھاری پھر ہے کہیں میری کمر میں چک نہ آجائے، اس نے پھر تو خود اٹھا لیا لیکن سل کو کسی بہانے سے باہر لے گیا، اور ایک سنار کو بلا کر کہا کہ اس سل کے اوپر سونے پتھر خوبصورتی کے ساتھ ڈال دے اور اس میں ایک مضبوط زنجیر ڈال دے جب وہ تیار ہو کر آگئی تو اسی بیوی کو لا کر دیا کہ لوهہم نے تمہارے واسطے ایک ہنریکل (بھاری زیور) بنوایا ہے اسے پہن لو، تو اس نے خوش ہو کر اسے گلے میں ڈال لیا، اور گلے میں لٹکائے پھر نے لگی گردن بوجھ سے جھکی جاتی تھی مگر زیور کے شوق میں سب تکلیف گوارہ تھی، اس کے بعد بنئے نے جو تذکال کر خوب خبر لی کہ کمخت اس روز تو تجھ سے سل کابٹہ بھی نہ اٹھتا تھا اور آج سل کو گلے میں لٹکائے پھرتی ہے آج تیری کمر میں کچھ نہیں ہوتا۔
خیر یہ قصہ تو گڑھا ہوا معلوم ہوتا ہے مگر جس نے گڑھا ہے اس نے عورتوں

کے مزاج کو خوب سمجھا ہے حقیقت میں ان کو زیور کی حرص ایسی ہے کہ اگر سونے کا زیور بہت بھاری بھی ہو تو یہ کبھی اس کے پہننے سے انکار نہ کریں گی گوگردن اور گلا کیسا ہی دکھتا رہے۔ (الکمال فی الدین ص ۸۲)

زیور پہننے کا فیشن

آج کل کچھ دنوں سے نو عمر لڑکیوں میں زیور کا شوق کم ہو گیا ہے، یہ نیا فیشن چلا ہے کہ نو عمر لڑکیاں آج کل کان وغیرہ ننگے رکھتی ہیں، چاندی کا زیور تو آج کل عیب شمار ہونے لگا، شرفاء کی لڑکیاں صرف سونے کا زیور پہنتی ہیں، وہ بھی صرف کانوں میں دو ہلکے ہلکے بندے، اور سارا بدن زیور سے ننگا ہے، ہاں پیروں میں کچھ چاندی بھی ڈال لیتی ہیں کیونکہ وہ حقیر چیز ہے پیروں ہی میں وہنی چاہئے، آج کل زیور میں لڑکیوں نے اختصار کر لیا ہے، اور اس مذاق کی ابتداء میموں کے اتباع سے ہوئی میسمیں زیور نہیں پہنتی، کیونکہ ان کی قوم میں اس کاروائی نہیں، حکمران قوم ہے ان کو دیکھ دیکھ کر ہندوستانی عورتوں میں بھی یہ مذاق پیدا ہو گیا، اور یہ اس طرح کہ آج کل جام جا شفاخانے کھلے ہوئے ہیں جن میں زنانے شفاخانے بھی ہیں، ہندوستانی عورتیں وہاں جا کر میموں سے علاج کرتی ہیں اس ذریعے سے ان کے پاس آمد و رفت ہوتی ہے، اور جو زیادہ وسعت والے ہیں وہ میموں کو اپنے گھروں پر بلاتے ہیں پھر ایک نے تو میموں کو دیکھ کر ان کا طرز اختیار کیا، پھر اس کو دیکھ دیکھ کر دوسرا میم نے اپنا رنگ بدلا۔

(الکمال فی الدین ص ۸۷)

الغرض ان میں (میموں) کا یہ اثر ہے کہ نو عمر لڑکیوں کو زیور کا خیال کم ہو گیا

ہے، اس کا منشاء کفایت شعاراتی ہرگز نہیں، کیا ساری کفایت شعاراتی زیور ہی میں رہ گئی؟ اچھا کپڑوں میں کفایت شعاراتی کیوں نہیں کی جاتی، جو لڑکیاں زیور کم پہننے ہیں وہ کپڑوں میں بڑی رقم صرف کرتی ہیں، اسی طرح گھر کی آرائش و زینت میں بھی خرچ کی پروانہ نہیں کرتیں، اس سے معلوم ہوا کہ ان کا مقصد محض میموں کا اتباع ہے، جس چیز میں وہ رقم صرف نہیں کرتیں اس میں یہ بھی صرف نہیں کرتیں، اور جس میں ان کو زیادہ غلو ہے اس میں یہ بھی خرچ کی پروانہ مالی و سمعت نہیں بھی ہے وہ رواج) اس درجہ غالب ہوا ہے کہ جن عورتوں میں زیادہ مالی و سمعت نہیں بھی ہے وہ بھی معمولی کپڑوں اور معمولی زیوروں ہی میں ایسی تراش خراش کرتی ہیں، اور ایسی وضع (طرز) سے اس کو بناتی ہیں، جس سے وہ میم کی طرح نظر آنے لگیں۔
بس ایسی حالت میں ان کو زیور کا خیال کم ہونا کوئی خوشی کی بات نہیں بلکہ یہ تو اس کا مصدقہ ہو گیا۔

اگر غفلت سے بازاً آیا جفا کی
تلافی کی بھی ظالم نے تو کیا کی
اگر یہ اپنی پرانی وضع پر قائم رہیں پھر زیور کا شوق کم کر دیں اس وقت البته
خوشی کی بات ہے۔ (الكمال في الدین ص ۸۲)

آواز دار زیور پہننے کا شرعی حکم

باجہ دار زیور پہننا منوع ہے، البته جس میں خود باجہ نہ ہو اگرچہ لگ کر بجتا ہو اس کا پہننا جائز ہے، مگر اس طرح چلنا کہ اجنبی اس کی آواز سے منوع ہے:
قال اللہ تعالیٰ: ”وَلَا يَضُرِّ بُنَّ بَارِ جُلْهَنَ لِيَعْلَمُ مَا يَخْفِيْنَ مِنْ
زِيَّتِهِنَّ“ (پارہ ۱۸ سورہ نور آیت ۳۱)

وقال النبی صلی اللہ علیہ وسلم: "لاتدخل الملائکة فيه جرس وقال مع کل جرس شیطان۔"

(رواہ ابو داؤد)

جس زیور کی آواز پیدا ہو وہ وقت کے ہیں، ایک وہ جو خود بھی بتتا ہو جیسے گھونگرو یا بجہ دار جہا نور اس کا پہننا تو اس وجہ سے کہ حدیث میں جرس سے نہیں آئی ہے، بالکل منوع ہے اور قرآن میں یہ مراد نہیں۔

اور دوسری قسم وہ ہے جو خود نہیں بتتا مگر دوسری چیز سے لگ کر آواز دیتا ہے جیسے چھڑے اور کڑے (اور چوڑیاں) اس کا پہننا جائز ہے اور اسی کی نسبت اس آیت میں حکم ہے کہ پاؤں زور سے نہ رکھیں یعنی پہننا درست ہے، مگر اس کا ظاہر کرنا فتنہ اور اجنبیوں کے میلان کے خوف سے درست نہیں (لیکن) بعض عورتیں منیہار (مردوں) سے چوڑیاں پہنتی ہیں یہ بڑی بیہودہ بات (اور بالکل حرام ہے) (بہشتی زیور ص ۱۸۸ ج ۳)

فائدہ: چوڑیاں سب (قسم کی پہننا) جائز ہے۔

(امداد الفتاویٰ ص ۲۶۱ ج ۲)

بائبے

بدنگاہی و فعلی کابیان

امر دینی بے ریش خوبصورت لڑکے سے احتیاط

امر دینی بے داڑھی والا لڑکا (خوبصورت جس کی طرف میلان قلب و کشش ہو) بعض احکام میں اجنبی عورت کی طرح ہے، یعنی شہوت کے اندر یہ کے وقت اس کی طرف دیکھنا اس سے معافہ یا مصافحہ کرنا، اس کے پاس تنہائی میں بیٹھنا اس کا گانا سننا یا اس کے موجود ہوتے ہوئے گانا سننا یا اس سے بدن دبوانا، اس سے بہت پیار و اخلاص کی باتیں کرنایہ سب حرام ہے۔

(اصلاح الرسم ص ۱۰۲)

امر دول سے قرآن پاک یا نعمت سننا

اسی طرح اجنبی عورت یا امر دشمنی سے گانا سننا یا بھی ایک قسم کی بدکاری ہے حتیٰ کہ اگر کسی لڑکے کی آواز سننے میں نفس کی شرکت ہو تو اس سے قرآن سننا بھی جائز نہیں۔

اکثر لوگ لڑکوں کو نعمت غزلیں یاد کراویتے ہیں یہ بھی جائز نہیں ہے، فقهاء نے یہاں تک لکھا ہے کہ اگر بے ریش لڑکا مرغوب طبع ہو تو اس کی امامت بھی مکروہ ہے تو جب امام بننا کر کھڑا کرنا جائز نہیں حالانکہ اللہ کا قرآن ہی پڑھے گا مگر فقهاء نے بلا ضرورت اس کی بھی اجازت نہیں دی۔

اکثر واعظین عورتوں کے مجمع میں خوشحالی سے اشعار پڑھتے ہیں یہ بالکل ہی مصلحت دین کے خلاف ہے حضور صلی اللہ علیہ وسلم نے ایک مرتبہ سفر میں ایک غلام کو عورتوں کے سامنے اشعار پڑھنے سے روک دیا اور فرمایا تھا کہ ”رویدک یا انجشہ لاتکسر القواریر“ (بخاری شریف) تو جب اس زمانہ میں کہ سب پر تقویٰ غالب تھا حضور صلی اللہ علیہ وسلم نے اس کی اجازت نہیں دی تو آج کس کو اجازت ہو سکتی ہے، بالخصوص جب کہ خود عورتیں یا لڑکے ہی پڑھنے والے ہوں۔ (دعوات عبدیت ص ۹۲۶)

عورتوں کی طرح امردوں کو پرده کا حکم کیوں نہیں

ایک سوال کیا گیا کہ عورتوں کے پرده میں رکھنے کی علت تو یہی ہے، کہ ان کے خروج (باہر نکلنے) سے فتنہ کا اندیشہ ہے اور یہ علت جیسی عورتوں میں پائی جاتی ہے اما درد (بے ڈاڑھی کے خوبصورت لڑکوں میں جن کی طرف کشش ہوتی ہے ان) میں بھی پائی جاتی ہے تو اشتراک علت سے حکم بھی مشترک ہونا چاہئے، اور امردوں کے لئے بھی خروج (باہر نکلنا) جائز نہیں ہونا چاہئے۔

جواب میں فرمایا کہ شریعت کا قاعدہ کلیہ ہے کہ جس امر میں مفاسد شامل ہو جائیں اگر وہ غیر ضروری ہوتا ہے تو اس امر ہی کو روک دیا جاتا ہے اور اگر وہ ضروری ہوتا ہے تو اس کی ممانعت نہیں کی جاتی، بلکہ مفاسد کے اصلاح کی کوشش کی جاتی ہے تو عورتوں کا باہر نکلنا چونکہ غیر ضروری تھا، اس لئے مفاسد کی وجہ سے اسی کو روک دیا گیا، اور امرد (بے ریش لڑکے) چونکہ چند روز میں رجال (مرد) ہونے والے ہیں اور ان کے لئے ایسے کمالات جن کا امردوں کو حاصل ہونا ضروری ہے ان

کا حاصل کرنا ضروری ہے اور وہ عادۃ بغیر خروج (باہر نکلے بغیر) ممکن نہیں، اس لئے ان کے خروج کو نہیں روکا گیا بلکہ مفاسد کا انسداد (بندش) ڈرانے اور عید کے ذریعہ سے کیا گیا۔ (مجادلات معدلت دعوات عبدیت ص ۱۵۲)

بدنگاہی کا مرض

آنکھوں کے بہت سے گناہ ہیں لیکن یہاں ایک خاص گناہ کا ذکر ہے بدنگاہی، لیکن اس گناہ کو لوگ گناہ سمجھتے ہی نہیں۔

بعض لوگ نظر میں بتلا ہوتے ہیں یعنی غیر محروم کی طرف بے با کانہ دیکھتے ہیں اور اس کی ذرا پرواہ نہیں کرتے بلکہ یہ ایسا مرض ہے کہ اس سے بہت کم لوگ پاک ہیں کیونکہ اکثر ان گناہوں سے لوگ بچتے ہیں جن کے ارتکاب میں فوت جاہیار سوائی کا خیال ہوا اور اس گناہ میں جاہ (عزت) فوت نہیں ہوتی اس لئے کہ اول تو دوسرے کو نظر کی خبر ہی کیوں کر ہو سکتی ہے۔ دوسرے اگر نظر کی اطلاع بھی ہو جائے تو نیت کی کیا خبر، بعض لوگ اس سے بھی بچتے ہیں کیونکہ سمجھتے ہیں کہ ممکن ہے کہ اس کے وقوع (او علم) سے کسی کو بدگمانی پیدا ہو جائے اس لئے اس سے بھی بچتے ہیں، لیکن ان کے قلب میں یہ مرض شہوت کا ہوتا ہے اور لطف یہ کہ با وجود اس قلبی مرض کے شخص اپنے کوتی سمجھتا ہے، حالانکہ خیالات اس کے نہایت گندے ہوتے ہیں، اور اکثر وہ حدیث نفس (نفس سے باتیں کر) کے مزہ لینے میں بتلا ہوتا ہے، بعض اوقات عزم بھی ہو جاتا ہے، یعنی اگر اس کو موقع مل جائے تو یہ ہرگز نہ بچے، جب اس کی عادت ہو جاتی ہے تو اس کا چھوٹا نہایت دشوار ہو جاتا ہے۔

(مطہر الاقوال ص: ۳۳۶)

بدنگاہی سے بہت کم لوگ بچے ہیں

ہم کو اپنی حالت دیکھنا چاہئے کہ ہمارے اندر اس معصیت سے بچنے کا کتنا اہتمام ہے میں دیکھتا ہوں شاید ہزار میں ایک اس سے بچا ہوا ہو، ورنہ ابتلاء عام ہے اور اس کو نہایت درجہ خفیف سمجھتے ہیں۔

جو جوان ہیں ان کو تو اس کا احساس ہوتا ہے اور جن کی قوت شہریہ ضعیف ہو گئی ہے ان کو احساس بھی ہوتا ہے وہ سمجھتے ہیں کہ ہم کو تو شہوت ہی نہیں اس لئے کچھ حرج نہیں ہے سو ان کو مرض کا پتہ بھی نہیں لگتا۔ (دعوات عبدیت ص ۷۷ ج ۵) یہ مرض تاک جھانک کا اکثر پرہیز گاروں میں بھی ہے، ان کو دھوکہ اس سے ہو جاتا ہے کہ وہ بعض اوقات اپنی طبائع میں اکثر شہوت کی خلش نہیں پاتے، اس سے سمجھتے ہیں کہ ہماری نظر شہوانی نہیں، لیکن بہت جلد ظاہر ہو جاتی ہے اس لئے ابتداء ہی سے احتیاط واجب ہے۔ (دعوات عبدیت الاعاظ بالغیر ص ۱۱۹ ج ۹)

ایک کوتا ہی طلبہ میں یہ ہے کہ امارو (حسین لڑکوں) کی طرف نظر کرنے اور ان کے ساتھ اختلاط کرنے سے نہیں بچتے، حالانکہ یہ تقویٰ کے لئے سُم قاتل ہے، آخرت کا مواغذہ تو شدید ہے ہی، اس سے دنیا میں اہل علم کی سخت بدنامی ہوتی ہے، علم دین پڑھنے والوں کو اس باب میں سخت احتیاط کرنا چاہئے۔

(لتباخ ص ۱۳۶ ج ۲)

بدنگاہی کا مرض بہت چھپا ہوا ہوتا ہے

افسوس ہے کہ لوگ تو اس (بدنگاہی) کو ایسا خفیف سمجھتے ہی کہ گویا حلال ہی ہے حالانکہ معصیت کو حلال سمجھنا قریب بے کفر ہے، کسی عورت کو دیکھ لیا، کسی لڑکے کو گھور لیا اس کو ایسا سمجھتے ہیں جیسے کسی اچھے مکان کو دیکھ لیا، یا کسی پھول کو دیکھ لیا، اور یہ گناہ وہ ہے کہ اس سے بوڑھے بھی بچے ہوئے نہیں ہیں بدکاری سے تو محفوظ ہیں کیونکہ اس کے لئے بڑے اہتمام کرنے پڑتے ہیں، اول توجس سے ایسا فعل کرے وہ بھی راضی ہو، اور روپیہ بھی پاس ہو، اور حیا و شرم بھی مانع نہ ہو، غرض اس کے لئے بہت شرائط ہیں، اسی طرح بہت سے موانع ہیں، چنانچہ کہیں یا امر مانع ہوتا ہے کہ اگر کسی کو اطلاع ہو گئی تو کیا ہوگا، کسی کو خیال ہوتا ہے کہ کوئی بیماری نہ لگ جائے، کسی کے پاس روپیہ نہیں ہوتا، کسی کو اس کی وضع مانع ہے، چونکہ موانع زیادہ ہیں اس لئے شائستہ آدمی خصوصاً جو دیندار سمجھے جاتے ہیں اس میں بہت کم بتلا ہوتے ہیں، بخلاف آنکھوں کے گناہ کے کہ اس میں سامان کی ضرورت ہی نہیں کیونکہ نہ اس میں ضرورت روپیہ کی اور نہ اس میں بدنامی کیونکہ اس کی خبر تو اللہ ہی کو ہے کہ کیسی نیت ہے، کسی کو گھور لیا اور مولوی صاحب مولوی صاحب رہتے ہیں اور قاری صاحب قاری صاحب رہتے ہیں، نہ اس فعل سے ان کی مولویت میں فرق آتا ہے اور نہ قاری صاحب کے قاری ہونے میں کوئی دھبہ لگتا ہے، اور (دوسرا) گناہوں کی خبر تو اور وہ کو بھی ہو جاتی ہے مگر اس کی اطلاع کسی کو نہیں ہوتی، معصیت کرتے ہیں اور نیک نام رہتے ہیں لیکن کوئی دھبہ لگتا ہے، اور لوگ سمجھتے ہیں کہ ان کو بچوں سے بڑی محبت ہے، جب آنکھوں کے گناہ میں اطلاع نہیں ہوتی

تودل کے گناہ پر کیسے ہو سکتی ہے۔

اور جن کو اطلاع ہوتی بھی ہے وہ حضرات ایسے متحمل ہوتے ہیں کہ کسی کو خبر نہیں کرتے، حضرت عثمان رضی اللہ عنہ کی خدمت میں ایک شخص آیا اور وہ کسی کو بری نگاہ سے دیکھ کر آیا تھا تو حضرت رضی اللہ عنہ نے خطاب خاص سے تو اس سے کچھ نہ فرمایا لیکن یہ فرمایا مابال قوم یترشح الزنا من اعینہم یعنی لوگوں کا کیا (عجیب) حال ہے کہ ان کی آنکھوں سے زنا شپختا ہے، یہ عنوان ایسا ہے کہ اس میں رسولی کچھ نہیں لیکن جو کرنے والا ہے وہ سمجھ جائے گا۔

(دعوات عبدیت ص ۵۲ ج ۵)

غرض چونکہ وہ لوگ (جن کو علم ہو جاتا ہے) کسی کو فضیحت نہیں کرتے اور جو فضیحت کرنے والے ہیں ان کو اطلاع نہیں ہوتی، اس لئے یہ گناہ بذگاہی کا اثر چھپا ہی رہتا ہے اس لئے بے دھڑک اس کو کرتے ہیں۔

دیگر معاصی مثلاً سرقة زنا وغیرہ میں تو ضرورت اس کی بھی ہے کہ قوت و طاقت ہو، اس میں اس کی ضرورت نہیں اس لئے بوڑھے بھی اس میں بتلا ہیں مجھ سے ایک بوڑھے آدمی ملے اور وہ بہت متقدی تھے انہوں نے اپنی حالت بیان کی کہ میں اڑکوں کو بری نظر سے دیکھنے میں بتلا ہوں، اور ایک اور بوڑھے تھے وہ عورتوں کے گھورنے میں بتلا تھے۔

(دعوات عبدیت ص ۷۶ ج ۵)

بذگاہی بھی بدکاری اور بدترین معصیت ہے

غور کرنے سے معلوم ہوتا ہے کہ یہ گناہ اللہ تعالیٰ کو بہت ناپسند ہے چنانچہ

حدیث میں ہے:

”أَنَّا غَيْوَرُ وَاللَّهُ أَغْيِرُ مِنِّي وَمَنْ غَيْرِهِ حِرْمَةُ الْفَوَاحِشِ مَا ظَهَرَ مِنْهَا وَمَا بَطَنَ“ میں بہت غیرت مند ہوں اور اللہ تعالیٰ ہم سے زیادہ غیرت مند ہے، اور اسی غیرت کی وجہ سے اللہ تعالیٰ نے بے شرمی کی باقتوں کو حرام قرار دے دیا چاہے اس کی برائی کھلی ہو یا اندر ورنی ہو۔

اور یہ سب فواحش ہیں آنکھ سے دیکھنا، ہاتھ سے پکڑنا، پاؤں سے چلانا کیونکہ ان سب کو شارع نے زناٹھرایا ہے چنانچہ ارشاد ہے:

”الْعَيْنَانِ تَزَنِيَانَ الْخَ“، آنکھیں زنا کرتی ہیں اور ان کا زنا کرنا دیکھنا ہے کان زنا کرتے ہیں اور ان کا زنا سننا ہے اور زبان بھی زنا کرتی ہے اور اس کا زنا بولنا ہے اور ہاتھ زنا کرتے ہیں اور ان کا زنا پکڑنا ہے۔ (دعوات عبدیت ص ۸۵ ج ۵)

اس وقت لوگوں میں یہ مرض شدت سے پھیل رہا ہے کوئی تو خاص اصلی ہی گناہ میں مبتلا ہے، اور کوئی اس کے مقدمات میں۔ یعنی اجنبی لڑکے یا اجنبی عورت پر نظر کرنا، حدیث میں ہے:

”اللسان يزني و زناه النطق والقلب يتمنى ويشتته“ اس میں ہاتھ لگانا برعی نگاہ سے دیکھنا سب داخل ہو گئے یہاں تک کہ جی خوش کرنے کے لئے کسی حسین لڑکے یا لڑکی سے باتیں کرنا یہ بھی زنا لواطت میں داخل ہے، اور قلب کا زنا سوچنا ہے، جس سے لذت حاصل ہو، تو جیسے زنا میں تفصیل ہے ایسے ہی لواطت میں بھی اور یہ نہایت ہی افسوس اور رنج کی بات ہے باوجود یکہ عورت کی طرف طبعاً میلان ہوتا ہے مگر لوگ پھر بھی لڑکوں کی طرف مائل ہیں اور وجہ اس کی زیادہ تر یہی ہے کہ عورت سے ملنے میں بدنامی ہو جاتی ہے، دوسرے عورت ملتی بھی مشکل سے ہے، اور لڑکے سے ملنے میں زیادہ بدنامی کا اندیشہ بھی نہیں ہوتا اور ملتے

بھی ہیں آسانی سے، بالخصوص دیکھنا اور تصور کرنا تو اس لئے بھی سہل ہے کہ اس کی کسی کو خبر بھی نہیں ہوتی اور یہ سب بدکاری ہے۔ (دعوات عبدیت ص ۹۱۶ ج ۹)

اس تعلق بد کا انجام

اس فعل کی خباثت عقلًا ونقلًا ہر طرح ثابت ہے اور طبیعت سلیمانیہ اس سے خود ہی انکار کرتی ہے، اس فعل پر سوائے بدینت آدمی کے اور کوئی سبقت نہیں کر سکتا۔ ایک کھلا ہوا فرق شہوت بالنساء اور شہوت بالرجال میں یہ ہے کہ عورت سے قضاء شہوت کرنے کے بعد آپس میں طبیعت بڑھتی ہے اور مرد کی عزت عورت کی نظر میں بڑھ جاتی ہے وہ صحیح ہے کہ یہ مرد ہے نامنہیں اور لڑکوں سے قضاء شہوت کر کے ایک دوسرے کی نظر میں اسی وقت ذلیل و خوار ہو جاتا ہے پھر بہت جلد مفعول کے دل میں عداوت ایسی قائم ہو جاتی ہے کہ ایک دوسرے کی صورت سے بیزار ہو جاتا ہے۔ (دین و دنیا ص ۲۲۲)

اما د (حسین لڑکوں) سے تعلق بہت خبیث انسف کو ہوتا ہے، اور اس کا نام لوگوں نے محبت رکھا ہے، یہ محبت ہرگز پاک نہیں، ایسے ناپاکوں کا مر جانا ہی بہتر ہے۔ ایسے موقعوں پر دیکھا گیا ہے جہاں دونوں طرف سے فریفتگی تھی تعشش کیا جاتا ہے، مقصد حاصل ہونے کے بعد دونوں میں عداوت ہو گئی، اس تعلق میں یہی خاصیت ہے۔ (حسن العزیر ص ۸۹ ج ۲)

بد زگاہی و بد نظری

بعض لوگ ایسے بھی ہیں جو شہوت بالرجال سے پاک و صاف ہیں مگر ان

میں بھی نظر کے مرض میں اکثر بتلا ہیں، حالانکہ حدیث سے معلوم ہو چکا ہے کہ زنا آنکھ سے بھی ہوتا ہے پس امردوں کو بھی بنظر شہوت دیکھنا حرام ہے اس میں بہت کم لوگ احتیاط کرتے ہیں حالانکہ نظر (بدنگاہی) مقدمہ ہے فعل کا اور مقدمہ الحرام حرام قاعدة فقہیہ ہے یعنی حرام کے مقدمات بھی حرام ہوتے ہیں (الہذا بدنگاہی بھی حرام ہے) اس لئے نگاہ کی حفاظت بہت ضروری ہے۔ (دین و دنیا ص ۲۲۲)

بدنگاہی کا و بال اور اس کا عذاب

اہل کشف نے لکھا ہے کہ بدنگاہی سے آنکھوں میں ایک ایسی ظلمت ہو جاتی ہے کہ جس کو تھوڑی سی بصیرت ہو وہ پہچان لے گا، کہ اس شخص کی نگاہ پاک نہیں ہے۔

اگر دو شخص ایسے لئے جائیں کہ عمر میں حسن و جمال میں اور ہر امر میں وہ برابر ہوں، فرق ان میں صرف اس قدر ہو کہ ایک فاجر ہو وہ سرما مقی ہو، جب چاہے دیکھ لو فاجر کی آنکھ میں ایک قسم کی ظلمت اور بے رونقی ہو گی، لیکن اہل کشف خصوصیت سے کسی کو کہتے نہیں بلکہ عیوب پوچھ کرتے ہیں۔

(دعوات عبدیت ص ۸۷ ج ۵)

میں نے خواب میں ایک مرتبہ دجال کو دیکھا کہ اس کے ساتھ عورتیں اور بچے بہت کثرت سے ہیں اسی واسطے میں اس سے بہت خوف کرتا ہوں جو لوگ حسن پرست ہیں اور (ان میں) بدنظری کا مادہ ہے وہ اس کے (دجال کے) ساتھ ہوں گے۔ (مزید اجحید ص ۶۸)

یہ بہت پرانا مرض ہے اور سب سے اول لوٹ علیہ السلام کی قوم میں یہ مرض

پیدا ہوا تھا، اور شیطان نے ان لوگوں کی راہ ماری۔
 افسوس ہے کہ خدا تعالیٰ نے فراغت اس لئے دی تھی کہ دین کا کام کریں
 گے مگر زیادہ تر ایسے ہی لوگ محروم رہے۔ (دعوات عبدیت ص ۹۲)

ایک بزرگ کا قول ہے کہ اللہ تعالیٰ جس کو اپنی بارگاہ سے مردود کرنا چاہتے
 ہیں اس کو لڑکوں کی محبت میں بمتلاکر دیتے ہیں، یہ نہایت مضرت کی چیز ہے۔
 حضرت ابوالقاسم قشیریؒ فرماتے ہیں: ”النَّظَرَةُ سَهْمٌ مِّنْ سَهَامِ
 أَبْلِيسِ“ (یعنی زگاہ ابلیس کے تیروں میں سے ایک تیر ہے۔)
 (دعوات عبدیت ص ۷۸ ج ۵)

بعض اکابر کا قول

بعض اکابر کا قول ہے کہ جس شخص کو حق تعالیٰ اپنے دربار سے نکالنا چاہتے
 ہیں اس کو امرد (حسین خوبصورت لڑکوں) کی محبت میں بمتلاکر دیتے ہیں، محبت
 گرفت اختریاری نہیں مگر اس کے اسباب اختریاری ہیں (یعنی ان کو دیکھنا ان سے
 اختلاط کرنا وغیرہ۔)

پس مطلب یہ ہوا کہ جس کو حق تعالیٰ اپنے دربار سے مطرود (یعنی مردود
 و راندہ درگاہ) کرنا چاہتے ہیں اسی کو نظر الی الاماردو اختلاط بالاماردو (یعنی لڑکوں سے
 بدنگاہی اور خلط ملط) میں بمتلاکر دیتے ہیں اور یہ افعال اختریاری ہیں جس کا انجام
 طرد عن الحق (اللہ کی طرف سے دھنکار) ہے (اعاذ ناللہ)

(دین و دنیا ص ۲۷۲)

بندگانی کی وجہ سے سلب ایمان کا خطرہ

ایک روایت ہے کہ ”النظر سهم من سهام ابلیس“ یعنی نظر ایک تیر ہے شیطانوں کے تیروں میں سے، نظر کرنے سے دل میں ایک آگ بھڑک اٹھتی ہے اور نظر کرو کنے میں وہ آگ گھٹتی ہے جس سے تکلیف ضرور ہوتی ہے لیکن وہ آگ وہیں (دب کر) رہ جاتی ہے جہاں تھی، بھڑکتی نہیں، گھٹ کر بجھ جاتی ہے اور نظر کرنے سے موت تک کی نوبت آ جاتی ہے کیونکہ جب مقصد حاصل نہیں تو پھر تقاضا پیدا ہو گا تکرار نگاہ کا اور پھر بھی مقصود حاصل نہیں ہوتا تو پھر تقاضا پیدا ہوتا ہے غرض یہ سلسلہ ختم نہیں ہوتا تو نگاہ کر لینے کا نقصان تو ختم نہیں ہوتا اور نگاہ کو روک لینے کی تکلیف ذرا دیر میں ختم ہو جاتی ہے۔

تجربہ کر کے دیکھ لیجئے دوچار دفعہ نظر کرو کئے اس سے اندازہ ہو جائے گا کہ جو تکلیف نظر رکنے سے ہوتی تھی وہ اس میں ہرگز نہیں ہوگی، جو تکلیف نظر کرنے میں ہوتی ہے وہ نظر کرو کنے کی تکلیف سے زیادہ ہوتی ہے۔ (مفاسد گناہ ص ۲۷۲)

کانپور میں ایک بزرگ تھے وہ بیان کرتے تھے کہ میں جوانی میں لکھنؤ میں ایک مرتبہ ناج میں چلا گیا وہاں ایک بازاری عورت پر جو نظر پڑی بس دل ہاتھ سے نکل گیا اور اس قدر فریفتگی کا غلبہ ہوا کہ بیوی بچوں کو چھوڑ اس کے پیچھے ہو لئے۔

(البندیب ملحقہ برکات رمضان ص ۳۶۸)

عبرتناک واقعہ

ابن اقیم نے ایک حکایت لکھی ہے کہ ایک عاشق جو اپنے محبوب کے ملنے

سے مایوس ہو کر مر نے لگا تھا کسی نے محبوب سے جا کر کہا کہ وہ مر رہا ہے رحم کرو اس وقت پہنچ جاؤ گے تو اس کی جان پنج جائے گی کچھ اس کی سمجھ میں آگئی اور اٹھ کر اس کی طرف چل دیا کسی نے عاشق کو خبر دی کہ تیرا محبوب آرہا ہے یہ سن کر اس میں جان آگئی اور اٹھ کر بیٹھ گیا، مگر آتے آتے محبوب کو کچھ غیرت آئی اور یہ کہہ کر لوٹ گیا کہ کون بدنام ہو کسی نے یہ بھی جا کر (اس عاشق سے) کہا یہ خبر سنتے ہی وہ عاشق گر گیا اور نزاع میں بتلا ہو گیا، اس سے کہا گیا کہ کلمہ پڑھ لے تو وہ بجائے کلمہ کے کفر کا کلمہ کہتا ہے۔

رضاک اشہیٰ الی فوادی من رحمة الخالق الجليل
 (یعنی اے میرے محبوب خالق کے مقابلہ میں تیری رضا کی مجھے زیادہ خواہش ہے)

اور اسی حالت میں جان نکل گئی، دیکھئے کس قدر عبرتناک واقعہ ہے، اس کی اگر اصل تلاش کریں گے تو کہیں پہنچ کر زگاہ ہی پر ختم ہو گی، جان بھی گئی اور ایمان بھی گیا، اور یہ سب خرائی زگاہ کی ہوئی، اب دیکھ لیجئے کہ زگاہ کرنے میں زیادہ تکلیف ہوئی یا زگاہ روکنے میں کہیں نہ سنا ہو گا کہ کوئی تکلیف سے مر گیا ہو، تکلیف اس میں ضرور ہے مگر وہ تکلیف آسان ہے لوگ کہتے کہ زگاہ پر قابو نہیں نظر بد سے رکا نہیں جاتا یہ غلط ہے نظرِ حقیناً فعل اختیاری ہے۔
 (مفاسد گناہ ص ۲۷۲)

در دنا ک واقعہ

ایک بزرگ طواف کر رہے تھے اور ایک چشم (کانے تھے) اور کہتے جاتے تھے: "اللّٰہم انی اعوذ بک من غضبک" اے اللہ میں تجوہ سے تیرے

غضب کی پناہ چاہتا ہوں، کسی نے پوچھا کہ اس قدر کیوں ڈرتے ہو کیا بات ہے؟ کہا میں نے ایک لڑکے کو بڑی نظر سے دیکھ لیا تھا غیب سے چپت لگا اور آنکھ پھوٹ گئی اس لئے ڈرتا ہوں کہ پھر عودنہ ہو جائے۔ (دعوات عبدالیت ص ۹۱ ج ۵)

حضرت جنیدؒ چلے جا رہے تھے ایک حسین لڑکا نصرانی کا سامنے سے آرہا تھا ایک مرید نے پوچھا کہ کیا اللہ تعالیٰ ایسی صورت کو بھی دوزخ میں ڈالیں گے، حضرت جنیدؒ نے فرمایا کہ تو نے اس کو نظر احسان سے دیکھا ہے عنقریب اس کا مزہ تم کو معلوم ہو گا چنانچہ اس کا نتیجہ یہ ہوا کہ وہ شخص قرآن بھول گیا۔ (دعوات عبدالیت ص ۷۷ ج ۵) طاعون (عذاب) کا ایک وسرا سبب بھی ہے اگرچہ بعض باتیں ظاہر کرنے کی نہیں ہوتیں مگر اس لئے ظاہر کر دیتا ہوں کہ شاید اس کو سن کر لوگ اپنی حالت درست کر لیں، تین چار سال ہوئے جب تھا نہ بھومن اور اس کے گرد دونواح میں طاعون ہوا تھا قبل طاعون کے ایک روز میں اخیر شب میں بیٹھا ہوا تھا کہ قلب پر یہ آیت وارد ہوئی، انام نزلون علی اہل ہلذہ القریۃ رجزا من السماء بما کانو یفسقون میں نے اس کو وعظ میں بیان کیا مگر لوگوں نے توجہ نہ کی اور طاعون پھیلا غرض ایک سبب وہ نکلا جو قوم لوٹ میں تھا اس وقت لوگوں میں یہ مرض شدت سے پھیل رہا ہے۔ (دعوات عبدالیت ص ۹۱ ج ۵)

نگاہ حق و نگاہ بد کا معیار

بعضوں کو دھوکہ ہوتا ہے شیطان بہ کاتا ہے کہ جیسے کسی پھول یا اچھے کپڑے یا اچھے مکان وغیرہ کو دیکھنے کا دل چاہتا ہے ایسے ہی اچھی صورت دیکھنے کو بھی دل چاہتا ہے یہ بالکل دھوکہ ہے۔

یاد رکھو! رغبت کے مختلف انواع ہیں جیسی رغبت پھول کی طرف ہے ویسی انسان کی طرف نہیں، اچھے کپڑے کو دیکھ کر بھی جی نہیں چاہتا کہ اس کو گلے لگالوں، چمنالوں، انسان کی طرف ایسی ہی رغبت ہوتی ہے۔

ایک دھوکہ اور ہفتا ہے وہ یہ کہ بعضے یہ کہتے ہیں کہ جیسے اپنے بیٹے کو دیکھ کر جی چاہتا ہے کہ گلے لگالوں اسی طرح دوسرا کے بچے کو دیکھ کر بھی ہمارا یہی جی چاہتا ہے صاحبو! کھلی ہوئی بات ہے اپنے سیانے بچے اور دوسرا کے سیانے نڑکے میں بڑا فرق ہے، اپنے نڑک کو گلے لگانا چمنانا اور طرح کا ہے، اس میں شہوت کی آمیزش ہرگز نہیں، اور دوسرا کے نڑک کی طرف اور قسم کا میلان ہے کہ اس میں گلے لگانے سے بھی آگے بڑھنے کو بعض کا جی چاہتا ہے، محبوب کی جدائی میں اور طرح کا رنج ہوتا ہے اور نڑک کی جدائی میں اور قسم کا، اور نڑکوں کی رغبت تو اور بھی سم قاتل ہے نصوص میں اس کی حرمت ہے۔ (دعوات عبدیت ص ۱۸ ج ۹)

بدنگاہی کا مرض کیسے پیدا ہو جاتا ہے

یہ مرض اول جوانی میں پیدا ہتا ہے بلکہ سب گناہوں کی یہی شان ہے کہ اول جوانی میں تقاضے کی وجہ سے کیا جاتا ہے پھر وہ مرض اور روگ لگ جاتا ہے، جیسے حقہ کہ اول کسی مرض کی وجہ سے پینا شروع کیا تھا مگر پھر یہ مرض لگ جاتا ہے اور شغل ہو جاتا ہے۔

لیکن جوان اور بوڑھے میں فرق یہ ہے کہ جوان آدمی تو معالجہ کے لئے کسی سے کہہ بھی دیتا ہے اور بوڑھا آدمی شرم کی وجہ سے کسی سے کہتا بھی نہیں، اس کے مخفی رہنے کی وجہ سے اس میں کثرت ابتلاء ہے۔ (دعوات عبدیت ص ۲۵ ج ۵)

بدنگاہی سے بچنے کی تدبیر

شیطان اول تو اچھی نیت سے دھلاتا ہے چند روز کے بعد جب محبت جاگزیں ہوتی ہے تو پھر نگاہ کو ناپاک کر دیتا ہے تو ضروری امر یہ ہے کہ علاقہ (تعلق) ہی نہ کرو اور علاقہ ہوتا ہے نظر سے لہذا نظر ہی نہ کرو، غالباً حدیث میں ہے یا کسی بزرگ کا قول ہے: "النظر سهم من سهام ابلیس" (کہ نظر کرنا ابلیس کے تھیاروں میں سے ایک تھیار ہے)

یہ نظر ایسی چیز ہے کہ اس کا اثر پیدا ہونے کے بعد بھی مدت تک یہ بھی نہیں معلوم ہوتا کہ ہم کو تعلق ہو گیا، بلکہ کبھی محبوب جدا ہوتا ہے اس وقت قلب میں ایک سو شسی پیدا ہوتی ہے اس وقت معلوم ہوتا ہے کہ تعلق ہو گیا، اور جس قدر یہ سو ش بڑھتی ہے خدا کی محبت کم ہوتی جاتی ہے اور اس سے خدا تعالیٰ کو بہت غیرت آتی ہے (دعوات عبدیت الانفاظ ص ۹۲ ج ۹)

بدنگاہی چھوڑنے کے لئے آسان علاج

جب اس لغو کام کی عادت پڑ جاتی ہے تو کم ہمتوں سے بڑی مشکل سے چھوٹا ہے، ہاں اگر ہمت کی جائے اور پختہ قصد کرے تو چھوٹ بھی جاتا ہے، کیونکہ بعض گناہ تو ایسے ہوتے ہیں کہ ان میں ایک حد تک مجبوری بھی ہو سکتی ہے، جیسے غریب آدمی کا رشت لینا کہ اگر نہ لے تو بظاہر اس کے کام اٹلتے ہیں، اور اس میں تو کوئی ایسی مجبوری بھی نہیں کہ کوئی کام اس پر اٹکا ہوا ہو۔ اس میں تھوڑی سی ہمت کی ضرورت ہے کیونکہ اس میں زیادہ سے زیادہ تھوڑی سی تکلیف نفس کو ہو گی، اس کا

چھوڑ دینا ہمت والے کے لئے بہت آسان ہے، ہمت والوں نے خدا کی راہ میں جانیں تک دیدی ہیں، بہت سے باہمتوں کے واقعے سنے ہیں کہ انہوں نے تمام عمر کی ایفون کی عادت چھوڑ دی۔ (دعوات عبدیت ص ۹۲ ج ۲)

بدنگاہی میں بنتا شخص کا آسان علاج

فرمایا اگر کسی حسین صورت کو دیکھ کر براخیال دل میں آنے لگتا تو فوراً اس مجمع میں جو سب سے زیادہ بد صورت شخص ہواں کو بہت غور سے دیکھنے لگے، اور اگر اس جگہ کوئی بد شکل نہ ہو تو پچھلے دیکھے ہوئے کسی بد شکل شخص کو ذہن میں لاوے، ورنہ متحیله سے (خیال سے) کوئی نہایت بھونڈی صورت تراش کر اس کا مراقبہ کرنے لگے، آخر قوت خیال پھر کس وقت کام دے گی۔

کسی ایسے موٹے بھدے آدمی کا تصور کرے کہ جس کا پیٹ نکلا ہوا ہو، ہونٹ موٹے موٹے ہوں، ناک پچکی ہوئی ہو، رینٹھ (ناک) بہرہ رہی ہو، بکھیاں بھنک رہی ہوں، غرض کہ جہاں تک متحیله کام کر سکے نہایت بد شکل کی تصویر اختراع کر کے تصور میں لائے، ایسا کرنے سے انشاء اللہ فوراً وہ بد خیال جاتا رہے گا۔

ایک صاحب کو (بدنگاہی کے علاج کے لئے) تحریر فرمایا کہ یہ تصور کیا کرو کہ اس حسین کا مرکر کیا حال ہوگا، بدن گل سڑ جائے گا، پیٹ پھٹ جائے گا، کیڑے کھا جائیں گے، غرض عجب بیست ہو جائے گی، اس وقت اگر کوئی اس عاشق سے کہے کہ اس کو گود میں لے کر پیار کرو تو وہاں سے ہزار نفترتیں کر کے لا جوں پڑھ کے بھاگ آئے۔ (حسن العزیر ص ۲۸ ج ۲)

تمت